



dan hu s-servizz pubbliku

2024



dan hu s-servizz pubbliku 2024

Kampanja informattiva b'kollaborazzjoni bejn

The People of Malta u d-Dipartiment tal-Komunikazzjoni tas-Servizz Pubbliku



Iddisinjat u stampat fl-Istamperija tal-Gvern

ISBN: 978-9918-9543-7-7

kontenut

4	dahla	80	Sarah Portelli
6	marica pulis	82	Lawrence Formosa u Zico (Kelb)
8	Karl B. Spiteri	84	Caroline Debono
10	Andreas Galea	86	Darren Mizzi
12	Amber Bondin	88	Melvin Caruana
14	Joanne Barbara	90	Patricia Azzopardi
16	Chantelle Sciberras	92	Lorraine Zammit Riolo
18	Maria C. Borg	94	Vanessa Buhagiar
20	Stephanie Vella	96	Sonia Debono
22	Antonella Muscat	98	Maria Axisa
24	Robert Cauchi	100	Pascoe Grima
26	Kathleen Cutajar	102	Mariella Galea
28	Ramona Debono	104	Sarah Pace
30	Lawrence Camilleri	106	Joseph Camilleri
32	Thomas Muscat	108	Marvic Vella
34	Clifton Fenech	110	Karl Farrugia
36	Vanessa Cauchi	112	Silvana Attard Drago
38	Amanda Cassar	114	Mildred Attard
40	Francesco Catania	116	Audrey Pullicino
42	Evan Azzopardi	118	Maureen Delia
44	Clifford Portelli	120	Joesph Cauchi
46	Rose Bajada	122	Lawrence Grima
48	Roderick Gauci	124	Andrew Grech
50	Jessica Dalli	126	Luca Grima
52	Anthony Barbara	128	Raymond Caruana
54	Andrew Falzon	130	Nicola Bugeja
56	Mark Xerri	132	Keturah Desira Demicoli
58	Gabrielle Sciberras	134	Mario Sammut
60	Alan Magro	136	Mary Anne Debono
62	Donnalise Portelli	138	Christopher Gauci
64	Janice Xuereb	140	Adiel Cuschieri
66	Kevin Zahra	142	Bryan Degabriele
68	Angelo Callus	144	Miriam Farrugia
70	Emanuel Vella	146	Antoine Grech
72	Marica Xuereb	148	Samantha Muscat
74	Karl Agius	150	Karl Schembri
76	Jonathan Cassar	152	Kirsten Xuereb
78	Jeanette Abdilla	154	Joe Dimech



daħla

Dawn huma l-uċuh tas-Servizz Pubbliku. Huma fost dawk li bil-hidma kontinwa tagħhom jitwasslu l-eluf ta' servizzi kuljum bl-aqwa livelli ta' kwalità.

Kien għalhekk illi għażilna li ta' kull ġimgħa nlaqqgħukom ma' wiehed jew wahda minnhom. Kienet għażla konxja biex nuru li wara kull servizz li jingħata, hemm uffiċjal uman. Bl-istorja tiegħu jew tagħha.

Din hija kampanja mnebbħa mill-uffiċjali pubbliċi li f'ħidmiethom ta' kuljum jinteraġixxu mal-klijent b'hila kbira. Ahna kburin bihom.

Hija kampanja li b'kollaborazzjoni mal-People of Malta bdiet fuq il-Paġna ta' Facebook tas-Servizz Pubbliku. Issa ġiet estiża u stampata f'pubblikazzjoni wahda li se titqassam waqt il-Public Service Expo 2024. Bix-xieraq, hekk kif din is-sena waqt l-Expo se nkunu qed niddiskutu l-hiliet tal-uffiċjali pubbliċi.

Fil-hafna żjarat li wettaqt f'hafna postijiet tax-xogħol tagħkom f'dawn l-ahhar sentejn, fejn iltqajt ma' mijiet ta' impjegati, skoprejt il-varjetà kbira ta' hiliet li lkoll kemm intom tipposjedu, f'oqsma varji u interessanti. Kemm nieħu gost nismaghkom tiddiskrivuli xogħolkom!

Grazzi lil kull min ipparteċipa f'din il-kampanja, u nawguralkom suċċess fil-karriera tagħkom.

Tony Sultana,
Segretarju Permanenti Ewlieni



MARICA PULIS

Social Support Worker ġewwa d-Dipartiment tal-Anzjani

Nahdem bhala Social Support Worker mad-Dipartiment tal-Anzjani. Dan hu xogħol sensitiv hafna, trid tissimpatizza u tempatizza.

Trid tidhol fiż-żarbn ta' dak li jkun. Tara bniedem ibati thallih ibati?

Lilu u lil ta' madwaru?

Jien nilqa' applikazzjonijiet minghand anzjani li s-sahha tagħhom titlob biex ikollhom aktar kura u għalhekk ma tippermettilhomx li

jibqghu jghixu fil-kumdità ta' darhom.

Huwa dover u fih bosta impenn li xi drabi jkolli nohroġ mill-hin tax-xogħol tiegħi. Il-kuxjenza ma taghtinix li nara lil xi hadd fil-bżonn u ma nghinux. Biex persuna anzjana tidhol f'dar tal-anzjani, trid tapplika hi, jew xi hadd mill-familjari jew hemm ċirkostanzi fejn irid japplika s-social worker. L-applikazzjoni tasal hawnhekk, fid-Dipartiment tal-Anzjanità Attiva u Kura fil-Komunità (Active Ageing and Community Care).



“ Trid tidhol fiż-żarbun ta’ dak li jkun.

Tara bniedem ibati tħallih ibati? ”

Parti mis-sodisfazzjon tiegħi hu meta tiġi persuna li nkun smajtha jew qdejtha u ġġibli xi kartolina b'messaġġ ta' ringrazzjament u nara dik it-tbissima fuq wiċċhom li jiena u shabi konna ta' għajjnuna u taffejna xi ftit it-tbatija. Dawn jagħtuni iktar motivazzjoni u rabta biex nahdem. Illum l-istil ta' hajja nbidel u hafna jdahhlu lill-familjari tagħhom f'home mhux b'kapriċċ. Tkun wegħha fil-qalb u tinduna. Nara rispettu u valuri mill-familjari.

Qabel ma bdejt nahdem hawnhekk, qabel l-1991, kont nahdem bhala voluntiera mal-Caritas. M'iniex mara qaddisa imma nhobb inkun ta' servizz u għajjnuna għall-proxxmu. Meta l-bniedem

thobbu, se tircievi hafna lura. Issa ilni 'l fuq minn 30 sena f'dan ix-xogħol. Fl-2013 hadt ir-responsabbiltà ta' desk officer in charge tal-Home Admissions.

Għax-xogħol ma niġix bid-dwejjaq għax naf li kull ġurnata se nkun ta' servizz għall-pubbliku. Nisma' u nara hafna stejjer, xi whud li jnikktuk u oħrajn li jferrhuk. Biss, fl-aħħar tal-ġurnata nkun kuntenta li qdejt lil xi hadd li ġie b'zonn is-servizzi tiegħi.



KARL

B. SPITERI

Fizjoterapista ġewwa San Vinċenz de Paul

Meta kont żgħir kont inqatta' hafna hin man-nannu u kienet l-ghaxxa tiegħi nohroġ miegħu. Dak il-bond li kelli man-nannu tani spinta biex nahdem mal-anzjani. Ma' kull pazjent ngħid:

'Li kieku dan in-nannu tiegħi, kif ingħib ruhi miegħu? X'servizz nagħtih?'

Dejjem infittex li nitfa' lili nnifsi fiż-żarbun tal-persuna biex nagħti l-aqwa servizz. Fix-xogħol tiegħi bhala fizjoterapista jkolli nibni relazzjoni mal-pazjent. Il-fatt li huma jaqsmu l-esperjenzi tagħhom, lili jagħtini gost u nitgħallem minnhom.

“

Li kieku dan in-nannu tiegħi, kif ingib

ruhi miegħu? X'servizz nagħtih?

”

Ir-rwol tiegħi huwa li mmexxi d-dipartiment tal-fizjoterapija f'San Vincenz de Paul. Ili nahdem bhala fizjoterapista għal 12-il sena. Jinqalghu bosta sfidi iżda dak li niltaqa' miegħu jagħtini pjaċir u għax-xogħol niġi għal qalbi. Wahda mir-raġunijiet li stabbilixxejt ruhi ġewwa SVDP hu li l-haddiema apprezzaw ix-xogħol li jien nagħmel u għax hemm motivazzjoni. Jekk tara l-haddiem

motivati sinjal li qed nagħmel xogħol tajjeb. Hawn il-post u l-ambjent jilqgħuk u l-appuntamenti nżommuhom fil-hin.

Lill-anzjan infittxu li nagħtuh il-hin tiegħu għax hu jhossu ahjar. Anzjan mhuwiex numru iżda fih nara li nagħtih il-hin u din hu japprezzaha.

ANDREAS GALEA

Kowċ ma' Sport Malta

Il-waterpolo u l-isport huwa hajti. Jimlewni bl-enerġija u minghajrhom ma noqghodx.

Qed naghmel xi haġa li nhobb u naghti gost lill-familjari tiegħi li jiġu jarawni l-pixxina. Missieri, Anthony Galea, ukoll kien jilgħab u bħali rebah ma' San Ġiljan. Inhossni kburi meta nirbah u r-rebħ jaghmel is-sagrificċji kollha li naghmel worth it.

Ili nilgħab mat-tim nazzjonali Malti minn meta kelli 14-il sena.

Huwa dejjem ta' unur li tilgħab u tirrappreżenta lil pajjiżek.

L-esperjenzi li f'dawn l-aħhar snin fejn kelli nilgħab il-waterpolo fil-kampjonati tas-Serbja u fl-Italja komplew iffurmawni. Kull pajjiż għandu l-istil ta' loġhob tiegħu u titgħallem minghand kulhadd. Sirt ukoll iktar persuna indipendenti.

Jiena naħdem f'xogħol li jikkumplimenta l-passjoni tiegħi. Xoghli jghinni biex inkompli l-karriera. Ili tliet snin naħdem fid-dipartiment tal-programmi li jingħataw lill-pubbliku ma' SportMalta. Kont bdejt bħala coaching fl-ghawm u tal-waterpolo. Sport Malta nfittxu

li nagħtu servizz professjonali, b'kowċis professjonali, bi prezzijiet raġonevoli u affordabbli bil-ghan li nheggu iktar tfal u adulti biex jipparteċipaw. L-entuzjażmu muri mill-pubbliku huwa wiehed inkoraġġanti u hemm interess qawwi. Jien nishaq li l-ġenituri u l-adulti jheggu lil uliedhom biex jitharrġu u jagħmlu xi tip ta' sport. L-isport ma tagħmlux għall-kompetizzjoni biss imma tagħmlu biex tiehu hsieb saħhitek.

Is-sodisfazzjon huwa meta nara lit-tfal jipparteċipaw u jkunu kuntenti b'dak li qed jipprattikaw. Tara wkoll anzjani li jiġu jipprattikaw xi tip ta' sport u jhossuhom komdi u kuntenti li qed jibbenefikaw minn dak li qed jagħmlu. Dak huwa sodisfazzjon għax nagħraf li l-hidma li qed inwettaq tiġġustifika x-xogħol li qed inwettaq.”



“

Huwa dejjem ta' unur li tilgħab

u tirrappreżenta lil pajjiżek.

”



AMBER

BONDIN

Ghalliema tal-Mużika

L-iktar haġa li hi għal qalbi hi l-mużika, imma hafna ma jafux li jiena wkoll għalliema.

Inkun qed nistennieh il-mument li jisbah il-jum u mmur l-iskola biex niltaqa' mal-istudenti żgħar fl-iskola Primarja ta' Bormla fejn nġhallem. Filwaqt li huma jitgħallmu, jien ukoll nitgħallem minghandhom.

Meta kont tifla u kienu jistaqsuni xi rrid insir la nikber, dejjem għalliema għeditilhom. Anki bhala tifla żgħira, l-iskola kont inhobbha u ma kontx niddejjaq immur. L-għalliema li kelli matul is-snin kienu ta' ispirazzjoni għalija u jien nipprova li minn dak li tghallimt minghandhom nġhaddih illum lill-istudenti tiegħi. Dejjem affaxxinajt ruhi bis-sens ta' familja, bir-rapport tajjeb, li jiena dejjem kelli mal-għalliema jiena u nikber. Issa ili nġhallem

“

L-iktar haġa li hi għal qalbi hi l-mużika,

imma hafna ma jafux

li jiena wkoll għalliema.

”


għal dawn l-aħhar tliet snin. S'issa l-ewwel sena tal-primarja għallimt.

Kuljum hija esperjenza kemm ghalija u anke għat-tfal. Is-sabih tax-xogħol tal-ghalliem huwa li kuljum se jiltaqa' ma' sitwazzjoni u esperjenza ġdida. Ma taqax monotonu. Kull jum hu differenti.

Sfortunatament hemm min jahseb li x-xogħol tal-ghalliem hu dak ta' babysitter jew dak li jidhol għalih biex ikollu l-vaganzi tas-sajf. Imma bosta huma dawk li jinsew li l-ghalliem irid jilbes diversi rwoli, fosthom rwol bħala omm jew missier, social worker, dak li jisma' u jempatizza mal-istudenti.

Għal hafna t-tfal l-iskola tfisser ukoll xelter u sigurtà. Xogħolna hu vokazzjoni. Is-sodisfazzjon tiegħi jkun meta nara lit-tfal hadu xi haġa ġdida u jiġu jifirhu jghidulek jew imorru jghidu lill-ġenituri. Ihossuhom kburin li rnexxielhom jagħmlu xi haġa. L-innoċenza fit-tfal ta' din l-età hi sabiha.

It-tfal tiegħi jiġu fil-klassi u b'xi mod jaslu jghiduli 'Miss, rajtek fuq YouTube.' Peress li jafu li jiena kantanta, hemm min jispiċċa jinteressa ruħu fil-mużika u jipprova jkanta hu wkoll. F'kull lezzjoni ndaħhal ftit mużika li nemmen li tgħin.



“Inhossni apprezzata ghax-xoghol li
nwettaq bhala LSE, kemm
mill-ġenituri u anke mill-ghalliema.”

JOANNE

BARBARA

LSE (Learning Support Educator)

“Dejjem interessani t-tagħlim. It-tifel il-kbir tiegħi, meta kellu sentejn, kellu probemi kbar fl-imġiba tiegħu, attention deficit u traċċi ta’ awtizmu, u peress li kont niehdu għand il-psikologu, it-tifel rawwem fija l-interess li naqleb minn Mechanical u Electrical engineering għal xogħol mat-tfal. Ili 13-il sena nahdem bhala LSE (Learning Support Educator). Illum, it-tifel kompla bl-istudji tiegħu u għab l-eżamijiet tas-SEC.

Inhossni apprezzata ghax-xoghol li nwettaq bhala LSE, kemm mill-ġenituri u anke mill-ghalliema.

Parti mis-sodisfazzjon hu li tara l-progress mehtieg fl-istudenti li tkun magħhom.

Infittex li nara x’inhuma l-interessi tal-istudent u ndawwarhom fil-htigijiet li jkollu bzonn. B’hafna paċenzja u determinazzjoni



nasal naghraf nahdem mal-istudenti li l-amministrazzjoni tafдали f'idejja. Ghalliem u LSE jistghu jagħmlu differenza fi student.

Jekk ma tkunx fil-linja tagħhom, ma tagħrafx x'inhuma l-htigijiet li jkollhom b'zonn u għalhekk fil-mixja li t-tifel tiegħi għamel, jien dejjem kont preżenti, hadt interess u fittixt li nadatta għall-htigijiet tiegħu. U dak li kont naghmel miegħu, inwettqu ma' dawk l-istudenti li jiġu fdati f'idejja. Ghax nisthajjilhom li huma wliedi.

Iċ-ċavetta tas-suċċess hija li inti tahdem sewwa mal-ghalliema, tara x'inhuma l-linji tal-ghalliema u flimkien magħha tahdem mal-ġenituri tat-tfal. Jekk ma jkunx hemm sinerġija bejn l-ghalliema, l-LSE u l-ġenituri, se jbati l-istudent. L-ebda student mhu perfett. Xogħol l-LSE huwa li jghin lill-istudent li jkun ġie ċċertifikat li jkollu b'zonn l-ghajnuna biex biex tghinu jimxi 'l quddiem, mhux biss f'dak li jirrigwardja t-tagħlim tas-suġġetti, iżda biex fil-hajja jirnexxi.”

CHANTELLE

SCIBERRAS

Senior Practitioner fid-Divizjoni ghan-Nies u Standards

Kulhadd ghandu l-bagalja tieghu mimlija stress u toqol tal-hajja. L-importanti hu l-mod ta' kif se ngorru din il-bagalja.

Ir-rata ta' kazijiet ta' persuni li jbatu bis-sahha mentali qed tizzied kull sena. Kull sena r-rata ta' nies b'din il-problema qed tirdoppja. Jinghad li madwar id-dinja, wiehed minn kull erba' persuni ghandu jew jafu lil xi hadd bi problema ta' sahha mentali. Kemm huwa importanti li wiehed jieqaf u jiehu hsieb tieghu nnifsu. Dejjem ngħallmu lill-individwu biex jieqaf u jghid LE fejn hemm bżonn.

Xoghli huwa ta' counsellor u issa lhaqt Senior Practitioner tal-ESP - Employee Support Programme; servizz li joffri l-gvern lill-haddiema kollha li jahdmu mas-servizz pubbliku. Noffru sapport u servizzi ta' counselling lil dawk l-impjegati li jkollhom problemi, mhux biss fuq il-post tax-xogħol, imma anki personali, li jinkludu telf ta' xi hadd, problemi familjari u problemi ta' sahha mentali fosthom dipressjoni, OCD u ansjetà.

Dhalt nahdem bhala counsellor wara li ġejt affaxxinata mid-dinja tal-psikologija. Meta ġejt biex nidhol l-Università, kont sejra Liġi, imma l-pjanijiet inbidlu u applikajt għall-European Studies. Il-hsieb kien li nitlaq minn Malta. Wara applikajt BA fit-Taljan u Psikologija, u minn hemm bqajt nistudja fuq il-psikologija u llum

qed naghmel anki l-Masters. Wara li nisma' bil-problemi u nahdem ta' kuljum f'dan is-settur, jiena wkoll naghmel sezzjonijiet ta' terapija personali biex jghinuni biex wara ġurnata xogħol inkun nista' naghmel is-swiċċ u nkompli bil-hajja privata tieghi ta' kuljum u nagħti spazju lill-familja tieghi u hajti personali. L-onestà, it-trasparenza u l-lealtà huma valuri li jkolli bżonnhom.

L-ESP joffri sezzjonijiet one-to-one. Joffri wkoll sezzjonijiet biex joholqu kuxjenza u li bihom jilhqu lil dawk in-nies li għaddejjin minn dawn il-problemi. Mal-ESP jahdmu counsellors, psikologi u psikoterapisti. Magħhom jiziedu wkoll is-social workers. Illum il-ġurnata, in-nies saret tfittex għall-ghajnuna. Servizzi hawn u huwa importanti li wiehed ma jhallix il-problema tidhol iktar fil-fond.



“

Kulhadd ghandu l-bagalja tieghu
mimlija stress u toqol tal-ħajja.

L-importanti hu l-mod ta' kif se

ngorru din il-bagalja.

”



MARIA C. BORG

Senior Youth Worker ma' Aġenzija Żgħażaġh

Ma nistghux naqtghu linja u nghidu li ż-żgħażaġh kollha hżiena jew kollha tajbin. Kollha qeghdin fi vjaġġ. Hawn iktar minn 100,000 żaġhżuġh u żaġhżuġha f'Malta. L-età tagħhom tvarja minn 13-il sena u tibqa' tielgħa sa 30 sena.

Ahna l-pont għal dawn iż-żgħażaġh biex jekk iridu l-għajjnuna u s-sapport se jsibuh. Xoghli huwa ta' Senior Youth Worker ma' Aġenzija Żgħażaġh fl-Empowerment Unit, marbut

mal-implimentazzjoni tal-politika nazzjonali taż-żgħażaġh. Nahdem ma' youth workers fejn nistghu niżviluppaw opportunitajiet għaż-żgħażaġh. Nagħtu s-sapport lill-għaqdiet taż-żgħażaġh biex huma isibu post u l-vuċi tagħhom fis-soċjetà.

Kont bdejt il-kors ta' Youth Worker l-Università ta' Malta fl-2005. Kont diġà nahdem maż-żgħażaġh bhala LSE u dak iż-żmien kont bdejt nahdem bhala Youth Worker mal-KDŻ. Issa

“

Inħossni xxurtjata li naħdem hawnhekk

ghax nista' ngħin biex inkun dik

it-tarġa li jmiss maż-żgħażaġh.

”

ili 19-il sena b'kollox naħdem maż-żgħażaġh, seba' snin minnhom bhala full time ma' Aġenzija Żgħażaġh.

Hawn naħdmu għall-formazzjoni u kontribuzzjoni taż-żgħażaġh biex jistgħu jkunu protagonisti fis-soċjetà, jiehdu dak il-pass mehtieġ u jkunu rikonoxxuti. Parti sostanzjali tal-hidma tiegħi hija marbuta mas-settur tal-kultura.

Iż-żgħażaġh se jkollhom il-ferħ u d-diżappunti u l-isfida tkun li titgħallem minn kull esperjenza.

Inħossni xxurtjata li naħdem hawnhekk ghax nista' ngħin biex inkun dik it-tarġa li jmiss maż-żgħażaġh.



STEPHANIE VELLA

Impjegata fuq l-Ekonomija Soċjali fi hdan il-Ministeru għall-Finanzi

Fil-quċċija kont qbadt flus u kuruna imma l-kuruna ma kinitx ghalija. Fl-iskola studjajt l-Accounts u l-Ekonomija, imma meta ġejt biex inkompli nistudja l-Università, għażilt il-linja tal-Ekonomija. Meta kont is-Sixth Form kelli wkoll għalliema tajba kif kienet tghallem is-sugġett u halliet influwenza pożittiva fuqi.

Ix-xoghol li nwettaq fil-Ministeru għall-Finanzi huwa marbut mal-ekonomija soċjali. Meta kont

żghira ma kienx jinteressani l-baġit, imma llum il-ġurnata sar. Jiena u t-tim li nahdem miegħu ninfluenzaw id-deċiżjonijiet li jittiehdu. Fost il-hidmiet li nwettaq huma marbuta mar-riformi fuq is-soċjetà.

Kull riforma, hi x'inho, finalment se taffettwa lin-nies.



“ Kull riforma, hi x’inhi, finalment
se taffettwa lin-nies. ”

L-iktar li nahdem hu fi proġetti mal-Kummissjoni Ewropea. Nahdem maċ-ċentru tar-riċerka tal-istess Kummissjoni. Wahda mill-isbah esperjenzi f’dan ix-xogħol hu li jien niltaqa’ ma’ bosta msieħba soċjali li xi whud minnhom jiena nidher żghira fl-età hdejjhom imma nhoss li qed nitgħallem hafna.

Wiehed mid-dispjaċiri li għandi hu li ma mortx nagħmel il-Masters tiegħi barra minn Malta għax meta ssiefer u tmur tistudja barra, issir

iktar indipendenti u tiltaqa’ ma’ diversi persuni li jsawruk. Wiehed mill-ghanijiet tiegħi hu li nkompli navvanza fix-xogħol tiegħi. Jiena persuna determinata.

M’iniex il-persuna li nhares wisq lejn il-futur. Fil-hin liberu tiegħi nhobb naqra, nimxi, u nfittex mumentu fejn nerġa’ nsib lili nnifsi.

“

Hawnhekk naħdmu qisna familja.

Kollegi li niftieħmu u nfitxu li

nsostnu lil xulxin.

”

ANTONELLA MUSCAT

Spettur tad-Dwana

Nahdem bhala Spettur tad-Dwana. Bhal kull xogħol fih is-sodisfazzjon u d-diffikultajiet tiegħu. Ikun ta' sodisfazzjon meta tkun involuta biex inqabad każ li jmur kontra l-liġi. Li tkun fassalt pjan u rnexxa. Issib u tinduna b'ċertu modi. Tidher kerha f'għajjn in-nies li jridu jagħmlu l-irregolarità, iżda thoss l-apprezzament ta' dawk li fik qed jaraw li qed iżżomm il-kontroll. Dan il-kontroll finalment hu ta' ġid għall-pajjiż biex ikollna ċertu servizzi

b'xejn. Il-motto tad-dwana hu li nimxu kontra l-kurrent (Nitor in Adversum).

Meta kont żgħira, kont nara u naffaxxina ruħi nsegwi fuq it-TV jew f'xi film il-hidmiet li jwettqu fis-sezzjonijiet tad-dwana internazzjonali, imma qatt ma immaġinajt li se nispiċċa nahdem hekk. Issa se nagħlaq seba' snin nahdem fid-Dwana. Bdejt bhala fizzjal u minn Frar hadt il-kariga ta' Spettur. Inhossni li



ghandi karattru ta' mexxejja u dak li qed naghmel jirrifletti l-karattru tieghi. U hemm bżonn tkun mexxej tajeb f'dan ix-xoghol, b'hafna deċiżjonijiet li trid tohodhom dak il-hin.

Nimxi id f'id mas-Senior Inspector u mat-tim kollu. L-istudji tieghi ma waqfux għax ghadni għaddejjja u bħalissa qed naghmel il-Master's. Qabel dhalt id-dwana kont nahdem f'accounting firm. Kienu harġu l-applikazzjonijiet għal Custom's Officer u kienu hajruni biex napplika. U hekk ghamilt. Jien, xoghli hawnhekk hu li niehu hsieb spezzjonijiet ma' hasil ta' flus.

Id-Dwana mhux qieghda biss ġewwa l-ajruport internazzjonali, imma twettaq il-hidma tagħha f'kull haġa li tiġi importata minn barra u allura se ssibha wkoll il-Port il-Ħieles, fejn hemm il-katamaran, kif ukoll tagħmel spezzjonijiet fil-hwienet. Parti minn xoghli hu wkoll li nikkordina operazzjonijiet ma' barra minn Malta.

Hawnhekk nahdmu qisna familja. Kollegi li niftiehm u nfittxu li nsostnu lil xulxin.

Jiena persuna li nisma' hafna x'qed jghidu l-kolleġi. Tajeb li tisma' l-opinjonijiet validi tagħhom ukoll. Trid tkun persuna karizmatika u mhux pessimista.



ROBERT CAUCHI

**Front Officer Receptionist u Assistant Administrator HR
għewwa l-Kunsill Malti għax-Xjenza u t-Teknoloġija (MCST)**

Li jkollok etikett tajjeb huwa importanti f'dan ix-xogħol. Infittex li noffri s-servizz tiegħi, nilqa' n-nies bi tbissima u nara li naqdi lil kull min jiġi jitlob għall-ghajnuna.

Issa ili sitt snin li lestejt l-istudji tiegħi, kont hadt il-kors fl-Amministrazzjoni u s-Segretarjat u llum qed nahdem bhala Front Officer Receptionist and Assistant Administrator HR

fil-Kunsill Malti għax-Xjenza u t-Teknoloġija (MCST). Xoghli hu marbut fl-immaniġġjar tar-reception fejn nilqa' lil dawk kollha li jiġu jżuru l-kumplex, u nassisti lill-Human Resources Officer.

Hawn l-amministrazzjoni taħdem biex l-innovazzjoni f'Malta timxi 'l quddiem. Diversi kumpaniji u persuni li għandhom xi forma

“

Hu ta' sodisfazzjon li taħdem
bhala tim u tara kollox jimxi harir
biex noffru servizz tajjeb.

”

ta' innovazzjoni xi jwettqu jiġu hawnhekk biex ahna nghinuhom japplikaw għall-fondi biex dak li jixtiequ jirrealizzaw, ahna nghinuhom biex isir realtà.

Hu ta' sodisfazzjon li taħdem bhala tim u tara kollox jimxi harir biex noffru servizz tajjeb.

Li niġi kuljum liebes bil-ġlekk u l-ingravata ma ddejjaqni xejn, anzi tghin biex nagħti immaġini tajba u professjonali lil min qed jiġi biex jinqeda.”

“

Fl-ahħar ta' ġurnata xogħol
dejjem hemm is-sodisfazzjon.

Hi meravilja li int

qed tghin lil dak li jkun.”

KATHLEEN CUTAJAR

Infermiera mal-prevenzjoni tal-infezzjonijiet u kontroll
fid-Dipartiment tal-Anzjanità Attiva u Kura fil-Komunità

Ix-xogħol professjonali tiegħi huwa dak ta' infermiera. Kelli x-xorti li fil-passat nahdem mat-tfal u issa qed nahdem mal-anzjani.

Fl-ahħar ta' ġurnata xogħol dejjem hemm is-sodisfazzjon. Hi meravilja li int qed tghin lil dak li jkun.

L-unika differenza hija li t-tfal dejjem hemm min b'xi mod jew iehor jiehu hsiebhom, filwaqt li mal-anzjani se ssib min qiegħed f'solitudni. Dawn il-persuni jkunu jriduk tpoġġi u toqgħod titkellem magħhom.

Ili ghaxar snin nahdem bhala infermiera. Maż-żmien hdimt f'diversi entitajiet. Bdejt bhala



ners f'San Vincenz de Paul, imbaghad mort Mater Dei u minn hemm nibtet din l-imhabba dwar kif wiehed jista' jipprevjeni ċerti infezzjonijiet. Illum qed nahdem fil-qasam tal-prevenzjoni tal-infezzjonijiet u kontroll fid-dipartiment tal-Anzjanità Attiva u Kura fil-Komunità.

Kont iddeċidejt li naghmel Master's fis-Sahha Pubblika. Ġiet l-opportunità li nahdem hawnhekk. Kienet sfida imma dispjaċiri m'ghandix. Fi żmien il-pandemija tal-Covid tghallimt hwejjeġ ġodda u kbirt fil-professjoni tiegħi. Tghallimt kapaċitajiet

ġodda u kif ghandi neghleb ċerti ostakli u sfidi bl-ahjar mod possibbli. Jien l-iktar li nahdem huwa fi djar li joffru kura fil-komunità.

Infittex li nagħti edukazzjoni wkoll lill-haddiema li jaħdmu miegħi. Il-bidla hija dejjem diffiċli. B'infurzar pożittiv, anke mal-haddiema, tasal. Jiena disponibbli 24/7. L-iktar haġa diffiċli li kont sibt ruhi fiha kien proprju biex nadatta proprju għal dan ir-rwol, li rrid inkun disposta għal kulma jinqala'. L-umiltà twasslek għas-suċċess. Trid tkun persistenti biex tasal u tirnexxi.



RAMONA


DEBONO

Prinċipal fid-Div iżjoni ghan-Nies u Standards

Meta jiġi xi hadd u jghidli: ‘Imnalla kont int!,’ dik ittellaġhni s-sema.

Ġieli nbati jiena biex haddiehor jinqeda. Mhuwiex vera li n-nies li jahdmu mas-Servizz Pubbliku ma jaghtux il-mija fil-mija tagħhom. Hafna huma dawk li jxammru l-kmiem biex jinghata servizz xieraq lil min jiġi jitlob l-ghajnuna.

Jiena persuna ddixxiplinata, organizzata immens u attiva fizikament. Ta’ kuljum infittex li nagħmel taħriġ fiziku għax jghinni għal matul il-jum. Meta dhalt naħdem mas-servizz pubbliku, dhalt l-ewwel bhala skrivana. Matul dawn it-tlettax-il sena, ksibt hafna taħriġ u għarfien fuq il-post tax-xogħol u dan wassal biex stajt napplika għal gradi oghla. Ir-rwol tiegħi llum huwa ta’ prinċipal fid-



“ Meta jigi xi hadd u jghidli:
‘Imnalla kont int!,’
dik ittellaġni s-sema. ”

diviżjoni tal-Persuni u Standards. Ikolli xogħol ta' amministrazzjoni imma jkolli hafna kuntatti ma' persuni li jahdmu fiċ-ċivil, kif ukoll mal-pubbliku inġenerali. Is-settur li nahdem fih huwa marbut mal-‘people and resourcing compliance.’ Nagħmlu politiki ta' kif ghandhom jimxu ċerti proċeduri fiċ-ċivil.

Is-sodisfazzjon hu li jiena nista' niffaċilita l-hajja tal-haddiema fis-servizz pubbliku. Nara kif nista' naqdihom. Mhux l-ewwel darba li hrigt 'il barra minn triqti biex lil dak li jkun ngħinu.



LAWRENCE CAMILLERI

Xufier mad-Dipartiment tal-Infommazzjoni

Jien Wenzu. Ghandi 66 sena u dalwaqt nirtira. Imma ma nixtieqx. Jekk jaghtuni sena ohra naghmilha ghax ghax-xoghol niġi ghal qalbi. Nixtieq li dan il-mument ma jasalx. Hawnhekk dejjem nitghallem xi haġa, kemm minghand il-haddiema, u anke mill-avvenimenti li nispiċċa fihom.


Xoghli xufier mad-DOI. L-iktar li nahdem huwa mal-fotografi tad-DOI, li jkunu mal-attivitajiet tal-Prim Ministru u tal-Ministri, fejn inwassalhom fejn ikollhom bżonn. Xoghol interessanti immens ghax maghhom ikolli access f'postijiet fejn qabel qatt ma mort. Nisma' bosta stejjer. Issa ili 45 sena haddiem mal-gvern.

“ Ir-rispett jiġi l-ewwel
u qabel kollox. ”

Jiena persuna b'karattru ferriehi, inkellem lil kulhadd u nfittex li ngħin lil dak li jkun. Il-haddiema jfittxuni u jirrispettawni. Jiddispjaċini jekk inkun inqast lil xi hadd u ma nafx li wettaqt dan.

Ir-rispett jiġi l-ewwel u qabel kollox.

Niftakarni tghallimt insuq il-karozza fuq Anglia. L-instructor kien jiġi għalija fil-pjazza tal-Birgu, għax hemm kont noqgħod u joħodni lejn Haż-Żabbar. Niftakar li t-test kont ghamiltu taht il-pont ta' San Ġiljan... illum storja ohra!”



“ Li naħdem fis-Servizz Pubbliku jaghtini
ċertu sens ta’ sodisfazzjon uniku li
ma ssibux f’xogħlijiet oħra... ”

THOMAS MUSCAT

People Relations Officer fid-Divizzjoni għan-Nies u Standards

Li naħdem fis-Servizz Pubbliku jaghtini ċertu sens ta’ sodisfazzjon uniku li ma ssibux f’xogħlijiet oħra, peress illi b’xi mod jew iehor ahna l-Uffiċjali Pubbliċi qed naqdu liċ-ċittadin.

Trid tkun uman u tifhem il-perspettiva tal-impjegat. L-impjegati mhumiex sempliċment numru iżda huma persuni umani bil-problemi u ċirkostanzi tagħhom.

Ili fis-Servizz Pubbliku għal dawn l-aħhar 11-il sena, f’Dipartimenti u Ministeri differenti; fi kwalunkwe xogħol dejjem hemm x’titgħallem. Illum naħdem bħala People Relations Officer. Xoghli jikkonsisti li nsegwi u nagħti pariri rigward il-kundizzjonijiet tax-xogħol lill-haddiema u manigment rispettiv. Naraw każijiet totalment diversi minn xulxin u għaldaqstant irridu nadattaw kif meħtieġ. Fost l-istejjer li kelli u li hallew marka fuqi,



huma kaži sensittivi fejn jidhol mard terminali fejn flimkien mal-kollegi naghtu l-assistenza neċessarja lill-persuni kkonċernati. Nikkordina wkoll ix-xogħol fil-One-Stop-Shop għall-Uffiċjali Pubbliċi li jservi bhala punt ta' referenza għall-haddiema kollha. Persuna li taħdem fis-Servizz Pubbliku hawn tista' titlob għal pariri, tressaq ilmenti, sitwazzjonijiet jew problemi li jkollha fuq il-post tax-xogħol.

Nisma' bosta stejjer u sitwazzjonijiet tal-haddiema. Trid tara bl-ghajnejn u bil-perspettiva ta' min jiġi jkellmek, b'mod objettiv, biex tasal tagħti l-ghajnuna. L-umiltà u l-empatija huma żewġ kwalitajiet li narahom fil-karattru tiegħi u li huma ferm importanti għal xogħolna. Hekk biss tista' tisma' u tgħin lill-haddiema li jkunu għaddejjin minn żmien diffiċli.”



CLIFTON FENECH

Fotografu mad-Dipartiment tal-Infommazzjoni


Il-fotografija hija hajti u xoghli naghmlu b'reqqa, b'passjoni u minn qalbi.

Nemmen li l-passjoni tkun fik u b'hekk dak li taghmel, taghmlu bi mhabba.

Ġieli nkun ghajjen mejjet, imma meta x-xoghol tkun thobbu, tibqa' ghaddej anki tard

billejl teditja x-xoghol li tkun ġbid. Nemmen li tkun fid-demm; in-nannu tiegħi kien bil-fotografija, missieri kompli warajh u llum qed nipprattikaha jiena.

M'iniex persuna prużuntuża, anzi persuna li nfitte li meta jqabbduni naghmel xi haġa, irrid inkun ċert li nista' u kapaċi naghmilha



“Nemmen li l-passjoni tkun fik
u b’hekk dak li tagħmel,
tagħmlu bi mħabba.”

biex hekk nagħti l-100% tiegħi. Nahdem mad-DOI. Il-fotoġurnalizmu joghġobni, biss l-iktar li nhobb niġbed ritratti huma meta naqbad l-emozzjonijiet tan-nies, mhux ippużati. Is-sodisfazzjon jiġi meta r-ritratt li nkun ġbidt jiġi rrappurtat fil-ġurnali jew fuq il-mezzi soċjali kif ukoll li meta nhares lejn ir-ritratt, jgħaddi kemm jgħaddi żmien minn fuqu, jibqa’ joghġobni.

F’xoghli niltaqa’ ma’ bosta dinjitarji u presidenti. Sodisfazzjon ieħor hu li nidhol f’postijiet li ma jkunux aċċessibbli għal kulhadd, bhal meta kelli l-opportunità niltaqà mal-Papa fil-Vatikan jew żort kamp tar-refuġjati fis-Sirja u dan halla impatt fuqi. Dan hu xogħol li jirrikjedi hafna attenzjoni, għax tkun trid taqbad u tirrekordja l-mument fi ftit sekondi.



VANESSA CAUCHI

Manager fl-Uffiċċju tas-Segretarju Permanenti fil-Ministeru għall-Politika Soċjali u d-Drittijiet tat-Tfal

Ix-xogħol jagħtini l-opportunità li nisma' u nhoxx il-polz tas-soċjetà, iżda wkoll li nwettaq politiki li jagħmlu differenza.

Meta kkumparati ma' pajjiżi oħra, hawn Malta għandna x-xorti li nirċievu ċerti benefiċċji soċjali. Jiddispijaini għal dawk li jkunu fil-bżonn. Trid tisma' l-istorja ta' kulhadd u tagħtihom ċans jtkellmu, importanti li ma

taghlaqx il-bibien. Hafna drabi dak li jkunu jridu; xi hadd li jisma' l-karba tagħhom għax ma jkollhomx ma' min jtkellmu. L-iktar talbiet li nirċievu huma marbuta mal-benefiċċji soċjali u pensjonijiet. Wara niċċekkja xi jkun jehtieg mad-dipartimenti konċernati u skont il-każ naħdmu.

“

Ix-xogħol jagħtini l-opportunità

li nisma' u nhoss il-polz tas-soċjetà...

”


Xogħli huwa dak ta' Projects Officer fil-Ministeru għall-Politika Soċjali u Drittijiet tat-Tfal. Nahdem mal-manigment biex nikkordinaw il-hidma biex politiki u proġetti minn fuq il-karta jiehdu l-hajja u jsiru realtà. L-uffiċċju tagħna niddeskrivih bhala l-qalb tal-Ministeru. Tiehu gost li b'telefonata tista' tghaddi ahbar sabiha lil min hu fil-bżonn. Il-kelma 'grazzi' u apprezzament mill-pubbliku huwa dak li lili jagħtini l-akbar sodisfazzjon.

Minn meta kont żghira kont inhobb is-suġġett tal-Istudji Soċjali, u wara studjajt is-Soċjologija. Il-fatt li titgħallem fuq is-soċjetà iżda wkoll li tista' tagħmel xi haġa għall-komunità ta' madwarek, lili toghġobni. Għalhekk illum xogħli huwa marbut

ma' dak li dejjem għoġobni, li nkun ta' servizz għall-pubbliku.

Jekk xi hadd jiġi jistaqsini biex nagħmel xogħol iehor, għalkemm opportunità trid tiżinha u tipprova ma titlifhiex, inhoss li hawnhekk jagħtini hafna sodisfazzjon u għad fadalli hafna x'nagħti. Inhossni li kbirt fl-esperjenza u kif tittratta ma' sitwazzjonijiet li jiġu quddiemna. Kbirt fil-mod kif nahseb u kif nesprimi ruhi. Tgħallimt nagħti u nagħzel x'inhuma l-prijoritajiet.

Jiena persuna li nhobb niehu l-inizjattiva. Persuna tan-nies. Inhobb nithallat man-nies, nisma' lin-nies u ngħin lin-nies.



“Dejjem ippruvajt inżomm bilanċ
bejn ix-xogħol u l-familja.”

AMANDA CASSAR

Deputat Registratur gewwa l-Qorti

Issa ili nahdem gewwa l-Qorti kważi għoxrin sena. U niġi nahdem għal qalbi. Lanqas qatt ma kelli problemi ma' xi hadd jew ġejt kontra qalbi. Kont bdejt bhala skrivana u komplejt navvanza biex fl-2009, ilhaqt bhala deputat registratur u l-id il-leminija tal-ġudikant. Kull ġudikant għandu t-tim tiegħu u jien xogħli hu li kull kawża li għandu l-Imħallef, niehu hsiebha jiena.

F'xogħli nisma' hafna stejjer. Il-każijiet li kont nisma' marbuta mal-qorti tal-familja kienu jqabbduni iktar dwejjaq, imma tghallimt minnhom ukoll. Il-familja nhobbha u kienet tkiddni nara l-piki, il-ġlied u l-firda. Tispiċċa tassoċja dak li tkun smajt ma' stejjer fil-hajja ta' kuljum. Jiena persuna sensittiva. Kultant tajjeb li tkun sensittiv, imma tispiċċa tbatu wkoll.



Issa l-każijiet li nisma' huma marbuta mač-čivil. Differenti minn dawk li kont nisma' meta bdejt hawn. Ix-xogħol tal-awla nħobbu; li tilbes it-toga għas-seduta, li tipprepara għaliha jaghtini čertu sodisfazzjon. Għandi hafna responsabbiltà u rrid noqgħod b'seba' għajnejn li ma jsirux žbalji. Kieku għandi iktar hin, nistudja l-Liġi. Hawn ix-xogħol huwa impenjattiv hafna.

Dejjem ippruvajt inżomm bilanč bejn ix-xogħol u l-familja.

Jiddispjačini li ssib n-nies li ma japprezzawx dak li jsir ġewwa l-Qorti. Jaraw il-ħażin u ma jagħrfux kemm hawn xogħol. Wiehed mis-sodisfazzjonijiet ikun meta nara li l-Imhalled jirranġa l-każ fuq nota tajba u jsir qbil bejn il-partijiet končernati. Dawn huma affarijiet li sfortunatament ma tantx jidhru.

Xi jdejjaqni f'xogħli? Li jiena persuna sportiva u nħobb niġri imma hawn nispičča nilbes it-takkuna."

“

...sodisfazzjon li tista' tghin

lil dak li jkun.

”

FRANCESCO

CATANIA

Prokuratur Legali mal-Aġenzija tal-Ghajnuna Legali

Waqt li kont qed nistudja l-liġi, ghamilt 'open heart surgery'. Kienet is-sena li kont se niggradwa fiha. Minhabba f'hekk, kont wehilt minn sugġett partikolari li kelli b'żonn biex ngħaddi għall-gradwazzjoni bhala avukat. Illum qed nahdem bhala prokuratur legali, iżda l-holma tiegħi li nsir avukat ma ntemmietx. Il-kors tal-liġi se nkomplih u nittama li fil-futur jirnexxieli nikseb din il-lawrija. Holma ohra li għandi hija li jkolli l-opportunita' li nahdem fil-korp diplomatiku.

Meta kont l-iskola, kont behsiebni niffoka fuq l-IT, iżda maż-żmien, hadt il-kors tal-liġi. U ma jiddispjaċinix għax ix-xogħol li nwettaq ilaqqani ma' diversi każijiet li fihom qed inkun ta' għajnuna għal-pubbliku, b'mod partikolari l-aħhar sena u nofs li ili nahdem mal-Aġenzija tal-Ghajnuna Legali.

Huma bosta li jiġu jfittxu għajnuna legali li tinghata b'xejn, hafna minnhom huma persuni li għandhom htigijiet soċjali. Storja xokkanti li



Itqajt magħha m'lux kien każ ta' bullying ġo skola. Każijiet ta' vjolenza domestika Itqajt magħhom ukoll. Storja partikolari li bqajt niftakar hija meta raġel sakkar lill-mara f'post għal diversi ġranet. Stejjer li tarahom fil-films u tghid possibli qed jiġru hawn? Tiltqaq' ma' nies li huma bla dar u mbagħad tifhem il-mottiv għaliex wettqu atti kriminali. Il-każijiet li tisma' u taħdem fuqhom, xi naqra jew ohra, jaffettwawk. Inkwetanti meta jkun hemm it-tfal involuti.

Huma esperjenzi li jaffettwaw anki lili, iżda hu ta' sodisfazzjon li tista' tghin lil dak li jkun.

Inhoss li għandu jkun hemm iktar għarfien mal-generazzjoni żagħżuġha tal-konsegwenzi meta jwettqu atti kriminali. Hemm bżonn ta' iktar għajnuna u edukazzjoni lill-familji fit-trobbija tat-tfal.



EVAN


AZZOPARDI

Uffiċjal mad-Dipartiment tal-Indafa Pubblika

L-importanti hu li kull xoghol li taghmel taghmlu bil-qalb u b'passjoni. Jien persuna li l-hmieġ idejjaqni. Minni nhobbha l-indafa u f'xoghli fitt. Minn meta kont ghadni tifel, omni kienet tesigi lili u lit-tliet huti l-ohra, li fejn naqilghu, irridu niżbarazzawh u jekk inhammgu rridu nnaddfu. Kull fejn immur, fil-karozza, se ssibli xkupa halli fejn nara l-hmieġ, innaddfu. Ilni nahdem f'dan is-settur mas-Servizz Pubbliku għal dawn l-ahhar erba' snin.

Qabel, għal tletin sena kont nahdem f'lukanda, u wkoll kont niehu hsieb it-tindif. Mill-privat, issa qed innaddaf għal kulhadd.

Il-gżira tagħna toffri x-xemx u l-baħar li jattiraw ammont kbir ta' turisti. Jiena u shabi li nahdmu fis-settur tat-tindif pubbliku hu d-dover tagħna li l-bajjiet u t-toroq tal-madwar li ahna assenjati li niehdu hsieb, ikunu nodfa.



“ Jien kuntent li x-xogħol tiegħi
hu li nnaddaf u nagħmel
xi haġa ta’ ġid. ”

Kull tip ta’ temp hu ta’ sfida ghalina. Jiddispjaċini nara rimi illegali li mhux biss ihammeġ l-ambjent imma jkun ta’ periklu għall-pubbliku ingenerali. Kultant min jarmi illegalment ma jirrealizzax li qed ihammeġ daru stess. Dalghodu ghadni kemm sibt erba’ pallets mormijin hawn barra hdejn il-bahar. Dnub. Issib ukoll min jarmilek fliexken tal-ħgieġ, imkissrin, xi drabi f’postijiet prekarji li biex tneħhi l-periklu, ikollok taqbad l-iskart b’idejk.

Jien kuntent li x-xogħol tiegħi hu li nnaddaf u nagħmel xi haġa ta’ ġid.

L-importanti ghalija huwa li nara n-nies ġew fuq il-post u hadu gost u gawdew ambjent nadif.

Ta’ sodisfazzjon ghalija meta jiġu n-nies fuqek u jghaddulek kumpliment għax-xogħol li tkun qed twettaq fil-komunità. Jekk iwaqqafni bniedem u jirrapporta li sab xi mkien mahmuġ u ma jaqax taht ir-responsabbiltà tiegħi, xorta nara kif ngħin. Perezempju, m’ilux giet persuna u rrapportat roqgħa żejt fit-triq. Ma għeditlihex li dak mhux id-dipartiment tiegħi jew li ż-żona mhux tiegħi, iżda fittixt li l-problema nsolviha. Ix-xogħol ma nhallihx għal għada jew infarfar minnu.”



“

Nixtieq li iktar persuni li huma

b'dizabilità jkunu preżenti

u jsemmghu lehinhom.

”

CLIFFORD PORTELLI

Maniġer fuq Servizzi ġewwa s-CRPD

Nhar ghelug is-sittax-il sena tiegħi, fl-1994, kelli BBQ ma' shabi Wied il-Ghajn. Bhala rigal kienu tawni arloġġ tal-idejn waterproof. Tghidx kemm kont ferhan bih, li ridt nippruvah u nara li jixxarrab u ma jiqafx jahdem. Fil-hemda tal-lejl, qbiżt fil-baħar u hbatt rasi ma' blata li kien hemm fil-baħar. Spiċċajt f'koma. Shabi tellghuni mill-ilma baħar u ttehidt l-isptar, l-ITU. Spiċċajt bl-iskutella ta' rasi miftuha berah, ksirt għonqi u qtajt l-ispina tad-dahar.

Wara żmien l-isptar, kelli bżonn ir-rijabilitazzjoni u baghtuni barra, Stoke, għal tmien xhur. Ghamilt sitt xhur f'sodda ma niċċaqlaqx. Kif wasalt l-Ingilterra, l-ewwel haġa li qaltli l-fiżjoterapista kienet li jien mhux se nimxi iktar. Infqajt nibki. Kompliet tghidli li mill-ghada jew se noqghod nibki xortija jew nahdem u nikkopera biex inkun kapaċi ngħix bid-diżabilità. Għażilt it-tieni. Minn hemm ġejt lura Malta fuq sigġu tar-roti li kapaċi nhaddmu, kapaċi niekol wahdi u kapaċi nilbes flokk. Lura Malta mort l-isptar Boffa. Il-mara tiegħi hemm ilqtajt magħha għaliex dak iż-żmien li kont residenti Boffa, kienu dahlu lin-nanna tagħha bi problema fl-ispina tad-dahar. Tahbit u battalji kellna, imma r-relazzjoni tagħna ssahhet. Qatt ma kont persuna li nibki lili nnifsi. Il-hajja lil kulhadd issawwat. Ma tistax tistenna lil xi hadd iġiblek l-ikel li inti stess trid tiekol, u għalhekk hu mehtieg li tqum u tagħmel hiltek biex dak l-ikel li għandek bżonn tiekol, jasal għandek. U hekk ukoll fiċ-ċirkostanzi iebba li taf tagħtik il-hajja, trid tibqa' tikkumbatti. Il-hajja trid tghixha. Jien hekk għażilt li naghmel.

Minn Boffa, hriġt u ridt nagħti sehmi fis-soċjetà biex mid-diffikultajiet li kont qed ngħaddi u minn dawk li kelli ngħaddi, ikun hemm rimedji. Bdejt

naghmel pressjoni fuq min seta' jibdel il-ligijiet li b'mod partikolari jirrigwardjaw lill-persuni b'diżabilità. Kont naqbad pinna u karta u nikteb u nibghat fejn mehtieg. Dejjem fittixt li nahdem u nkun indipendenti. Kont l-ewwel persuna li ngħatajt il-liċenzja tas-sewqan bhala persuna b'diżabilità li hajti marbuta ma' sigġu tar-roti.

Ini 20 sena nahdem fis-settur pubbliku. Dak iż-żmien li bdejt kont receptionist fl-Aġenzija Sapport. Illum, wara li komplejt nitharreġ u nistudja, qed nahdem mas-CRPD (Kummissjoni għad-Drittijiet ta' Persuni b'Diżabilità) bhala maniġer fuq is-servizzi. Qalbi ma qtajtha qatt. Xejn ma jagħtini sodisfazzjon iktar milli jagħtini s-servizz li qed noffri lill-persuni vulnerabbli. Ma niqafx jew ma nbiddilx għax jien stess naf x'inhuma l-htigijiet tagħhom. Kelli opportunitajiet ta' xogħol ohrajn, iżda nhoss li għandi nkompli nagħti s-servizz tiegħi fil-qasam li bhalissa qieghed fiha. Meta għandek persuna li qed taqdi u tghin lil persuna ohra li għandha diżabilità, il-messaġġ qed jasal aktar. Kull persuna li għandha xi forma ta' diżabilità tghaddi mill-istess toroq u passaġġi tal-hajja u allura faċli li nifhmu lil xulxin.

Nixtieq li iktar persuni li huma b'diżabilità jkunu preżenti u jsemmghu lehinhom.

Ikunu kapaċi li juru l-htigijiet tagħhom, ikunu fuq bordijiet biex fejn tidhol deċiżjoni ta' aċċessibbiltà, jagħtu l-pariri tagħhom li jkunu msahhin mill-esperjenzi li jghixu ta' kuljum. Ikunu preżenti, mhux fuq politiki li jaffettwaw persuni b'diżabilità biss, imma hemm bżonn li jkunu preżenti f'diversi oqsma li bid-deċiżjonijiet li jittiehdu, qed tintmiss il-hajja ta' dawk li huma vulnerabbli u anki tal-pubbliku iġenerali.



ROSE

BAJADA

Uffiċjal inkarigata fid-Dipartiment
tal-Income Support and Investigations Unit

Nagħmlu hażin jekk nitilqu mill-punt li min japplika għall-benefiċċji soċjali jkollu intenzjoni li jidhak bina. Dik premessa hażina. Spiss nisimgħu bil-każijiet hżiena, imma hemm hafna każijiet ġenwini. Min haqqu se johodhom, min le ma johodhomx. Qabel nagħtu l-benefiċċji, ser ninvestigaw, b'hekk nevitaw ċerti abbużi.

Wara ċ-ċekk li tirċievi, hemm xi hadd li qed jippreparah. Dak xogħolna, dejjem wara l-kwinti u ma jidhirx. Nahdem fis-sezzjoni tal-benefiċċji mhux kontributorji.

Fil-bidu dhalt bħala assessur, fejn kont nassessja l-benefiċċji. Kien hemm żmien li bagħtuni d-Dipartiment tat-Taxxa. Imma jien hawn għal qalbi għax niehu gost li b'xogħli qed ngħin lil dik il-persuna li qieghda fuq ir-relief.

“

Qatt ma ninsa minn fejn bdejt u dik

izzommni saqajja mal-art.

”

Nimxi mal-parametri li taghtini l-ligi u dejjem fittixt li nimxi bis-sewwa. Irrid inkun intiża mal-bidliet fil-pensjonijiet.

Jien inkun involuta wkoll f'taħditiet ma' dawk li finalment jiddeċiedu x'jinhareġ fil-baġit. Niehu gost meta nilhqu niċeċ godda, nies li qabel kienu minsija. Fejn jidhol mard u diżabilità, qed isir aġġornament minhabba każijiet godda.

L-iktar haġa għal qalbi hija l-bidla li saret fil-hlasijiet ta' dawk li jieħdu hsieb lill-ġenituri tagħhom kif ukoll il-carers. Ma hemmx bżonn tieħu hsieb biss xi hadd kostrett fis-sodda biex tieħu benefiċċji, iżda hemm każijiet oħrajn diffiċli, bhal min jieħu hsieb familjari bid-dimensja. Hemm min warrab il-karriera biex jieħu hsieb gheżieħ li jbatu b'hekk.

Qatt ma ninsa minn fejn bdejt u dik izzommni saqajja mal-art.

Tiswieni bhala mmanigġjar għax naf li meta qed niddiskuti mal-haddiema tiegħi, id-direzzjoni li nkun qed nagħtihom inkun għextha u għaddej minnha qabilhom u allura nifhem kull hidma involuta li hemm.

Ilni hawn mill-1985. Kont dhalt ta' 18-il sena. Kont iż-żghira. Issa ma tantx għadni. Fil-fatt, meta dhalt nahdem hawnhekk kont mort lura d-dar ngħid lil ommi li 'max-xjuh' qed nahdem għax kellhom madwar 40 sena... illum għandi żmien aktar minn kemm kellhom huma

“

Nigi ghal qalbi fuq il-post tax-xoghol

ghax huwa xoghol interessanti.

”

RODERICK GAUCI

Digitisation Assistant fl-Arkivji Notarili tal-Gvern

Hawn tiltaqa' ma' kuntratti li jmorru lura ghal żmien il-Kavallieri, kuntratti li xi whud minnhom inisslulek tbissima u oħrajn jaghtuk stampa ċara ta' kif kienu jghixu l-Maltin dak iż-żmien. Fil-fatt, bosta huma dawk li jkunu qed jistudjaw l-istorja ta' Malta li jiġu hawn biex ifittxu u jaraw tagħrif li jwassalhom jifhmu kif kien jghix il-Malti fis-seklu sittax jew sbatax. Fatt partikolari u kurjuż, pereżempju, hawn sibt kuntratt notarili fejn il-ġenituri qed jiktbu testament fejn qed iħallu l-oġġetti lil uliedhom u

minn hafna hwejjeġ, anki l-bidet u s-skieken u l-frieket jissemmew!

Jien persuna li nhobb is-safar u nara l-logħba tal-futbol. Meta kont l-iskola tas-snaġġa, tghallimt is-sengħa tal-fulugran u d-deheb. Meta għaddejt għall-ESTS, għażilt il-legatur tal-ktieb u għamilt kors fih. Dak iż-żmien, xogħol tal-legatura tal-ktieb ma sibtx u spiċċajt naghmel xogħol mhux relatat u differenti għalkollox. Sakemm 'il quddiem kienet harġet



applikazzjoni biex nidhol mal-gvern proprju fuq dak li studjajt - il-legatura tal-ktieb. Imma kelli nitla' nahdem Ghawdex. Jien, il-ktieb inhobbu, u nhobb naghmel ir-riċerka marbuta mal-ktieb. Illum qed nahdem hawn, l-Arkivji Notarili. Ili ghal dawn l-ahhar sitt snin u xoghli huwa marbut mal-iscanning tal-kuntratti notarili li xi whud minnhom imorru lura mijiet ta' snin. Fihom qed insib diversi kuntratti interessantissimi u differenti minn dak li jsir illum. Meta nkun qed niskennja xi kuntratt notarili antik, tigiini l-kurżità biex naqra u fejn inkun nista' naqrah. Ghax hemm

minnhom li ġew miktuba bil-Latin, bit-Taljan u anki Malti antik.

Ix-xoghol ta' scanning żdied. Ftit huma dawk li ghandhom gharfien dwar dak li jsir hawnhekk.

Niġi ghal qalbi fuq il-post tax-xoghol ghax huwa xoghol interessanti.



JESSICA

DALLI

Koordinatur fil-Ministeru tal-Ekonomija,
l-Intrapriża u Proġetti Kapitali

Nixtieq li naghmel id-differenza. Jekk jirnexxilna nbidlu mqar l-atteggjament ta' persuna wahda biex tibza' u tiehu hsieb tal-ambjent, inkunu diġà ghamilna pass 'il quddiem.

Minn meta kont primarja s-suġġett tal-ambjent kien ghal qalbi. Niftakarni kont nidhol ghall-kompetizzjonijiet u proġetti marbuta mal-

ambjent. Komplejt nistudja l-Ġeografija u ghamilt B.A. fih u Masters. Dak li hlomt li nwettaq u naghmel qed inwettqu llum li kbirt u li qed nahdem fil-qasam tal-ambjent.

Xi drabi, il-bniedem qed ikun egoist fil-mod kif jaġixxi. Hija hasra meta naghtu l-ġenb lill-ambjent li fih irridu nghixu. Inweġġa' hafna u fija nnifsi nirrabbja meta nara lil xi hadd

“ ...Jekk jirnexxilna nbidlu mqar
l-atteggjament ta' persuna waħda
biex tibza' u tiehu hsieb tal-ambjent...” ”

iħammegħ l-ambjent. Ġieli jkollna avvenimenti u kampanji ta' tindif u waqt li qed naghmlu dan, ikollok lil xi hadd li b'wiċċ vili jarmilek il-loqom tas-sigarett quddiemek bħal donnu jrid jghidlek: 'Issa iġbru int.' Din tweggaghni.

Irridu nippruvaw inbiddu l-mentalità tal-persuni. Meta jirnexxilek tbiddel l-atteggjament ta' xi hadd, il-probabbiltà hi li hu wkoll se jagħmel l-istess u b'mod pożittiv jinfluwenza lil haddiehor.

Bhala taqsima, waħda mill-problemi li qed niffukaw fuqha bħalissa hu l-plastik. Infittxu li noħroġu promozzjonijiet mal-pubbliku biex inqajmu iktar kuxjenza fuq inqas użu tal-plastik. Inheggu lil dak li jkun biex juża oġġetti li jstgħu

jintużaw iktar minn darba. Minflok oġġett użajtu darba u armejtu, fittex li tuża kontenituri li terġa' tużahom.

Fost il-kampanji li qed nahdmu fuqhom hemm Saving Our Blue u #ClimateOn. Barra minn hekk, matul is-sena norganizzaw ukoll inizzjattivi oħrajn bħal Earth Hour, World Environment Day, u Christmas in the Park fejn permezz ta' dawn l-inizzjattivi nqajmu iktar kuxjenza fost il-pubbliku inġenerali sabiex l-impenn lejn il-harsien ambjentali jibqa' mfakkar matul is-sena kollha. Għaliġa dan ma nqisux xogħol, għax dak li naghmel, naghmlu b'passjoni. L-ambjent hu parti minni u dak li nwettaq isir mill-qalb.”



ANTHONY BARBARA

Uffiċjal mad-Dipartiment tal-Indafa Pubblika

Timmaġina lil xi hadd li jrid imur jiġbor huta mejta mill-baħar, jew baqra mejta li tkun se tinfaqa' bl-irwejjah herġin minnha? Jew kelb mitluq barra li jkun ilu mejjet jiem u hallewh fil-ġenb tat-triq? Dan hu fost ix-xogħol li jitwettaq mill-haddiema tagħna. Jagħmlu kulhadd? Le. Għalhekk in-nies għandhom jirrispettaw il-hidma li ssir min-nies tagħna. Ma twegġagħnix meta n-nies jirreferu lejn il-haddiema tat-taqsima tal-indif bhala 'taż-żibel.'

Fit-taqsima tagħna għandek ukoll dawk li joħorġu jsewwu dak li jiġi mkisser u rrapportat. Ikollna bosta telefonati mill-Maltin li kif jaraw xi haġa mhux f'potha jew li hi ta' periklu jċemplulna biex immorru fuq il-post u nirrangawha jew innehhuha. U hemm ċirkostanzi li biex tirrimedja l-aċcident jew il-periklu, il-haddiema tagħna jridu jwettqu l-operazzjoni tagħhom f'hin qasir. Irrispetta x-xogħol ta' kulhadd. Il-Maltin saru iżjed konxji, ir-rispett lejna żdied u b'aktar edukazzjoni naslu.

“

Fil-hajja trid taghti biex taqla’.


Irid ikun hemm il-bilanċ...

”

Fl-1980, wara li attendejt l-iskola tas-snaġġa’ u sentejn it-Technical Institute, dhalt fl-apprentistat. Bdejt bhala electrical fitter. Ghamilt 14-il sena nahdem fil-Palazz tal-President, fejn qabel kien hemm il-parlament. Xoghli kien fuq manutenzjoni. Illum ninsab nahdem hawn, bhala kap ta’ sezzjoni li tiehu hsieb il-manutenzjoni kif ukoll is-sezzjoni ta’ tindif ta’ latrini pubbliċi li huma responsabbiltà tal-gvern ċentrali. Tahti ghandi diversi haddiema. Trid tifhem lilhom u huma jifhmu lilek. Trid iżzomm id-dixxiplina mal-haddiema u jrid ikun hemm rispett reċiproku.

Fil-hajja trid taghti biex taqla’. Irid ikun hemm il-bilanċ. Fejn mehtieġ, lil dak li jkun trid tfiehm u tispjegalu.

Meta tidhol tahdem mas-Servizz Pubbliku, inhoss li qisek dhalt f’sala mimlija bibien ghax ghandek hafna opportunitajiet ta’ studju u xoghol. Hemm fejn timrah. Min ma jridx hu ma jimxix ’il quddiem.



“ Bhalma sibt min jifhimni u jaghdirni,
jien infittex li nisma’ u nifhem
lill-ħaddiema tieghi. ”

ANDREW FALZON

Prinċipal fid-Dipartiment tal-Pensjonijiet

Jiena miżżewweġ u missier ta’ żewġ ulied, wahda minnhom fis-sema. Tliet snin ilu mititilna t-tifla li kien għad kellha għaxar snin. Kellha kundizzjoni u matul hajjitha, jiena u l-mara ridna nqattghu hafna mill-hin magħha. Grazzi għat-teleworking, kont sibt bilanċ bejn il-hajja u x-xogħol, u hekk stajt ingawdiha u nassistiha f’dak li kien meħtieġ għaliha.

Ili nahdem mas-Servizz Pubbliku mill-1986. Dejjem hdimt fl-istess dipartiment għax

ghalkemm ix-xogħol hu diffiċli u tista’ tgħid il-hin kollu għaddejjin taht pressjoni, dejjem kien għal qalbi. Bdejt bħala skrivan nahdem il-pensjonijiet kontributorji. Wara kont hadt promozzjoni u bdejt niċċekkja u nawtorizza l-pensjonijiet. Mill-2016, inghatajt il-kariga ta’ Prinċipal.

Ix-xogħol hu għal qalbi għax minn dejjem xtaqt li nkun f’dipartiment fejn nista’ ngħin. Jien persuna altruwista u f’xogħli nfittex li nkun



ta' servizz u mhux l-ewwel darba li hriġt barra minn triqti biex naqdi lil dak li jkun. Min jaf kemm pensjonanti ġew anki jhabbtuli d-dar u nara kif nista' naqdihom. Dawk li jormlu żgħar naghtuhom prijorità. Wiehed irid iżomm f'moħħu li hajjet dik il-persuna se tinbidel f'tebqa' t'ghajn. Huma sitwazzjonijiet li jmissuni u nfittex li l-pensjoni tagħhom toħroġ fil-hin biex dawn ma jbatux finanzjarjament. Minn dejjem kont sensitiv għall-każijiet ta' mewt u mard anki minn qabel ma esperjenzajtha jiena stess.

Minn mindu bdejt nahdem fid-Dipartiment tal-Pensjonijiet rajt bidla. Ilhaqt iż-żmien fejn kollox kien isir manwalment. Pereżempju, iċ-ċekkijiet

tal-pensjoni kienu jsiru kollha bl-idejn. Tiġi karta shiha bil-perforation li fiha tinkludi 13-il ċekk li jintbagħat lill-persuna u jinkiteb kollox bl-idejn. Gradwalment, bl-ghajnuna tal-MITA u l-IMU, is-sistema saret kompjuterizzata. Illum, in-numru ta' pensjonanti f'pajjiżna jgħodd 'il fuq minn 90,000.

Bhala Prinċipal tghallimt li trid tisma' iktar. Biex imorru tajjeb miegħek il-haddiema, trid tmur tajjeb int magħhom ukoll. Kulhadd għandu l-karattru u s-salib tiegħu u kultant trid tagħlaq ghajnejk u tifhem.

Bhalma sibb min jifhimni u jagħdirni, jien infittex li nisma' u nifhem lill-haddiema tieghi."



MARK XERRI

Senior Principal fid-Dipartiment tal-Kummerċ

Qed noholqu iżjed kuxjenza fuq l-artiġjanat Malti li qed jittrasforma ruhu u jadatta għaż-żminijiet. Bhalissa għandna aktar minn 900 artiġjan irregjistrat mal-Uffiċċju tagħna fid-Dipartiment tal-Kummerċ.

Issib artiġjani li johlqu artiġjanat li nqisuh bħala tradizzjonali, bhall-filugranu u l-induratura. Hemm artiġjanat aktar modern, jew artiġjanat tradizzjonali li jintuża b'mod aktar modern, bhall-bizzilla f'disinji

kontemporanji jew imhallta mal-ġojjellerija. Għandek ukoll artiġjani Malti li jiddisinjaw bl-idejn imbagħad jużaw it-teknoloġija biex johlqu l-prodott finali. Dan qed jgħin is-settur ikun aktar dinamiku u jadatta maż-żminijiet.

Bix-xogħol tagħna, li jvarja mir-reġistrazzjoni sal-ivverifikar neċessarju, inkunu qed niċċertifikaw li x-xogħol tal-artiġjan Malti hu wiehed ġenwin u magħmul bl-idejn.

“

Nemmen fil-bilanċ; infittex

l-armonija bejn il-familja u x-xogħol...

”

Naghmlu hilitna biex ngħinu lil min jirrikorri għandna u mingħajr burokrazija żejda. Dak li hu dritt taċ-ċittadin, ahna naghtuhulu. Trid tikkomunika tajjeb u b'mod ċar dak li trid twassal, dak li jitlob għalih iċ-ċittadin. Anki fejn ma nistgħux naqdu liċ-ċittadin, għandna r-responsabbiltà li nispjegaw u nfiehm u nagħtu raġuni valida. Nies li jahdmu mas-servizz pubbliku u jiehdu xogħolhom bis-serjetà rajt, u huma nies li jimpressjonawk.

Nemmen fil-bilanċ; infittex l-armonija bejn il-familja u x-xogħol u nagħmel użu mill-ghodda li jagħtik is-servizz pubbliku biex inżomm bilanċ bejn xogħol u familja.

Sentejn ilu, il-mara għaddiet minn żmien diffiċli ta' sahha u sibt l-ghajjnuna biex waqt li niehu hsiebha, stajt nahdem mid-dar biex inkompli nkun ta' servizz għall-pubbliku.

Qabel dhalt mas-Servizz Pubbliku ghamilt hames xhur ngħallem it-Taljan. Mill-bqija dejjem hdimt fi grupp, nikkonsulta ma' shabi fuq dak kollu li rridu nwettqu. Ideat u inizjattivi hriġt bihom. Xi whud intlaqghu, uhud le. Meta naqa', nerga' nibda u nidhol b'entużjażmu ġdid. Ma jfissirx li għax dak li tkun issuġġerejt ma jintlaqax, tieqaf u ma tharisx 'il quddiem."

“

Żgħażaġh ohra nhegġiġhom

biex ifittxu li jistudjaw u jaħdmu

fil-qasam tal-ambjent.”

GABRIELLE SCIBERRAS

Maniġer fuq Proġetti ma' Project Green

Bhalissa qed niehu hsieb il-widien. Flimkien mat-tim tiegħi, nanalizzaw il-widien u naraw xi jkunu jehtieġu bhala manutenzjoni biex minnhom ikun jista' jgħaddi l-ilma. Meta jidhol ilment, immorru fuq il-post niċċekkjaw u naraw xi jkun hemm bżonn skont il-master plans u l-linji gwida tekniċi. F'Malta għandna 13-il wied ewlieni u nsibu tlieta ohra f'Għawdex. Il-widien kollha jiltaqgħu u jinghaqdu skont iż-żona.

Ftit ilu hriġna ktieb fuq il-widien fejn ridna li nġhallmu lill-pubbliku dwar l-importanza tal-widien. Il-ktieb jismu: "Valleys: Discovering Malta's and Gozo's Watercourses and their Value to Society." Nixtiequ li l-Maltin isiru iktar konxji tan-natura u jsiru jhobbu u jibzġhu għall-widien li għandna. F'Malta għandna biex inkunu kburin bil-widien tagħna.



Meta kont l-iskola kelli hafna holm u xewqat xi nsir la nikber, fosthom il-mużika għax dik għal qalbi wkoll. Kont nimmaginani bhala pilota, majjistra jew li nidhol fl-armata bhala mużiċista. Izda fis-Sixth Form, meta kont qed nistudja l-mużika u l-ġeografija, kellna taħdita li laqtitni u halliet effett fuqi. Spiċċajt dhalt BSc. in Earth Systems. Fit-tielet sena tiegħi l-Università kelli ċ-ċans li nidhol nagħmel apprentistat ma' Tisbih Malta. Wara li ggradwajt, dhalt mas-Servizz Pubbliku u qed nahdem bhala Uffiċjal tar-Riċerka ma' Project Green.

Fin-natura nkun ferhana, u qed nahdem fis-settur li nhobb: in-natura. Xogħol fejn nista'

nagħmel id-differenza, b'mod dirett u indirett. Jiena Ghawdxija, minn Fontana, u trabbejt f'hafna natura. Fi tfuliti dejjem nigri maz-ziju fl-ghelieqi u flimkien mal-edukazzjoni bażika li għaddewli l-ġenituri, bhal li ma nhammgux u li nibzghu għall-ambjent, iffurmawni u ressquni lejn in-natura.

Żgħażaġh ohra nhegġiġhom biex ifittxu li jistudjaw u jahdmu fil-qasam tal-ambjent.

Hemm bosta opportunitajiet għal min irid jahdem f'dan il-mestier.



ALAN

MAGRO


Bennej u Skultur tal-Ġebbla mad-Direttorat tar-Restawr

Ahna ġejna skarsi hafna. Tghodhom fuq idejk in-nies li jahdmu l-iskultura. Lanqas hemm nies li jevalwaw ix-xoghol taghna. Hafna drabi, min ihaddem nies ta' sengha bhalna, jitolbuk iċ-ċertifikat. Iċ-ċertifikati ta' nies bhali mhumie x il-karti, imma jdejna.

L-arti trid thossha. It-talent ikun ġo fik. Naqbad lapes u nhoss kif u xi rrid inpingi u dak li naf nipprova ngħaddih lil haddiehor. Ghalkemm tghallimt u nahdem fl-iskultura tal-ġebel, sal-

lum ghadni nitghallem mill-affarijiet li nara. Jiena bennej u skultur fil-ġebbla, nosserva hafna u nitghallem. Nies bhali huma importanti biex is-sengha tibqa' għaddejja.

In-nannu tieghi kien jaghmel xoghol ta' lavur u jien ghad ghandi l-ghodda tieghu u nużaha. Erbat ijiem ohra, ghodda bhal din ma nsibuhie x. Hu n-nannu tieghi kien jirranġa l-iskultura li kienet waqghet u saritilha l-hsara fi żmien il-gwerra.



“ Sabih meta nkun qed nahdem fuq postijiet storiċi li fihom tkun qed tikkxef l-istorja ta’ pajjiżna. ”

Mort l-iskola Ġużè D’Amato u mbaghad mort l-iskola tas-snajja’. Darba kien ġie għalliem mill-iskola ta’ Tarġa Gap u beda jurina xi jsir fl-iskola ta’ hemmhekk. Interessajt ruhi, għamilt l-eżami, għadajt u bdejt nattendu hemmhekk. Dak iż-żmien kont thajjart nitghallem l-iskultura fl-injam għax kienu popolari hafna s-sufani klassiċi kollha skultura bl-idejn. Izda minflok, mort għall-iskultura fil-ġebbla Maltija għax indunajt li Malta hija mdawra b’xogħlijiet ta’ din ix-xorta.

Issa qed nahdem mad-Direttorat tar-Restawr. Il-Kunsilli Lokali japplikaw għall-fondi biex jirrestawraw postijiet storiċi fil-lokal u d-Direttorat tagħna joffri l-haddiema tiegħu. Is-sodisfazzjon hu

li wara li tlesti biċċa xogħol, tgħaddi minn hdejha u tgħid: ‘Ara, din għamiltha jiena, u issa qed titgawda minn kulhadd.’

Fis-Servizz Pubbliku niltaqa’ ma’ hafna karattri differenti, mhux bhal meta nkun hawn wahdi. Issa ili hames snin nahdem fis-Servizz Pubbliku u nhossni kuntent. Il-haddiema li nahdem magħhom, il-maġġoranza tagħhom, huma iżgħar minni u tarahom jiġu fuqi u jistaqsuni biex jitgħallmu.

Sabih meta nkun qed nahdem fuq postijiet storiċi li fihom tkun qed tikkxef l-istorja ta’ pajjiżna.

DONNALISE

PORTELLI

Social Worker mal-Aġenzija Sapport

Nara b'għajnejja u mmiss b'idejja sitwazzjonijiet li ċerti gruppi vulnerabbli fis-soċjetà jinsabu fihom. Fosthom każijiet ta' diżabilità, problemi finanzjarji, emozzjonali u dinamiċi bejn il-familja. Il-persuni li jirrikorru għand Aġenzija Sapport, huma persuni li għandhom xi tip ta' diżabilità.

Ta' 13-il sena, meta kont studenta fis-sekondarja, l-ghallieema haduna l-Millennium Chapel, u hemmhekk kelli esperjenza li mmarkatni. Kont iltqajt ma' persuna li kien abbuza mis-sustanzi u mill-esperjenza li qasam mieghi u ma' shabi tal-klassi, wasslitni biex mill-hsieb li nistudja u naghzel il-linja ta' hairdresser, naghzel il-linja li twassalni biex ngħin u nħalli marka f'hajjet min hu vulnerabbli. Niftakarni mort id-dar, għedt lil ommi u ċempilt il-Millennium Chapel biex nara x'kien mehtieg li naghmel biex naghmel xogħol ma' persuni li għaddejjin minn diffikultajiet varji. U dak li hlomt, illum qed inwettqu bhala haddiema soċjali.

Id-diżabilità forsi narawha bhala xi haġa rari, imma fil-verità hawn iżjed każijiet milli wiehed jahseb. Iltqajt ma' persuni li hajjithom inbidlet mil-lejl għan-nhar. Sfaw dipendenti kawża ta' incident fuq il-post tax-xogħol jew waqt xi attività. Din hija wahda mill-ikbar sfidi li tkun taħdem fis-settur tad-diżabilità u nipprova ma nħallihiex tegħlibni jew twaqqafni minn dak li nħobb naghmel. Dan ix-xogħol fetahli iżjed mohħi, ġejt iżjed konxja tad-diffikultajiet li hawn madwarna u qatt ma nieqaf nitghallem. Meta qed taħdem ma' service user, l-ghan hu li tibni rapport u toħroġ il-validità mill-esperjenza tiegħu jew tagħha. Din tghin sabiex issaħħah il-fiduċja ta' bejn il-haddiem soċjali

u l-klijent, u thalli lok biex il-klijent ifittex l-ghajnuna minn jeddu għax ikun irid tassew li jaffaċċja s-sitwazzjoni tiegħu u jtejjeb il-livell ta' ghajxien tiegħu.

Li klijent jaċċetta l-ghajnuna huwa pass kruċjali hafna.

Fejn hemm id-diżabilità, aħna naraw kif din qed taffettwalu hajtu. Aħna nissapportjaw lill-persuna sabiex minkejja d-diżabilità, il-klijent ikun jista' jsaħħah l-abilitajiet tiegħu u jkun kapaċi jilhaq l-ghanijiet tiegħu bl-iktar mod dinjituż possibbli. Dan ix-xogħol wassalni nifhem u nitghallem li qabel ngħin lil haddiehor, jien stess irrid niehu hsieb tiegħi nnifsi biex imbagħad inkun kapaċi nahdem mal-klijenti. Biex tagħti servizz trid tkun b'saħħtek inti.

Ta' kuljum nevalwa x-xogħol tiegħi u kif nista' nkun aħjar. Il-hidma soċjali wasslitni biex naghraf li ghalkemm mil-lenti ta' professionist il-progress jaf ikun żgħir, għall-klijent jaf ifisser hafna. Ghalkemm naghmel l-almu tiegħi, illum il-ġurnata sirt naghraf u naċċetta wkoll il-fatt li ċerti sitwazzjonijiet huma lil hinn u 'l fuq minni. Sfortunatament, mhux kull każ jew sitwazzjoni jafu jkunu meqjusa ta' suċċess. L-ghan tagħna hu li nahdmu id f'id mal-klijent. Ngħallmuh kif juza l-qasba u mhux nagħtuh il-huta.

Ix-xogħol li naghmel huwa wiehed għal qalbi hafna. Ma rridx nieqaf nohlom, għax il-mument li nieqaf nohlom, ikun ifisser li nieqaf nimrah jew nitlef il-passjoni f'dak li naghmel."





“ Li klient jaċċetta l-ghajjnuna
huwa pass kruċjali hafna. ”

“

Ix-xogħol ta' pulizija dejjem

affaxxinani ghax bih nista' nkun ta'

servizz għall-komunità...”

JANICE


XUEREB

Surgent tal-Pulizija

Meta kont tifla żghira kelli żewġ xewqat u passjonijiet - il-logħba tal-futbol u l-pulizija. Kbirt u l-holm tiegħi qed nghixu. Kemm il-futbol u anki l-Korp tal-Pulizija huma bil-wisq għal qalbi.

Ta' sitt snin kont diġà nilgħab il-futbol. Hija kien jilgħab il-futbol u biex jitharreġ, kien jehodni miegħu fil-bitha tan-nanna u kien joqgħod jixxuttjali. 'Kemm int tajba,' kien

jghidli. Imbagħad hadni miegħu mal-Imsida. Kont ninzel nilgħab mas-subien. Qatt ma kelli xi forma ta' bullying mit-tim tiegħi stess. Meta kienu jiġu timijiet ohra jilgħabu kontrina kienu jitbissmu xhin jaraw lili fil-last. Shabi tat-tim kienu jghidulhom: "Issa tidhku fl-ahhar!" Kont naghtihom kedda, u qatt iktar ma kienu jiddiehku bija. Illum nilgħab ma' Birkirkara u mat-Tim Nazzjonali Malti.



Wara li lestejt l-eżamijiet, ta' ghoxrin sena applikajt biex nidhol fil-Korp tal-Pulizija.

Ix-xogħol ta' pulizija dejjem affaxxinani ghax bih nista' nkun ta' servizz għall-komunità, naghmel id-differenza u ngħin lin-nies, kif inhobb naghmel.

Bdejt kuntistabbli u llum nokkupa l-kariga ta' Surġent. L-iktar sodisfazzjon meta nkun għamilt azzjoni ma' xi hadd li halliet impatt pożittiv, bhal meta nara persuna tirriforma ruhha u ssib it-triq it-tajba. Ahna nfittxu li nkunu ta' servizz u naqdu lill-pubbliku. Nedukaw lill-poplu ghax hekk se

jgawdi kulhadd u nkunu qed nipprevjenu r-reati milli jiġru.

Il-prattiċità hija importanti daqskemm hu importanti wkoll li nimxu mal-liġi. Jehtieg li jkun hemm iktar rispettt lejn il-Korp tal-Pulizija u wiehed jagħraf il-hidma li ssir biex jiġi protett il-pubbliku. Kultant in-nies ma tifhimniex. Jahsbu li dak li naghmlu, naghmluh għall-gost. Jiena nfittex kompromess billi nikkomunika tajjeb mal-persuna li qed tohloq xi tip ta' kontravvenzjoni, u bil-kelma t-tajba nfiehem l-iżball li jkun sar imma fl-istess waqt inżomm ma' dak li titlob il-liġi



“

Li kieku kelli nerga' nregga' l-arlogg

lura, l-istess xoghol naghzel.

”

250

KEVIN ZAHRA

Uffiċjal mad-Dipartiment tal-Indafa Pubblika


Minn meta kont żgħir kont nohlom li nahdem bit-trakkijiet. Il-vetturi minn dejjem għoġbuni. Fil-fatt, wiehed mid-delizzji tiegħi huwa narma l-karozzi, karozzi antiki. Nahdem mad-Dipartiment tat-Tindif Pubbliku bħala sewwieq ta' vetturi tal-kostruzzjoni. Dawn il-vetturi jintużaw meta jkun qed isir tindif u manutenzjoni f'żoni pubbliċi. Inkunu msejhin ukoll f'emergenzi, f'każijiet meta l-pajjiż jinhakem minn għargħar, u jkollok hitan jew sigar li qed jimblukkaw l-arterji prinċipali u huma ta' detriment u periklu għall-pubbliku. Hemmhekk, flimkien ma' shabi, immorru fuq il-post, isir it-tindif mehtieg u jitgħabba fit-trakkijiet materjal li jkun ta' periklu.

Ta' kull filghodu l-mara tghidli: 'Mohhok hemm u oqghod attent.' Taf li l-hidma tiegħi, xi drabi, taf tkun fil-periklu. Jien dejjem inżomm lilha u lit-tifel tiegħi f'mohhi. Ovvjament, ahna li nahdmu f'dan is-settur, niġu mharrġa biex inkunu nafu kif inġibu ruhna f'kull eventwalità u anki jkollna korsijiet regolari tas-Sahha u s-Sigurtà. Jinqala' xi każ urġenti, lili jċemplu. U jekk ma nkunx imissni xogħol, ikolli mmur. U naghmel dan b'sodisfazzjon għax naf li qed inkun ta' servizz għall-pubbliku.

Li kieku kelli nerġa' nreġġa' l-arloġġ lura, l-istess xogħol naghzel.

Għaliex? Għax l-ewwel nett qed nahdem bl-inġenji li nhobb insuq kif ukoll għax qed nahdem man-nies għan-nies. Barra dan ix-xogħol, inwettaq ukoll xogħol ta' manutenzjoni. Inhoss li l-pubbliku inġenerali japprezza dak li ahna l-haddiema tat-tindif inwettqu.

Episodju partikolari li nibqa' niftakar hu fi żmien il-pandemija. Kont inkun bil-bowser, innaddaf it-toroq, u darba fost l-oħrajn kien hemm persuna li rrabjat għax waqt li jien u shabi konna qed innaddfu l-bankini bl-ilma, tar xi ftit ilma mal-hitan tad-dar. Bil-kelma t-tajba inżilt nispejgala bil-benefiċċji u l-protezzjoni li qed tinghata habba l-infezzjoni tal-Covid-19, u hemm il-persuna waslet tifhem u skużat ruhha



“...in-natura, ir-raba’ u l-animali
huma l-ewwel imħabba tiegħi!”

ANGELO CALLUS

Gardinar mas-Servizz Pubbliku

Twelidt qalb ir-raba’, f’Hal Far, fil-limiti taż-Żurrieq. Ommi tgħid li wellditni waqt li kienet qed tahleb in-nagħaġ.

Mhux ta’ b’xejn ngħid li n-natura, ir-raba’ u l-animali huma l-ewwel imħabba tiegħi!

Meta kont żgħir, batejt. Wara l-iskola kont immur ngħin lil missieri u ta’ 14-il sena kont

diġà nahdem mal-baqar. Illum għandi x-xogħol li xtaqt.

Issa ilni tmien snin nahdem il-Buskett mas-Servizz Pubbliku. Bdejt mix-xogħol li nibni l-hitan tas-sejjeħ. Imbagħad qlibt għal ġardinar. Izda hawn, il-Buskett, ma tistax tgħid ha tagħmel xogħol wiehed. Ghax jekk waqa’ hajt trid tmur tirrangħah u jekk wasal żmien iż-żabra, trid tmur tiżbor. It-tbatija li fih biex



ittella' b'idejk hajt tas-sejjieh imwaaqa' hija kbira. Iżda sfortunatament issib min jiġi hawn biex jiehu gost u b'mod egoistiku jagħmel il-hsara. Wara tmiem il-ġimgħa, tiġi hawn it-Tnejn u ssib xi hajt imwaaqa' għax ikunu telġu fuqu. Jew friegħi ta' siġar imqaċċta għax ikunu ddendlu magħhom, jew frott maqtugh minghajr permess u trid dejjem tirranġa l-hsara.

Dan apparti l-hmieġ li ssib. Hemm bżonn ta' iktar edukazzjoni mat-tfal u mill-ġenituri biex jibzġhu għall-ambjent li jsibu. Ġieli jkollu nwiddeb lil xi

hadd li narah jagħmel il-hsara. Din mhi tajba għal hadd. Ix-xogħol trid tagħmlu b'dedikazzjoni. Xi kultant ma jkollix aptit nitlaq minn hawn, għalkemm nammetti, li mhux mixtieq minn dawn l-affarijiet.”



EMANUEL VELLA

Uffiċjal fid-Direttorat tal-Kultura

Minn dawn l-uffiċċji dahhalna l-Ftira Maltija u l-Ghana fil-lista kulturali tal-UNESCO, biex nirrikonoxxu u nipproteġu l-aspetti uniċi tagħhom. Fost tradizzjonijiet ohra li kienu se jintilfu, li hdimna flimkien ma' stakeholders ohrajn biex insalvawhom, huma t-tradizzjoni tal-presepju, tal-ganutell u tal-bizzilla.

In-nies trid tintroduċihom għall-kultura. Ahna li nahdmu fid-Direttorat tal-Kultura nirsistu biex inressqu l-kultura lejn il-komunità. Jien

nahdem fuq il-Ġustizzja Kulturali, jiġifieri nqajjem kuxjenza fejn nies li ghaddejjin minn problemi soċjali xorta jkollhom opportunità li jgawdu mill-kultura li joffri l-pajjiż. Bhal pereżempju ssib nies li tkun diffiċli għalihom li jidhlu f'teatru, u permezz tal-Ġustizzja Kulturali, daww in-nies li huma emarginati jew ghaddejjin minn problemi soċjali, finanzjarji jew sfidi ohra, jingħataw l-opportunità biex jersqu lejn il-kultura u l-arti performattiva. Din qed tithaddem mal-Kunsilli Lokali.



“ Irridu nirrispettaw
it-tradizzjonijiet li għandna. ”



Irridu nirrispettaw it-tradizzjonijiet li għandna.

Minn fejn bdejna. Tkiddni meta nara li t-tradizzjonijiet tagħna mhux nirrispettawhom u nxejnuhom. Il-kultura hi vasta u hi miftuha għal kulhadd.

F'xoghli spicċajt nahdem ma' hafna artisti Maltin u barranin, hdimt u tellajt esebizzjonijiet f'Malta u barra minn Malta, fosthom fi Vjenna u fl-Amerika. Iżda oriġinarjament studjajt l-inginerija elettriċa. Kont nahdem l-Ajruport, fit-Torri tal-Kontroll. Xtaqt nagħmel xogħol differenti. Bdejt bil-

volontorjat, mal-Kunsill Lokali taż-Żejtun, involut fl-organizzazzjoni ta' Żejt iż-Żejtun. Fl-2015 kont applikajt għal kordinatur mal-Valletta 2018, u ġejt aċċettat. Hassejt fija l-element li nkun iktar miftuh milli maqbud f'inkubu.

Fil-hin liberu tiegħi nħobb nahdem b'affarijiet riċiklabbli biex nohloq presepji. L-ideat u l-ispirazzjonijiet li niehu minghand artisti varji li niltaqa' magħhom huma kbar. Taqşam l-esperjenza tiegħek magħhom u huma l-istess jaqsmu l-esperjenzi tagħhom miegħek, u titgħallem.



MARICA

XUEREb

Project Manager ġewwa I-MITA

Is-sugġett tal-Computer Studies kien pjuttost ġdid fis-sekondarja. Missieri emmen li se jkun il-futur u ghalhekk heġġiġni u fetahli ghajnejja. Smajt minnu u ma ddispjaćinix, anzi niringrazzjah ghax xoghli nhobbu immens.

Dhalt l-Università nistudja B.Sc Computing u Maths, ghax l-IT kien għadu lanqas biss jeżisti. Kont l-unika tfajla fil-kors li speċjalizzajt fil-Computing. Meta gradwajt u dhalt il-MITA, ukoll kont spiććajt mara wahdi nahdem

prinċipalment fi gruppi ma' rġiel. Imma dejjem semmajt lehni.

Biss, il-MITA, dejjem emmet fl-ugwaljanza u haddmitha fil-prattika, mhux biss li tattira lin-nisa imma li taghtihom ukoll l-appoġġ li jkomplu jkabbru l-karriera taghhom. Illum hemm nisa ohra li jahdmu maghna u jokkupaw pożizzjonijiet gholjin.

“

Infittex il-potenzjal f’kull persuna

u nheggeg lil dak li jkun qalbu qatt.

ma jaqta’ qalbu qatt.

”

Mill-ewwel emmnu fija. Dhalt bhala systems analyst, u issa qiegħda Project Manager, u tista’ tghid li missejt mad-dominji kollha tal-gvern. Issa x-xogħol tiegħi hu mifruq fuq id-dipartiment tal-Programme Management fi hdan il-MITA. Bhalissa qed nimmodernizzaw is-sistemi tas-servizzi tat-taxxa, tad-dwana, tas-sigurtà soċjali, tas-saħħa u tas-sistemi tal-iffinanzjar li jiġu mill-UE. Qed nippruwaw indaħhlu wkoll teknoloġiji innovattivi.

F’dawn is-27 sena, tghallimt il-kompetenzi ewlenin. Tibqa’ titghallem kuljum ghax inkella

tiskadi. Dejjem hdimt f’tim, u rnexxejt ghax hdimt u kkollaborajt ma’ persuni ohrajn, nies li hasbu fija u mexxewni ’l quddiem. Jien inkun ta’ support għalihom, nemmen fihom, nafdahom. Jiena nahdem ma’ kulhadd. Nipprova nadatta għall-persuna.

Infittex il-potenzjal f’kull persuna u nheggeg lil dak li jkun ma jaqta’ qalbu qatt.

Bhalma għallmu lili, jien infittex li nghallem lil haddiehor.

A portrait of Karl Agius, a man with dark hair and a beard, wearing a dark blue sweater over a light blue shirt and a striped tie. He is looking directly at the camera with a slight smile.

KARL

AGIUS

Skrivan fid-Dipartiment tal-Kultura

Peress li jiena mill-Isla, l-imhabba lejn l-istorja u l-kultura hi kbira. Pajjiżna joffri diversi elementi ta' kultura u emmint li jekk niġi naħdem fid-Dipartiment tal-Kultura, se nkun eqreb tal-Kultura Maltija. Inhobb ninvolvi ruhi fid-drama, fil-festa, fil-Ġimgħa l-Kbira, fir-regatta u fil-futbol.

Iktar ma timraħ f'Malta tinduna bis-sbuħija li għandna.

Hu importanti li żgħażaġh bhali jagħtu kontribut għal dak li l-antenati tagħna hadmu għalih. L-involviment ta' bosta jgħin biex l-elementi kulturali jibqgħu għaddejjin minn generazzjoni għall-oħra.

“

Iktar ma timraħ f'Malta tinduna

bis-sbuħija li għandna.

”

Id-differenza jagħmluha ż-żgħażaġh u nemmen li l-involvement tagħhom fil-lokalità li fiha jgħixu, hija kruċjali. Permezz tal-attivitajiet, wiehed jinqata' mit-teknoloġija li torbtu wiċċu mal-laptop jew mowbajl u tlaqqgħu man-nies fuq livell fiżiku. Kull lokalità għandha tkun kburija bil-wirt tagħha.

Xoghli hu bbażat fuq ġbir ta' informazzjoni minn entitajiet varji fuq restawr, kunsilli lokali, l-arti,

wirt nazzjonali u aspetti ohra, fosthom għall-Mistoqsijiet Parlamentari marbuta ma' dawn id-dipartimenti. Ili hawn għal dan l-aħhar sena u nofs. Hadt ix-xogħol bhala sfida. Qed nitgħallem x'qed isir fil-pajjiż. Isiru affarijiet żgħar li għal xi whud mhuma xejn imma fil-verità jagħmlu differenzi kbar fil-hajja ta' kuljum.”



JONATHAN CASSAR

Chief Technology Officer ġewwa I-MITA

Minn dejjem kont diletant tal-kompjuter, minn ta' età żghira hafna. Il-papà kellu Sinclair ZX81 u kull filgħodu kont noqgħod nittajpja u nikkopja n-noti fuqu. Kbirt, u l-imhabba tiegħi lejn l-IT ma ntilfitx. Missieri kien inġinier u kienu jinteressawh il-gadgets li kienu johorġu. Sintendi, jien kont immis magħhom. Meta kelli 12-il sena, tlift lill-papà. Kellu biss 51 sena. Izda nista' ngħid li hallieli legat. Żgur li għamiltu kburi.

Illum nahdem hawn il-MITA, fil-qasam tas-sigurtà u l-infrastruttura diġitali tal-gvern, u anki Chief Technology Officer. Nilbes żewġ ikpiepel u xi kultant huma xi ftit konflingenti. Fis-sens li trid tkun kawt minhabba sigurtà, u trid thares 'il quddiem biex tara t-teknoloġija kif se tibqa' tevolvi. Importanti nsib il-bilanċ.

Meta kont tifel, ma tantx kien hemm wisq toroq miftuhin għal min kien jogħġbu l-Computer Studies. Però kont nattendi l-iskola

SECURITY OPERATIONS CENTRE

“Hawn ambjent pjuttost kumpless fejn tikber u titghallem.”

ta' Sant'Agata, ir-Rabat, u dik l-iskola kienet diġà introduċiet is-sugġett tal-Computer Studies. Imbagħad bdejt ukoll kors mal-MITA stess. Issa ili hawnhekk għal dawn l-aħħar 25 sena. Ta' 18-il sena dhalt bhala student u kont nagħmel l-inventarji tat-tagħmir tal-kompjuters tad-dipartimenti tal-gvern.

Xi vjaġġ dak. Inhossni li kbirt u tghallimt u fadalli x'nitghallem. Dejjem kelli sfidi ġodda. Tant kemm għandna varjetà ta' teknoloġiji differenti li jkollok tadatta u trid tkun aġġornat. Trid tkun pass 'il quddiem għar-riskji li qed jevolvu. L-isfidi fil-qasam tat-teknoloġija u s-sigurtà fl-IT kulma jmorru dejjem qed ikunu ta' sfida. Ix-xogħol għalija mhux daqshekk xogħol għax niehu pjaċir nagħmel dak li nagħmel. Il-mument li nasal ngħid “Uff xi dwejjaq sejjer għax-xogħol!” ikun ifisser li wasal iż-żmien li nbiddel.

Qegħdin hawn mhux għall-paga imma għax għandna vokazzjoni lejn il-pajjiż u kburin b'dan. Kemm huwa importanti li jkollna nies li jahdmu biex jiddefendu l-attakki minn barra fuq is-sistemi tal-IT. Noffru l-esperjenza tax-xogħol.

Hawn ambjent pjuttost kumpless fejn tikber u titghallem.

Irrid nara li l-livell ta' maturità marbuta mat-teknoloġija u cyber security inwasslu 'l fuq kemm jista' jkun possibbli. Għalkemm ahna żgħar fl-aspetti diġitali, m'ahnix hażin meta kkomparati ma' pajjiżi oħrajn. Dejjem ġejna l-ewwel fil-qasam tal-e-government.



“ Infittxu li lil dak li jkun nghinuh. ”

JEANETTE ABDILLA

Prinċipal ġewwa l-Monitoring &
Support Local Government Division

Tahdem kemm tiflah u hafna drabi x-xoghol taghna ma jidhirx. L-ikrah jissemma, u dik tweggaghna.

Xoghli hu li nassisti lill-Kunsilli Lokali biex iċ-ċittadin ikun moqdi sew, b'mod sempliċi u faċli. Min jiġi hawn irrabjat, nipprova naghmillu l-hajja iktar faċli sakemm nistghu jiena u shabi.

Infittxu li lil dak li jkun nghinuh.

Ġieli jkun hemm xi persuna, xi anzjan, iċċempel, u b'dak it-ton helu jghidli: “Int trid tkun is-Salvatur ghalija.” Allura nismaghom, nara eżattament x'inhi t-talba taghhom, naghmel ir-riċerka biex nisma' ż-żewġt iqniepen u nahdem biex nipprova bil-mezzi li ghandi ngħin - u naghti appoġġ lil min qed jistaqsi għall-ghajnuna.



Jiena persuna paċenzjuża hafna. Mhux se niżbroffa malajr. Ahna nimxu mal-leġiżlazzjoni, ma nistghux immorru lil hinn minn dak li tghid il-liġi. Il-problemi tiegħi ta' kuljum huma li rrid infiehem lill-pubbliku b'miżuri li jkunu ġew leġiżlati u li l-pubbliku ma jkunx konxju tagħhom.

Jien tifla wahdi u jehtieġ niehu hsieb lil ommi. Il-prattiċi tax-xogħol tas-Servizz Pubbliku jghinuni immens. It-telework għeni biex inkompli nahdem filwaqt li nlahħaq ma' dak li titlob il-familja. La nqum filghodu b'sahhti, il-ġurnata niġgildulha."

A woman with long, wavy, reddish-brown hair is wearing a white lab coat over a dark blue turtleneck sweater. She is smiling slightly and looking towards the camera. She is seated at a table, and her hands are positioned over a piece of white material, possibly a sample or a piece of paper. On the table in front of her is a piece of brown paper and a green rectangular object. The background shows a white wall with a window and some laboratory equipment, including a shower head and a faucet.

“ Is-sabih tieghu hu li joffrilek sfida. ”



SARAH PORTELLI

Konservatriċi mal-Arkivji Nazzjonali

Quddiem i jkollu teżori nazzjonali, u xogħli hu li b'responsabbiltà nikkonserva u nippriserva dan il-patrimonju Malti. Xogħol sabih immens u li jvarja hafna. Jirrikjedi hilet differenti bhal riċerka u problem-solving.

Is-sabih tiegħu hu li joffrilek sfida.

Il-gurnata tax-xogħol tiegħi nqattagħha mal-karti antiki, karti li xi whud minnhom ikunu fragli hafna u jien bhat-tabib, irrid insalvahom. Is-sodisfazzjon tiegħi hu li dak li qed nagħmel jasal biex ikun aċċessibbli għall-pubbliku. Inhoss li għandi xogħol speċjali għax hu xogħol metikoluż li mhux kulhadd kapaċi jagħmlu. Sabih meta jkollok quddiemek karta fragli u meta taraha taħseb li ma tistax tiġi salvata u bil-kalmezza kollha jirnexxili nohroġ l-informazzjoni minnha.

Kollox beda mill-iskola. Kienu ġew ikellmuna dwar karrieri. Kif semmew il-konservazzjoni, din il-kelma bhal xegħlet swiċċ fija, u intrigatni. Mort infittex biex nara fiex jikkonsisti dan ix-xogħol, mort open days u anki l-proġett tas-Systems of Knowledge għamilt fuq il-konservazzjoni.

Kont mort għamilt xogħol l-Arkivji Notarili fejn sibt hafna appoġġ. Issa ili għal dawn l-ahhar tliet snin naħdem bhala konservatriċi. Nispeċjalizza fil-konservazzjoni tal-karti u tal-kotba, li t-tnejn huma ferm importanti speċjalment meta tkun qed taħdem ma' kollezzjonijiet daqshekk prestigjużi bhal dawk li ssib fl-Arkivji Nazzjonali.



“

Fix-xoghol taghna

trid tkun lest ghal kollox.

”

LAWRENCE

FORMOSA U

ZICO (KELB)

Search & Rescue Officer mal-Protezzjoni Ċivili

Il-klieb taghna hawnhekk huma mharrġa biex f'każ li jaqa' bini, jindikawlek fejn jista' jkun hemm persuna midruba. Jitharreġ biex jidra r-riha tal-bniedem. Grazzi għall-ghajnuna tieghu nistghu nsalvaw hajja.

Minn mindu kont tfal kont inhobb l-annimali, b'mod partikolari l-klieb. Kelb jaghtik imhabba bla kundizzjoni u hu dejjem leali lej. Issa ili dawn l-ahhar hames snin fis-sezzjoni tal-klieb. Jien għazilt li niġi hawn. Ta' 18-il sena dhalt pulizija mas-sezzjoni tal-SAG. Ghamilt sitt xhur, imbagħad mort Fire Brigade tal-Pulizija biex minn hemm, ftit wara, imxejt mal-Protezzjoni Ċivili.

Zico huwa kelb intelliġenti hafna, bravu u leali. Zico, li huwa tar-razza German Shepherd, huwa wiehed mis-sitt iklieb li għandna, u f'Mejju li ġej se jagħlaq għaxar snin. Dawn jinxtraw ġriewi u t-tahriġ isir hawn Malta, mill-haddiema tal-Protezzjoni Ċivili. Inqattgħu hafna hin magħhom biex tinbena rabta magħhom u huma mieghek. Il-

biki li bkejt meta tlift il-kelb li kelli qabel Zico kien kbir. Ghamilt 15-il gurnata biex ġejt lura f'tieghi. Se jagħlaq tliet snin mejjet u għadni nahseb fih.

Fix-xogħol taghna trid tkun lest għal kollox.

Ahna u l-klieb nitharrġu u nkunu preparati dejjem għal dak li jista' jinqala'. Imma hemm ukoll hafna sodisfazzjon, b'mod speċjali meta tara lill-klieb li tkun għallimt juru mhabba kbira lej. Huma jidraw ix-xift taghna u Zico jkun qed jistennieni bil-herqa meta jasal ix-xift tax-xogħol tieghi."



CAROLINE DEBONO

Senior Manager ġewwa l-Procurement Unit

Il-hajja għallmitni. Kelli hija b'dizabbiltà u miet għal għarrieda disa' snin ilu. Kien il-mument li bidilli hajti. Kont persuna materjalista u nbdilt għax sirt napprezza iktar il-hajja.

Il-karriera hija importanti, imma jehtieg li jkollok hin għar-rilassament. Nipprova nsib bilanċ. Il-hajja tiegħi mhix xogħol biss.

Xoghli marbut mal-procurement, fejn nilqa' u nohroġ tenders tal-gvern. Ix-xogħol mhux antipatku daqskemm wiehed jahseb. Peress li issa ili nahdem hafna fis-settur tal-procurement, inhoss li għandi biżżejjed għarfien biex ngħin lil dak li jkun jibni tender. Il-fatt li jiġu jistaqsuni u jiena nista' ngħin hija parti mis-sodisfazzjon li jagħtini dan ix-xogħol.

“ Peress li jiena persuna soċjevola,
infittex li fil-ħin liberu tiegħi
nkun f’kumpanija ma’ oħrajn. ”



Dhalt naħdem mas-Servizz Pubbliku minn meta spiċċajt l-iskola, imbagħad komplejt bl-istudji tiegħi u għamilt MBA, għaliex is-settur tan-negozju dejjem kien jinteressani.

L-ambjent soċjali joghġobni. Fil-fatt, qabel ġejt hawnhekk, kont naħdem fil-qasam soċjali ma’ Aġenzija Sapport. Nimmissja li niltaqa’ man-nies għax inħobb li nkun f’kuntatt dirett man-nies.

Peress li jiena persuna soċjevola, infittex li fil-ħin liberu tiegħi nkun f’kumpanija ma’ oħrajn.

Jiena wkoll persuna kreattiva, qed nitgħallem l-arti, immur pilates u nhobb inqatta’ hafna hin qalb in-natura fejn insib il-mistrieħ. Għandi wkoll għal qalbi u attiva regolarment fil-volontarjat. Bhalissa qed naħdem ma’ Sharing Lives ta’ Aġenzija Sapport billi nassisti fl-attivitajiet ma’ persuni b’diżabbiltà.



DARREN MIZZI

Konsulent ġewwa l-MITA

Niftakarni fil-hin tal-pawsa tal-iskola, kont immur fil-laboratorju tal-kompjuters. Anki waqt xi open day, kont issibni niehu hsieb il-laboratorju tal-IT. Kont inħoss li dak kien se jkun il-futur tad-dinja, u allura kienet għażla faċli li nkompli l-istudji tiegħi fuq Computing.

Mal-MITA bdejt bħala Quality Assurance Analyst. Dak iż-żmien, hdimt ma' oħrajn fuq il-bidla mil-Lira Maltija għall-Ewro.

Imbagħad imxejt fuq IT Change Management fejn kull bidla li ssir fil-MITA, tghaddi minn taht dan il-bord. F'dan ix-xogħol, rajt u missejt ma' hafna nies u bla ma ridt, bdejt ninteressa ruhi f'diversi suġġetti. Imbagħad ilhaqt Project Leader fuq passaporti u l-ID card elettronika.

Għal żmien qasir tlaqt minn din l-aġenzija u mort naħdem mal-privat, imma rġajt lura u dhalt fl-eGovernment, għax qalbi baqgħet

The MITA logo is displayed in large, dark, 3D-style letters on a vertical wooden plank wall. The letters are slightly shadowed, giving them a three-dimensional appearance. The background is a warm-toned wood grain.

“ Il-MITA hija fuq quddiem
fejn tidhol it-teknoloġija
tal-informatika... ”

hawn. Dak li tghallimt minn barra stajt niġi napplikah fil-MITA. L-eGovernment, jiġifieri s-servizzi governattivi online, apprezzajnieh speċjalment fiż-żmien tal-isfidi tal-pandemija. Kemm kien hemm nies li aċċessaw servizzi bl-eID, irċevew notifikati fuq il-mobile jew għamlu xi pagament online.

Is-sodisfazzjon fix-xogħol li jitwettaq hawn hu li tara xi haġa ġdida titwieled jew xi servizz ġdid, u minghajr hadd ma jkun jaf, inkun nista' ngħid li jien kont parti minn dak is-suċċess.

Il-MITA hija fuq quddiem fejn tidhol it-teknoloġija tal-informatika, u naturalment kull impjegat irid iżomm lilu nnifsu aġġornat ma' dak li jkun għaddej fl-industrija.



MELVIN

CARUANA

Kordinatur mal-Arkivji Nazzjonali

Nghidu li l-istorja tirrepeti ruhha għax innatura tal-bniedem ma tinbidilx.

Fl-Arkivji Nazzjonali hawn storja ta' poplu. L-Istorja mhijiex biss il-passat, imma hi riflessjoni tal-preżent u biha nistgħu nitghallmu.

Gradwajt fl-Istorja, u meta kont ghamilt it-teżi u ġejt naghmel ir-riċerka tiegħi hawnhekk fl-

Arkivji Nazzjonali, ir-Rabat, f'moħħi dahhalta li xi darba rrid niġi nahdem f'dan il-post. Fix-xogħol li għandi preżenti bhala kordinatur tas-Servizzi Pubbliċi mal-Arkivji Nazzjonali qed nġhaqqad żewġ affarijiet li huma għal qalbi; qed immis mal-istorja u qed naqdi lill-pubbliku. Hu ta' sodisfazzjon u ta' privileġġ li nista' naghmel xi haġa li toghġobni u niġi għax-xogħol kuntent hafna.

“Fl-Arkivji Nazzjonali hawn storja ta’ poplu.”



Hawn nippreservaw il-memorja kollettiva tal-pubbliku Malti u din il-memorja rridu li naghmluha aċċessibbli għal kulhadd. Xoghli hu li ngħin lir-riċerkatur fit-tfittxija tiegħu. Nassisti fir-riċerka li jkun qed jagħmel. Filwaqt li r-riċerka ssir mill-klijent, jiena nara kif nista’ niffaċilita fir-riċerka li jkun qed iwettaq. Obbligat li nagħti servizz tajjeb. Trid tilbes iż-żarbun tal-klijent, allura bla ma trid taqdi b’mod tajjeb għax tgħid: ‘Li kieku jiena minfloku, x’servizz nixtieq li ninghata?’

In-nies li jiġu hawnhekk ġejjin minn sferi differenti u kull wiehied u wahda għandhom interess partikolari u differenti. Il-fatt li qed niltaqa’ u mmiss ma’ persuni li r-riċerka tagħhom hija differenti twassalni biex niftah orizzonti godda kuljum, u nitgħallem magħhom.



PATRICIA

AZZOPARDI

Prinċipal mad-Dipartiment tal-Protezzjoni Ċivili

F'xoghli niltaqa' ma' nies li jkollhom ahbarijiet sbieh u ohrajn li huma inqas sbieh.

Jiena nfttex li nisma', nifhem u naqdi bl-ahjar mod. Nilbes iż-żarbun taghom. Irrid nifhem is-sitwazzjoni li jkun ghaddej minnha l-impjegat.

Il-haddiema japprezzaw hafna dak li jiena nwettaq maghhom. Ftit żmien ilu, wiehed mill-kollegi li ġarrab mewt fil-familja apprezza

immens l-appoġġ li sab minn dan l-uffiċċju għax fittixna li naghmlu dak kollu li kien mehtieg.

Ili nahdem mas-Servizz Pubbliku minn meta kelli 17-il sena. Dhalt bhala skrivana u bqajt tielgħa skaluna skaluna, sabiex illum nokkupa l-kariga ta' Prinċipal mad-Dipartiment tal-Protezzjoni Ċivili. Xoghli huwa marbut mas-sezzjoni tar-Riżorsi Umani. Tista' tgħid li għandi x'naqsam ma' kull haġa li torbot lill-haddiema



“ Nilbes iż-żarbun tagħhom.

Irrid nifhem is-sitwazzjoni

li jkun għaddej minnha l-impjegat.”

stazzjonati fiċ-ċentri kollha li minnhom joperaw il-Protezzjoni Ċivili. Dan kien xogħol għdid għalija imma li hadtu bi sfida u illum nista' ngħid li dan huwa xogħol għal qalbi hafna. Ix-xogħol tiegħi jinvolvi li niehu hsieb il-leave tal-haddiema, nipproċessa l-formoli tal-pensjoni għal min jispiċċa bil-pensjoni tas-servizz jew il-pensjoni tal-iritirar, niehu hsieb il-files personali tal-impjegati fejn nara li jkunu dejjem aġġornati kif support, u diversi affarijiet ohra li kull impjegat jista' jiġi bżonn mis-sezzjoni tar-Riżorsi Umani.

Li jkollok relazzjoni tajba mal-kollegi hija importanti. Inqatta' hafna hin fuq il-post tax-xogħol u għalhekk huwa ferm importanti li

l-ambjent jinżamm seren biex għax-xogħol tiġi għal qalbek. Hawn għandi t-tieni familja. Għalija l-haddiema mhumiex numru u allura r-rispett u l-mod kif tindirizzahom hu importanti. Tiehu gost meta tiltaqa' ma' xi impjegat li jiġi u jirringrazzjak personalment tal-ghajnuna li tkun tajtu għax tinduna li għamilt differenza fil-hajja ta' xi hadd.

Il-hidma li qed inwettagħ f'dan id-dipartiment tal-Protezzjoni Ċivili hija totalment differenti minn dik li kont nagħmel qabel. Fil-fatt tghallimt hafna affarijiet godda. Ġejt iżjed konxja kemm ix-xogħol tagħhom hu perikoluż, jiena magħluqa hawn fl-uffiċċju, waqt li nara l-kollegi jmorru malajr għal xi emergenza. Jagħmlu xogħol ta' kuraggj!”

“

Trid taħdem bhala tim

u tilhaq il-kompromessi.

”

LORRAINE**ZAMMIT RIOLO****Assistenti Principali fl-Uffiċċju tal-Loġistika**

Tbissima taf kemm hi importanti? Tiswa hafna speċjalment meta xi hadd ikun irrabjat! B'naqra paċenzja ġġib lil kulhadd onboard mieghek.

Ili nahdem Kastilja għal dawn l-ahhar 31 sena. Dhalt hawn bhala skrivana. Imma issa ili għal dawn l-ahhar 13-il sena fuq il-loġistika. Niehu hsieb dak kollu li hu marbut mal-manutenzjoni

u rinnovar tal-post, u assistenza ohra waqt konferenzi. Ghalkemm hemm ammont ta' xogħol li jrid isir kuljum, inżomm kalma. Trid tidra l-karattri. Inhossni rispettata minn shabi u ma niġix għax-xogħol bid-dwejjaq.

Id-dar, illum il-ġurnata, meta jmurli pajp, jien sirt nirrangah. Minn hawn tghallimt hafna. Kull sitwazzjoni, minn kull biċċa xogħol li



ghamilt, tghallimt minnha. Titghallem ukoll mill-karattri diffiċli. Tikber, tissoda u timmatura. Jien tghallimt u ghallimt. Tajjeb li tiehu opinjoni u tapprezza lil dak li jkun. Kull biċċa xoghol li nagħmel nagħmilha sew u ngħid “kieku għalija liema nagħzel?”

Shabi jgħidu li mhux sabu kollega fija imma habiba. Trid taħdem ma’ kulhadd, tkun leali u tadatta għal kulhadd.

Trid taħdem bhala tim u tilhaq il-kompromessi.

Lil hinn minn hawn, id-dar se ssibni. Il-pjaċir tiegħi noqghod id-dar mal-kelb Ġiġi. Ma kontx nemmen li l-animali tista’ ssir thobbhom daqshekk



“

Żewwiġt kollox flimkien

u llum qed naħdem

f'settur li hu għal qalbi. ”

VANESSA BUHAGIAR

Uffiċjal tar-Riċerka mal-Arkivji Nazzjonali

Dokument antik isahharni. Jaffaxxinani. Xoghli hu li niftah dokumenti antiki hafna biex mill-kitba nidentifika f'liema perjodu nkitbu. Xi haġa li ftit kapaċi jaghmluha.

Meta kont qed nistudja l-Istorja, fl-Università ta' Malta, kelli bżonn nagħmel riċerka fl-Arkivji Notarili. Hemmhakk iltqajt ma' Joan Abela li introduċietni mas-suġġett tal-paljografija, jiġifieri l-istudju tal-kitba (handwriting). Joan riedet li tinvesti fiż-żgħażaġh biex dawk il-hiliet li taqra l-kitba ma jintilfux. Kull kitba fl-istorja tista' tistudjaha. Mill-kitba nista' nagħraf il-perjodu meta nkiteb dak id-dokument. Biex nagħmel dan, kelli nistudja l-Latin ghaliex il-maġġoranza tad-dokumenti huma miktuba bil-Latin.

Immiss ma' bosta dokumenti antiki. Xi whud ikunu intatti. Li mmiss magħhom iwassal biex jien stess nista' nistudjahom u nsir naf iktar dwar l-istorja ta' pajjiżna. Fuq karta wahda ġieli hadt ix-xhur biex nistudja u nagħraf il-kitba. Inkun qed nagħmel decoding tad-dokument li

jingieb quddiem. Il-Malti tas-seklu 16 jaffaxxinani wisq, kellna hafna kambjamenti kbar f'dak li kien qed isehh f'pajjiżna. Mort barra minn xtutna biex nistudja l-paljografija. Ghamilt l-MA Londra u nixtieq li dak li tghallimt ngħaddih lil haddiehor.

Minn ċkuniti dejjem naqra l-kotba. Kont nitkarrab lin-nannu biex johodni ċ-Ċittadella ghax inhobb l-istorja. Inhobb ukoll il-lingwi.

Żewwiġt kollox flimkien u llum qed nahdem f'settur li hu għal qalbi.

Inhossni fortunata hafna ghax mhux xogħol li wiehed jagħmlu ta' malajr jew jagħmlu kulhadd. Meta kont żgħira kont nohlo li nsir kittieba u llum qed ngħix il-holma tiegħi ghax barra li nistudja l-kitba, bis-sahha ta' hekk, infittex li nikteb artikli marbuta ma' dak li nkun fittixt u skoprejt




SONIA

DEBONO

Project Manager ġewwa I-MITA

L-IT fid-dipartiment tas-sahha jagħmel differenza. Bit-teknoloġija, ir-riżultati johorġu iktar malajr, ikun hemm inqas telf ta' data, u l-informazzjoni hi aktar aċċessibbli għal kulhadd. Ilum f'dinja iktar teknoloġika u aċċessibbli, l-IT sar iktar meħtieġ. Is-sodisfazzjon tiegħi hu li bil-hidma fl-IT qed niffaċilitaw il-hajja tal-pazjent hemm barra.

Minn dejjem kienu joghġbuni s-sugġetti tal-matematika u l-loġika u għalhekk kienet għażla pjuttost naturali li nistudja Maths u Computer Science u niehu l-karriera li hadt. Mal-MITA bdejt bħala studenta fl-1995, dak iż-żmien kienet magħrufa bħala MSU. Dak iż-żmien, dan kien settur pjuttost ġdid. Rajt rivoluzzjoni fil-kumpanija, minn MSU għal MITTS u issa MITA. Bdejt nahdem mat-tim tal-VAT, imbagħad



“ Xogholna huwa li jekk ikun hemm problema tissolva kemm jista’ jkun malajr, u b’hekk iċ-ċittadin jinqeda ahjar. ”

mort mad-Dipartiment tas-Sahha, biex flimkien ma’ ohrajn nimplimentaw is-sistema ta’ file tracking u patient admission fl-Isptar San Luqa. Dawn ikunu sistemi li nxtraw u ahna naghmlu l-implimentazzjoni taghhom. Minn hemm ghamilna s-sistema tas-sahha ta’ Mater Dei.

Dak iż-żmien, u anki issa, ftit huma n-nisa li hadmu f’dan is-settur. Mal-MITA ghandna l-facilita’ tal-work-life-balance. Kienet wahda mill-kumpaniji li sa mill-bidu offrew dawn il-mizuri ta’ beneficcju lill-haddiema taghha, xi haġa li jiena gwadanajt minnha ghax ridt inrabbi lit-tfal u sibt bilanċ max-xoghol.

Bhalissa r-rwol tieghi huwa marbut mal-myHealth, biex iċ-ċittadin ikollu l-informazzjoni marbuta mas-sahha f’idejh. Fost ohrajn, din is-sistema turi r-riżultati tal-pazjenti li jkun ha l-isptar bis-sistema tal-gvern, l-appuntamenti tal-pazjent, il-beneficcji tal-POYC, kif ukoll it-tilqim. Qed nahdmu fuq iktar data biex din tiġi pprezentata lill-pazjent.

Jiena persuna li nippreferi nahdem f’tim ghax ghandek hiliet differenti u kull persuna tgħin lil ohra.

Xogholna huwa li jekk ikun hemm problema tissolva kemm jista’ jkun malajr, u b’hekk iċ-ċittadin jinqeda ahjar.

*"To protect
the health
the M*

*“Ix-xoghol ta' infermiera
hija vokazzjoni.”*

MARIA AXISA

Senior Staff Nurse fid-Dipartiment tal-Health Regulation

Studjajt fis-settur tas-sahha u ghal dawn l-ahhar 13-il sena qed nahdem bhala infermiera. Ikolli nghid li din il-vokazzjoni hadtha minghand innanna Mimi, li bosta jafuha bhala l-infermiera ta' Marsaxlokk. Hi ma kellhiex skola, imma kull haga li jinqala' kienet tfejjaq lil min jirrikorri ghandha.

Ix-xoghol ta' infermier hija vokazzjoni.


Ma tidholx ghalih ghall-paga ghax irid ikollok empatija lejn il-pazjenti. Meta gejt biex naghmel it-tezi tieghi waqt l-istudji biex nilhaq infermiera, kont iffukkajt fuq is-sahha sesswali. Jiena persuna li nbati bil-kurzita. Infittex li niehu dik in-nicca li pjuttost ma jfittixhiex haddiehor. Ghamilt studju dwar il-gays u l-mard sesswali wara suggeriment ta' xi shabi gays, li kont inkun maghhom. It-tezi kienet fuq is-sahha sesswali u wara ghamilt Masters fuq Studji tal-Familja. Wara li ggradwajt bdejt nahdem l-emergenza. Minn hemm tghallimt hafna. Biss bqajt ninsisti li nigi trasferita biex nahdem fis-settur tas-Sahha Sesswali. Issa ilni erba' snin nahdem fil-qasam tas-sahha sesswali gewwa d-Direttorat tal-Promozzjoni u l-Prevenzjoni tal-Mard.

Ejja nghiduha kif inhi, mhuwiex suggett li se tqum filghodu titkellem fuqu u tkun tisthi. Mort lil hinn mill-comfort zone biex dhalt f'dan is-settur. Ma tantx tista' tistahba wara dan is-suggett u trid titkellem car u tond. Ghalkemm iqanqal hafna kurzita man-nies, kulhadd jibqa' lura. L-umbrella tas-Sahha Sesswali hija wiesgha u kbira hafna li tigbor

tahtha l-gharfien kollu marbut mas-sahha sesswali. Ix-xoghol tieghi jikkonsisti f'diversi oqsma fosthom billi nipprovdi informazzjoni u gharfien lill-pubbliku relatat mas-sahha sesswali, speċjalment fuq il-mard trażmess mis-sess u l-kontraċezzjoni. Din l-informazzjoni titwassal permezz ta' diversi modi. Nattendi fl-iskejjel, f'postijiet tax-xoghol u f'entitajiet ohra sabiex naghti gharfien u edukazzjoni rigward is-sahha sesswali. Parti minn xoghli jirrikjedi wkoll li nghin lill-pubbliku biex jersaq lejn is-servizzi tas-sahha sesswali biex jittestja, titnaqqas l-istigma lejn is-suggett u jinghata pariri biex wiehed ghandu jkun jaf tajjeb kif jippreveni mill-mard trażmess mis-sess.

Il-ġenituri għandhom ikunu l-edukaturi ta' wliedhom dwar dan is-suggett. Il-ġenituri huma l-qafas ta' dak li se jkunu jafu wliedhom.

Fil-fatt, jiena nahdem hafna mal-ġenituri biex flimkien ma' shabi, naghtuom il-hiliet mehtiega kif jghallmu lil uliedhom u kif ikellmuhom fuq is-Sahha Sesswali. Irridu nnaqqsu l-misthija meta nitkellmu fuq dan is-suggett. Ghandek kemm ghandek eta, dejjem hu suggett li fih ghandek x'titghallem. F'dan is-settur trid tkun mohhok miftuh, lest li tisma' u tahdem u ma tkunx pregudikata. Jehtieg li nitkellmu iktar fuq dan is-suggett. L-importanti hu li tiehu hsieb tieghek innifsek.



“ Is-sabiħ tax-xogħol hu
li jiftaħ ħafna opportunitajiet. ”

PASCOE GRIMA

Political Desk Officer għal-Lvant Nofsani u l-Afrika ta' Fuq

Nahdem fil-Ministeru tal-Affarijiet Barranin, u l-interess tiegħi lejn dak li jseħh lil hinn minn pajjiżna ilu ġej minn meta kont skola sekondarja. Dak iż-żmien kien hemm 'The Arab Spring,' iż-żmien meta kien hemm serje ta' protesti u gwerer fil-pajjiżi Gharab. Is-suġġett tal-istorja dejjem kien joghġobni. Qanqalt l-interess, mort l-Università u studjajt l-Gharbi u r-Relazzjonijiet Internazzjonali. Ghandi passjoni kbira lejn dan is-suġġett li bidilli ħajti u l-karriera, u jkolli nammetti li dik kienet

wahda mill-aħjar għażliet li għamilt f'ħajti, li niffoka fuq is-suġġett tar-Relazzjonijiet Internazzjonali. Mort anki l-Eġittu u s-Sawdi biex nistudja.

Ikolli ngħid li l-ghalliema huma kollox. It-tip ta' għalliema li jkollok u kif iwasslu s-suġġett jispiraw l-entuzjażmu u jhallu effett fuq l-istudenti u l-ghalliema tal-Istorja li kelli hallew effett kbir fuqi.



Ir-relazzjonijiet bejn l-istati hija iktar kumplessa mir-relazzjonijiet bejn il-persuni. Jiena kont kapaċi nikkombina l-passjoni li kelli lejn ir-relazzjonijiet internazzjonali u nispeċjalizza f'regjun partikolari, id-dinja Għarbija. Xoghli bħalissa hu fil-unit tal-Kummerċ imma 'l quddiem se nirritorna għal dak li kont nagħmel qabel, jiġifieri Political Desk Officer for the Middle East and North Africa. Dak ikun xogħol fejn nahdmu mal-istakeholders, privati u pubbliċi, biex nipproteġu u nippromwovu l-interess tan-negozju Malti lil hinn minn xtutna.

Is-sabih tax-xogħol hu li jiftah hafna opportunitajiet.

Trid tkun int li tiftah lilek innifsek biex tilhaq il-potenzjal għall-okkażjonijiet li jfegġu quddiemek. Ladarba ssib sugġetti li jifthu l-opportunitajiet, isir bħal vizzju li tibqa' tiskopri u tiftah bibien ġodda. Insibha diffiċli li nieqaf, anzi, ma rridx nistaġna. Dan hu l-post tax-xogħol ideali li jolqot is-setturi li studjajt. Hawnhekk tara l-istorja titfassal. Tara kif l-istorja ġiet u qed tiġi miktuba.




MARIELLA GALEA

Assistenti Maniġerjali ġewwa r-Records u Arkivji

Jiena mix-xoghol għall-familja. Trid tohloq bilanċ. Il-familja hi kollox, xejn mhu iżjed prijorità. Ghalkemm it-tfal kibru, xorta nhoss li għandi nassistihom u ngħinhom f'dak li jehtieġu. Jiena mara li nhobb is-semplicità, għext żmien fejn konna niehdu gost bl-affarijiet żgħar. Inhobb immur nimxi u tidhaxx bija, għax inhobb immur hdejn il-baħar u niggosta l-hoss tiegħu.

Nista' ngħid li l-għan tiegħi lhaqtu. Meta nħares lura lejn dak li għamilt f'hajti ngħid li għamilt l-għażla t-tajba. Ta' 18-il sena dhalt skrivana mal-gvern. Dak iż-żmien ma kienx hemm il-miżuri benefiċjarji li hemm illum. Waqt li kont nahdem ridt inrabbli lil uliedi. Jekk m'għandi xejn, għandi time-management tajeb. Dak iż-żmien, biex nagħti l-attenzjoni lit-tfal u nrabbihom, kont irriżenjajt mix-xoghol. Ma kienx ikolli nirriżenja kieku stajt nahdem bhala



“Ix-xoghol jaghtini s-sahha
li ma nintelaqx u jzommni zghira.”

part-timer. Kien żmien iehor. Dak iż-żmien jekk ghandek it-tfal, postok kien id-dar. Meta ghadda f'it żmien, u t-tfal kienu jmorru l-iskola, missieri kien gie hajjarni biex napplika ghal skrivana fid-dipartiment tal-Edukazzjoni, wara li kien ra avviz fil-gazzetta. Hajjarni u qalli li kien lest joqghod mat-tfal.

Jiena m'iniex persuna li noqghod id-dar. Taghtini rasi. Meta dhalt naqdem skrivana fi skola primarja, kont kuntenta. Ghamilt erbatax-il sena. Wara ghamilt l-eżami ta' skrivana biex naqleb ghal full-timer. Ta' 50 sena dhalt nistudja l-Università biex nistudja ghal Assistant Manager - Records and Archives. Waqt li kont l-Università, it-tifla ż-żghira kienet qed taghmel l-eżamijiet tal-Matsec u l-kbira

kienet qed tistudja għall-karriera li xtaqet hi. It-tlieta li ahna fil-kmamar nistudjaw. La qed tistudja l-mamà, mela anki ahna nistghu naslu. Nista' ngħid li tajthom eżempju għax kienu jarawni bħala role-model.

Ix-xoghol jaghtini s-sahha li ma nintelaqx u jzommni zghira.

Mohhi jibqa' għaddej. Ghandi 62 sena u ma waqftx. Nippreferi nibqa' għaddejja biex inkun nista' ngħin lit-tfal f'dak li jehtiegu. Ix-xoghol jaghtini sodisfazzjon. Minghajr ix-xoghol inhossni niġġennen. U la nispiċċa mix-xoghol, nidhol nagħmel volontarjat. F'hajti jien ridt naqta' bi snieni.

SARAH

PACE

Infermiera fid-Dipartiment tal-Health Regulation

Nahdem bhala infermiera fil-qasam tas-Sahha Pubblika u prezentament qieghda fid-Dipartiment tad-Determinanti Soċjali. Il-mamà hi infermiera u l-mestier taghha thobbu. Jien kont naffaxxina ruhi bix-xoghol li hija kienet twettaq. Minn età żghira, kont ngħid li rrid insir bhall-mamà u nahdem fis-settur tas-sahha. Fil-fatt, fis-sekondarja kont għazilt is-sugġetti tax-xjenza. L-iktar kors li hassejtu jghajjatli kien il-BSc Nursing. Matul l-istudji tiegħi ghamilt perjodu qasir nistudja l-Finlandja. Wara li ggradwajt bdejt nahdem bhala infermiera. Ghall-bidu kont reliever. Kienet esperjenza li ssudatni. Ghalkemm kien żmien stressanti, tghallimt hafna wkoll. Kien iż-żmien li bdejt ukoll il-Masters. Jiena persuna li nahseb hafna fil-futur u kull opportunità nipprova nohodha, b'hekk mort anki ghamilt kors in-Norveġja.

Fl-2018 kien iż-żmien li qlibt minn clinical għal Public Health. Jiena xorta infermiera, inhobb l-interazzjoni mal-pazjent. Dan huwa mestier li joffri wkoll toroq oħra. Wahda mill-iktar differenzi ovvjji hija li infermiera f'Mater Dei jkollha l-pazjenti taghha fil-ward, filwaqt li l-klijenti taghna fil-Public Health huma l-popolazzjoni ta' Malta u Ghawdex. Hawn jittiehdu deċiżjonijiet, bil-politiki, bl-istrategġiji u l-ippjanar taghna, għall-ġid taċ-ċittadini kollha. Fis-snin tal-Covid, il-qasam tas-Sahha Pubblika sar aktar maghruf mal-pubbliku ingenerali. Meta faqqgħet il-pandemija, jiena kont wahda minn dawk li kont immur nagħmel swabbing tests. Nahdem ma' kulhadd bhala tim flimkien. U f'dak iż-żmien nista' ngħid li hemm sibt familja oħra.

Ix-xoghol li nagħmel jien, flimkien mal-kollegi tiegħi, fl-Uffiċċju tad-Determinanti Soċjali tas-Sahha jikkonsisti f'monitoraġġ u identifikazzjoni tad-diżlivelli tas-sahha f'Malta, kif ukoll nassisti u nipparteċipa fl-attivitajiet tal-Proġett "Establishing a National Platform to address Social Determinants of Health" li ġie mwaqqaf fl-2018. Determinanti soċjali huma dawk il-fatturi esterni li jistgħu jaffettwaw is-sahha tal-individwi, bhall-edukazzjoni, il-kuntest soċjali, l-akkomodazzjoni, l-ambjent u l-finanzi.

Wahda mill-iktar hwejjeġ li nagħtiha valur fix-xoghol tiegħi hi li nkun qrib tal-persuni li nahdem magħhom.

Kull opportunità li tiġi quddiem jiena nohodha, basta nimxi skont il-valuri tal-hajja tiegħi u li din twassalni għal titjib fl-ghajxien tiegħi.



“

Wahda mill-iktar hwejjeg li

naghtiha valur fix-xoghol tieghi hi li nkun

qrib tal-persuni li nahdem magghom.

”



“

Kif tersaq u tkellem lill-individwu

taghmel differenza kbira, ghax tista’

tbieghdu jew iggibu mieghek. ”

JOSEPH CAMILLERI

Spettur tas-Sahha Pubblika

Jiena minn mindu kont tifel kien jinteressani dan il-mestier li nkun Spettur tas-Sahha. Missieri kellu u ghad ghandu hanut tal-helu u meta kont inkun hemm hdejh, niftakar minn żmien għall-iehor kienu jiġu persuni jispezzjonaw il-hanut u dak li ghandu x'jaqsam mal-ikel. Kont ngħid, eh tajjeb li jsir hekk. Kien jinteressani xogħolhom u niftakar li meta ġejt biex nispiċċa l-iskola sekondarja, ġie fuljett f'idi bl-għażliet ta' korsijiet ta' studju u niftakarni nsib offrut dan il-kors li jwassal għal Spettur tas-Sahha (Health Inspector). Ix-xjenzi minn dejjem kienu joghġbuni. Kont dhalt l-Università fejn ghamilt erba' snin kors u mbagħad ghamilt Masters marbut mas-Sahha Ambjentali (Environment Health) u dan ghamiltu barra minn Malta.

Issa ili 14-il sena Spettur tas-Sahha. Jekk ngħid li tghallimt kollox inkun qed niżbalja. Minn żmien għall-iehor dejjem tiskopri hwejjeġ ġodda għax il-parametri jinbidlu. Ix-xjenza tevolvi u l-affarijiet marbuta magħha jinbidlu u ladarba jmissu mal-hidma tagħna, irridu nkunu aġġornati l-hin kollu. Ir-riċerka li nwettqu tkun attwali biex f'dak li nispezzjonaw, inkunu intiżi.

Huwa xogħol li joghġobni hafna għall-fatt li m'għandekx xi haġa fissa li tispiċċa bħal rutina.

Prezentament qieghed fis-sezzjoni tal-ispezzjonijiet fuq l-ilma. Wahda mir-rutini tiegħi hija li nissorvelja l-ilma tal-ibhra Maltin u

nara li jkun tajjeb għall-ghawwiema. Fi gżiritna, b'kollox għandna 87 sit, dawk li nsejnhom ibhra naturali. Kull ġimgħa jittiehdu kampjuni biex isiru testijiet fuq il-kwalità tal-ilma. Il-pubbliku jista' wkoll jaċċessa s-sit <https://healthservices.gov.mt/en/environmental-fejn-hemmhekk-isib-l-informazzjoni-u-t-tagħrif-mehtieg>. Min jilhaq Spettur tas-Sahha ma jahdimx dejjem fl-istess qasam. Is-sezzjoni li prezentament qed naħdem fiha jiena bħalissa, dik tal-ittejtjar tal-ilma, hija biss frazzjoni żgħira.

Ahna nfittxu li nedukaw lil dak li jkun għax wara kollox hemm is-sahha tal-pubbliku wara kull servizz li jingħata. Hija mentalità antika dik li wiehed jibza' mill-Ispetturi tas-Sahha daqsliekeku dawn qegħdin hemm biex iwahhlu l-multi.

Kif tersaq u tkellem lill-individwu tagħmel differenza kbira, għax tista' tbiegħdu jew iġġibu miegħek.

Bħalissa l-ikbar sfida li għandna hija l-ingaġġ ta' haddiema fis-settur tagħna. Nixtiequ li għandna iktar nies interessati għax hemm il-bżonn. Huwa xogħol interessanti u varjat u niehdu gost jekk hemm min jithajjar jidhol jistudja biex 'il quddiem jahdem bħala Spettur tas-Sahha."



MARVIC VELLA

Pumpier mal-Protezzjoni Ċivili

Il-hajra li nahdem mal-Protezzjoni Ċivili kienet dejjem fija. Meta kont nisma' l-hsejjes tas-sirena u nara xi inġenji tat-tifi tan-nar ghaddejjin, kont intir biex narahom. Illum ghandi 35 sena u l-imhabba kif ukoll l-entuzjażmu biex naghti s-servizz tiegħi fid-Dipartiment tal-Protezzjoni Ċivili għadhom hajjin. Issa ili għal dawn l-ahhar erba' snin impjegat fuq bażi full-time. Qabel kont ghamilt erba' snin ohra voluntier. Hawnhekk trid tagħmel kollox,

taqdi dmirek bhala pumpier, abseiling, tahrig, operazzjonijiet ta' salvataġġ, eċċ. Jien ghandi sezzjoni maghrufa bhala 'cluster breathing operations maintenance.' M'ilux hadt sehem f'kors ta' tahrig ġewwa Milan dwar dan. Dan huwa apparat li jintlibes mill-pumpier biex ma jiblax dhahen.

Hija xewqa tiegħi li jkolli esperjenza barra minn Malta għall-fatt li tkun esperjenza li tgħallmek



“

Ahna l-haddiema tal-Protezzjoni Ċivili

nsibu hafna koperazzjoni

mill-pubbliku ingenerali u saħansitra

jkun hemm min jixtieq jghin.

”

u tkabbrek iktar fil-hidma mal-Protezzjoni Ċivili, tkun qed tiltaqa' ma' operazzjonijiet ta' salvataġġ li hawn Malta mhux se ssibhom ta' kuljum jew li ma jsehhu. Kont naf għal xiex diehel u mhux se nibza' jew naqta' qalbi. Il-ġenituri tiegħi, xhin jisimgħu l-hoss tal-fire-engine fil-viċin, għid li se jċemplu biex jaraw jekk hux kollox sewwa.

Ahna l-haddiema tal-Protezzjoni Ċivili nsibu hafna koperazzjoni mill-pubbliku ingenerali u saħansitra jkun hemm min jixtieq jghin.

Issib ċertu nies li litteralment ikunu jridu jxammru l-kmiem u jghinu fejn hemm bżonn, iżda minhabba prekawzjonijiet ta' saħha u sigurtà, dan mhux possibbli. Kull darba li nohroġ fuq ix-xogħol, dejjem qed nitghallem xi haġa ġdida u niltaqa' ma' ċirkostanzi differenti li jkabbruni fix-xogħol li nwettaq. Każ partikolari li nibqa' niftakar huwa dak ta' meta familja nqabditilha d-dar, harġu l-persuni iżda fin-nirien inqabbdu żewġt ifniek tal-Indi. Dhalna ġewwa u salvajna lil dawn l-ispeċi. U trid tara l-ferh fuq wiċċ it-tfal xhin f'idejhom tajniehom il-pets tagħhom. Dak il-mument imtlejt b'sodisfazzjon liema bħalu.”

To guard my every neighbor
And protect their property...
And if according to your will
I have to lose my life...
Please bless with your
My children and my



KARL

FARRUGIA

Uffiċjal tas-Salvataġġ mal-Protezzjoni Ċivili

M'ilux kelli telefonata partikolari immens, fejn mara nqabdet maghluqa f'lift u nfaqgħalha l-ilma biex twelled. Dak il-hin, apparti li ċempilt lil shabi għas-salvataġġ, ċempilt ukoll lit-tabiba biex tmur u tassisti fejn mehtieg. Kull telefonata li tidhol lid-Dipartiment tal-Protezzjoni Ċivili (CPD) hija differenti u kull każ jittiehed b'attenzjoni.

Xoghli mad-Dipartiment tal-Protezzjoni Ċivili huwa ta' Uffiċjal tas-Salvataġġ (Rescue Officer). Hawn niehu t-telefonati u nibghathom lill-

haddiema skont fejn ikun hemm il-htieġa. Meta ċempel 112, xi telefonati ma jidhlux għand il-pulizija, iżda jiġu hawn. Ili nahdem mas-CPD għal dawn l-ahħar erba' snin. Minn meta kont żgħir kien ihajjarni dan ix-xogħol. Kelli habib li missieru kien jahdem mas-CPD u xi drabi kien johodna f'attivitajiet organizzati mic-CPD, u mill-ewwel għoġobni. Tkun ġo fik ukoll li tkun trid tghin.

Meta wiehed iċempel hawnhekk, għandu jżomm kalm u jagħti l-indikazzjonijiet ċari biex

“

Ahna on call 24/7.

Xhin iċemplulek, trid titlaq

minn idejk u tidhol xogħol.

”

b'hekk ma jintilifx hin prezzjuż li bih tista' tissalva hajja. It-telefonati li nirċievu jvarjaw, minn tixrid ta' żjut fit-toroq, nirien, incidenti, emergenza fuq il-baħar, nies li jissakkru ġewwa, annimali li jinqabdu fl-gheluq, ċnut imwaqqgħa, eċċ...

Ahna on call 24/7. Xhin iċemplulek, trid titlaq minn idejk u tidhol xogħol.

Jaf tinzerta tkun qieghed mal-familja, fil-kwiet, tinqala' operazzjoni urġenti ta' salvataġġ, iċemplulek biex tidhol duty. U trid tmur. Imma dak parti mis-sabih u s-sodisfazzjon tax-xogħol, li b'dak li qed naghmlu jiena u shabi qed iwassal biex iċ-ċittadini jkollhom mohħhom mistrieh u se jsibu min jagħtihom protezzjoni.

Sajf mod u x-xitwa mod iehor. Fis-sajf faċli li jkollok nirien fil-haxix imbagħad fix-xitwa jkollna diversi sejhiet minhabba l-ghargħar. Kull xift ma tafx x'se tistenna. Kull telefonata hija differenti u l-htigijiet huma varji. Wahda mit-telefonati li nibqa' niftakar kienet minn persuna li qabditilha d-dar. F'sitwazzjoni bħal dik tistenna li l-persuna se tkun aġituża. Imma minflok kienet kalma żzejjed.

Minn kull telefonata nfittxu li niksbu kemm jista' jkun informazzjoni biex lil min nibagħtu, inwasslulu kemm jista' jkun informazzjoni preċiża biex jaslu fil-post it-tajjeb, ippreparati. Is-sodisfazzjon hu li jiena parti minn tim li bil-hidma li nwettqu, nistgħu nsalvaw hajja ta' bniedem.



SILVANA

ATTARD DRAGO

**Segretarja fid-Direttorat tal-Istandards tal-Kura tas-Sahha
taht l-Uffiċċju tas-Supretendent tas-Sahha Pubblika**

Jiena persuna li nkompli ma' haddiehor, persuna ċajtiera li niddejjaq nara xi hadd imdejjaq u allura nara kif nista' nferrhu. L-ewwel kont nahdem biex inħajjar in-nies jaghtu d-demm u issa nhegġeġ in-nies biex jaghtu l-organi. It-tnejn jistgħu jsalvaw persuni. Inhegġeġ lill-pubbliku biex jinkiteb u jaghti l-organi tiegħu wara mewtu għax persuna tkun qed tghin u ssalva hajja ta' haddiehor. Minn

persuna wahda li tagħmel donazzjoni nistgħu nsalvaw anki hames persuni.

Jien nahdem fid-Direttorat tal-Istandards tal-Kura tas-Sahha taht l-Uffiċċju tas-Supretendent tas-Sahha Pubblika. Nahdem bhala segretarja u niehu hsieb ir-Reġistru Nazzjonali tad-Donazzjoni tal-Organi u Tessuti Umani. Qabel kont ghamilt għaxar snin nahdem bhala

“

Nappella biex iktar persuni

jinkitbu u jsiru huma wkoll donaturi.

”

IRREGISTRA X-XEWQA

segretarja fid-Dipartiment tas-Sahha, mad-Dipartiment tal-Ghoti tad-Demm. Kien ikun ta' sodisfazzjon ghalija li nheggeg lin-nies biex ikunu donaturi tad-demm u tara li bil-hidma li qed twettaq ma' shabek tkun qed tghin biex issalva l-hajja ta' haddiehor. Meta zżewwiġt waqaft biex inrabbi lit-tfal. Meta tfarfru, ergajt dhalt lura nahdem mas-servizz pubbliku, u spiccajt ergajt dhalt fil-Ministeru tas-Sahha.

Triq tkun registrat biex taghti l-organi. Minn 16-il sena 'l fuq, persuna tista' tinkiteb biex taghti l-organi taghha wara mewtha. Lill-pubbliku hemm barra ghamilniehlihom facli hafna biex japplikaw. Jistghu jcemplu fuq in-numru 25953324 u jistaqsu ghalija jew jidhlu fuq is-sit: <https://organdonation.gov.mt/>. Wiehed jista' wkoll jimla l-applikazzjoni dirett mill-e-ID jew inkella jmur

f'wahda mill-klinici li hemm fl-ibliet u rhula Maltin u jsib il-formola jew anki l-QR code.

Dawk in-nies kollha li nkitbu qabel l-2016 u ghandhom id-donor card, jehtieg li jergghu jinkitbu mill-gdid. Hemm certu nies li jkollhom biża' milli jaghtu l-organi. Bizghat m'ghandux ikun hemm. Il-professjonisti jiehdu l-organi meta l-vittma tkun brain dead. Xoghol li jsir b'mod metikoluż mill-professjonisti, fejn jirrispettaw id-dinjita tal-pazjent u l-funeral jista' jsir b'mod normali.

Nappella biex iktar persuni jinkitbu u jsiru huma wkoll donaturi.

Int ukoll tista' tghin u ssalva lil haddiehor.




MILDRED ATTARD

Maniġer ġewwa l-EU Coordination Department

Sodisfatta li fix-xogħol tiegħi kull haġa li studjajt dwarha qed niprattikaha. Fis-sekondarja kien hajjarni s-suġġett tal-Istudji Soċjali, għoġobni u komplejt bl-istudji tiegħi fuq din il-linja. Dhalt l-Università u hadt l-Istudji Ewropej u ghamilt Masters fil-Politika, Liġi u Ekonomija Ewropea. Minn dejjem kont persuna attiva hafna mal-ghaqdiet, kemm fil-Junior College u anki fl-Università. Ridt nohroġ

ftit il-karattru tiegħi, innehhi l-misthija u nagħti l-kontribut tiegħi. Hemm bdejt niltaqa' ma' nies ġodda. Iktar ma tidhol fi gruppi bhal dawn, iktar tinduna kemm hija importanti li ż-żgħażaġh jinvolve lilhom infushom u jkunu attivi f'dak li jkun qed jitwettaq. Jiddispjaċini nara żgħażaġh li mhumiex attivi u jaraw l-involvement tagħhom bhala hela ta' hin. Mhuwiex il-każ.



“ Flimkien mal-kollegi,
nara xi proposti godda qed johorġu
u nfittxu li ninnegożjaw biex inġibu
pakketti tajbin għall-Maltin. ”

Kien bis-saħħa tal-Masters li dħalt fl-EU Co-ordination Department. Meta kont l-Università, ingħatajt l-opportunità li nwettaq il-hidma tiegħi hawn, ix-xogħol għoġobni, u meta harġet sejha, applikajt u ġejt magħżula. Kulhadd għandu r-rwol tiegħu. Il-parti tiegħi hija li niehu hsieb il-qasam tat-telekomunikazzjoni u s-sajd.

Flimkien mal-kollegi, nara xi proposti godda qed johorġu u nfittxu li ninnegożjaw biex inġibu pakketti tajbin għall-Maltin.

Il-pubbliku hemm barra mhuwiex daqshekk konxju tal-hidma li tiġi mwettqa hawnhekk. Hemm stigma minn xi whud għax ahna haddiema tas-servizz pubbliku. Fil-fatt, fid-dipartiment tagħna, festi u mhux, ġieli rridu nidhlu nahdmu biex ma nitilfux fondi għall-Maltin.

Hu xogħol rispettabbli u meta nara li dak li hdimna għalih, jiena u shabi, ksibnieh, jew qed jiġi implimentat hemm barra, inhoss sodisfazzjon.

AUDREY PULLICINO

Uffiċjal Xjentifiku fil-Laboratorju Veterinarju Nazzjonali

Li niġi x-xogħol kuntenta għax b'dak li qed nagħmel, qed nilhaq l-għanijiet ta' dak li jiena studjajt għalih, huwa parti mis-sodisfazzjon tiegħi. Minn dejjem kelli x-xewqa li nagħzel u nkompli nistudja fil-qasam tax-xjenza.

Jiena fost hames ahwa, u kull wiehed u wahda minna għandna xogħol differenti minn xulxin. Jiena missejt mal-qasam tax-xjenza, hekk komplejt nistudja l-Università - BSc fil-Kimika u Bijologija, biex illum qed nahdem fil-Laboratorju Veterinarju Nazzjonali. Qatt ma interessani li mmur nagħmel xogħol ta' tabib jew spiżjara. Issa ili għal dawn l-ahhar seba' snin nahdem bhala uffiċjal xjentifiku. Jien niehu hsieb id-doveri ta' kuljum tal-haddiema u nara li l-analizi marbuta ma' produzzjoni primarja li ġejja mill-annimali ssir kif suppost. Hawn isiru testijiet varji - testijiet fuq il-laħam, hut, bajd, halib, testijiet biex jiġi ċċekkjat il-mard fuq l-annimali.

Dan huwa xogħol li jaffettwa lill-pubbliku iġenerali, lill-bdiewa u anki lill-annimali.

Il-persuni hemm barra jistaqsu jekk l-ikel hux jiġi ttestjat, imma rari jistaqsu fuq is-sanità tal-annimali u jekk jiġux ittestjati għal ċertu mard. Hawn niehdu hsieb li niċċekkjaw jekk hemmx batterja u residwi veterinarji u kontaminanza mill-ambjent.

Is-sodisfazzjon huwa kbir. Issib metodi godda u tara jekk dawn jaħdmux. Hemm hafna varjetà f'laboratorju. Fil-fatt, laboratorju tal-gvern hu iktar varjat minn oħrajn. In-neċessità tat-testijiet hija aktar varjata. Il-mard u l-mediċini li jinghataw lill-annimali jinbidlu u għalhekk dejjem infittxu li naġġornaw lilna nfusna. Tgħallimt u dejjem nibqa' nitgħallem. Anki jekk jinbidel regolament, wiehed irid jadatta biex jissodisfa dak li jgħidlek dan ir-regolament.





“ Dan huwa xoghol li jaffettwa
lill-pubbliku ingenerali,
lill-bdiewa u anki lill-annimali. ”



MAUREEN DELIA

Direttur tal-EU u Affarijiet Internazzjonali fid-Divizjoni
ghall-Istrategija u Sapport

Gradwajt bhala spiżjara, imma fi spiżerija m'iniex, nahdem fid-Direttorat għall-Harsien tal-Pjanti. Minn dejjem għoġobni s-settur tal-agrikoltura, b'mod speċjali fejn jidhlu ż-żrieragh. Jista' jkun li hadtha minnaha ta' ommi li huma familja ta' bdiewa. Fil-fatt missier ommi kien bidwi. Ommi

dejjem tiżra' u thawwel u nahseb li lili, b'xi mod, influwenzatni. Ghamilt Masters fuq l-Agrikultura u l-Farmacija Veterinarja. Wara li gradwajt, ghamilt żmien nahdem mad-Dipartiment tas-Sahha, imbaghad kien hemm sejha hawnhekk, id-Direttorat għall-Harsien tal-Pjanti. Hawn ghandna diversi rwoli regulatorji,

“ Qeghdin hemm ghal kulhadd...
... għall-pubbliku inġenerali...”


sorveljanza u infurzar. Issib ukoll laboratorji fejn isiru testijiet fuq materjal tal-pjanti u għall-mard tal-pjanti biss. Ix-xogħol tiegħi huwa fuq linji gwida, regoli u proġetti. Nikteb il-liġijiet ta' Malta marbuta ma' dak li għandu x'jaqsam mad-Direttorat għall-Ħarsien tal-Pjanti. Dak hu wiehed mis-sodisfazzjonijiet li jagħtini dan ix-xogħol. Issa ili 22 sena f'dan id-direttorat.

Qeghdin hemm ghal kulhadd, kemm għall-bdiewa professjonali kif ukoll għall-pubbliku inġenerali permezz tas-sit elettroniku, app u anki freephone.

Fost xogħlijiet ohra li jitwettqu minna huwa li niehdu hsieb in-negozjati li jkunu għaddejjin bejn

Malta u l-UE jew pajjiżi terzi. Dan hu xogħol li lili joghġobni għax hu xogħol tekniku u mhux xogħol amministrattiv. Xogħol iehor li jsir minna huwa li naraw x'sejhat jeżistu għall-proġetti, imbagħad naghmlu l-applikazzjoni u r-rappurtar tal-proġetti. F'dawn is-snin tghallimt fuq il-mekkaniżmi tal-UE, dawk marbuta ma' linji gwida fis-settur tal-ħarsien tal-pjanti.

F'xogħolna trid tkun eżatt. Ħafna mill-hin tiegħi hawnhekk huwa qari u għalhekk, fil-hin liberu tiegħi, mhux se terġa' ssibni naqra, u lanqas naghmel affarijiet fejn trid toqghod thabbel mohhok. Wiehed mill-passatempj tiegħi huwa li nikkollezzjona ż-żrieragħ u fjuri mnixxfn.



“ Inhobb inżomm habib
mal-haddiema kollha
biex jekk hemm problema,
jiġu jitkellmuha. ”

JOSEPH CAUCHI

Senior Foreman ġewwa l-Maintenance Directorate

Kull biċċa xogħol f'Għawdex magħmula mill-injam għad-dipartimenti tal-gvern, kif ukoll biex jiġu mżejna postijiet f'Għawdex għall-okkażjonijiet varji ta' matul is-sena, isiru hawn f'dan il-garaxx tal-Gvern. Għamara għall-iskejjel għamilna, u tiżjin f'roundabouts għamilna bil-bosta wkoll. F'dan il-garaxx isiru bosta proġetti għall-postijiet pubbliċi u li jitgawdex mill-pubbliku inġenerali fosthom injam ta'

bankijiet, passagġi ta' hdejn il-bahar, presepji li jintramaw barra fit-toroq, u saħansitra anki hdimna l-injam tal-mithna tax-Xewkija, wiehed mill-proġetti li huwa tant għal qalbi. Hawn se ssib haddiema kapaċi li jaħdmu fl-injam. Il-Milied, l-Ghid il-Kbir, Jum il-Maħbubin, il-Pink October, il-Karnival; huma fost il-festi li matulhom inzejnu lil Għawdex b'xogħlijiet li jsiru mill-haddiema taċ-ċivil f'dan il-post.



Jiena, minkejja r-rwol tiegħi ta' senior foreman, wiehed minn dawn il-haddiema. Ma ngħidx li jien fuqhom, imma bħalhom. Nahdem daqskemm jahdmu huma. Ma nfittixx li nikkmanda imma bħalhom nghanbi, ingorr u niżbogħ. Isbah mill-ftehim m'hemmx.

Inhobb inżomm habib mal-haddiema kollha biex jekk hemm problema, jiġu jittkellmuha.

Jien ma ngħidilhomx il-haddiema tiegħi, imma l-kollegi tiegħi.

L-arti qiegħda ġo fija. Attendejt l-Iskola tal-Arti, Salvatore Dimech. Niftakar li meta kont ġejt għall-istudju fuq l-injam, hassejtni komdu. Mhux bħal meta kont l-iskola sekondarja, għax hemm kien ikolli d-dwejjaq. Biex tagħmel dan ix-xogħol, trid tkun taf il-mestier inkella ma tagħmlux tajjeb. In-nies qed jedukaw ruhhom u jagħrfu japprezzaw dak li naghmlu. Fil-fatt, meta xi armar li jsir jinhareġ xi ffit iktar tard mis-soltu, issib min jiġi jistaqsik għax juru interess.

“

Is-sodisfazzjon tiegħi ikun

meta jiġi xi wiehed dilettant u

naf li se jiehu pjanta u se jibza' għaliha.

Dak li naf nġhallmu lil haddiehor.

”

LAWRENCE GRIMA

Gardinar mas-Servizz Pubbliku

Dawn il-pjanti qishom it-trabi tiegħi. L-imhabba tiegħi lejn il-pjanti u ż-żrieragħ ma bdiex illum. Sa minn ċkuniti kelli ġibda lejhom. Missieri kien bl-ghelieqi u bl-annimali, u allura jien ma stajtx ma nsirx midhla tar-raba'. Illum qed nahdem iktar mill-qrib mal-pjanti, għaliex għal dawn l-ahhar disa' snin qed nahdem gewwa d-Dawwara Nursery, li hija mixtla proprjeta' tal-Gvern ta' Kerċem f'Għawdex. Hawn tingieb iż-żerriegħa, imbagħad niżirgħuha, niehdu

hsiebha u nikkultivawha u meta ssir pjanta, lesta biex tithawwel, niehdu hsieb li nehduha fuq il-post. Perezempju, hawn f'Għawdex, jaf nehduha Villa Rundle. Jien inhobb niġbor żerriegħa u biċċiet ta' xtieli minn madwar Għawdex kollu, bil-vann tiegħi, biex ingibhom hawnhekk u nhawwilhom fit-tazzi jew qsari żgħar u mbagħad joqogħdu għal xi żmien fis-serer li għandna sakemm jagħmlu l-għeruq.



Qabel, jien ghamilt tmintax-il sena nahdem ma' kumpanija taż-żrieragh. Wara ghamilt żmien nahdem full-time fl-ghelieqi tiegħi u issa kuntent li qed nahdem hawn. Ġibt miegħi l-esperjenza li kelli u qed nużaha f'dan ix-xogħol. Jiġu hafna bdiewa għall-pariri. Hafna mill-pjanti Maltin huma mediċinali. Kien jahdem bihom Frenċ tal-Għarb, u għadek issib min jiġi jfittex dawn il-pjanti u jużahom biex ifejquh minn xi marda kronika. U tahdem!

Is-sodisfazzjon tiegħi ikun meta jiġi xi wiehed diletant u naf li se jiehu pjanta u se jibża' għaliha. Dak li naf ngħallmu lil haddiehor.

L-isfortuna hi li ma tantx hemm min irid jitgħallm. Hawn il-hin kollu għaddej, dejjem nara x'se nivvinta, u nfitte li l-pjanti nżommhom sewwa kif suppost, ma nonqoshomx f'dak li jehtieġu. Irridu nibżgħu għall-pjanti. Jehtieġ iktar edukazzjoni mal-generazzjoni li tielgħa biex jagħrfu japprezzaw u jiehd u hsieb il-pjanti Maltin.



ANDREW GRECH

Pulizija

Hajti ddu mal-familja, xoghol u ġiri. Kelli missieri pulizija, huti wkoll jahdmu fil-Korp, ghandi zijiet tieghi li wkoll huma fil-Korp tal-Pulizija. Qieghda fid-demm. Jiena niġi r-raba' generazzjoni li fil-familja taghna nahdem bhala pulizija. Minn dejjem kont inhobbha l-uniformi. Ghalija dan mhux biss l-impjieg li minnu naqla' l-ghajxien tieghi. Anki meta kont zghir, niftakarni nftitex li nkun minn ta' quddiem li ngħin, kwalità li għandu l-pulizija.

Qabel ma niġi x-xoghol, immur naghmel madwar 16-il kilometru ġiri. Fizikament u mentalment inhossni preparat iktar għal ġurnata xoghol. Ilni 23 sena niġri. Bis-sahha ta' Sport Malta, jiena bhala atleta nibbenefika min-numru ta' sigħat fil-ġimgha biex inkun nista' nitharreg fl-atletika. Il-ġiri jiehu hafna mill-hin tieghi. Ix-xoghol tal-pulizija ma jbegħdekx milli tkompli tipprattika l-isport favorit tieghek. Ma baqax biss passatemp.



“Kull fejn inkunu,
qed inġorru maghna
responsabbiltajiet kbar.”

Meta l-kowċ jaghtini l-programm, nara kif se nikkombinah u mbaghad madwaru nqassam il-hin għall-familja.

Ilni fil-Korp kważi 21 sena. L-isfidi nbidlu maż-żmien. Ghodda importanti ghalina saret il-kamera li nilbsu fuqna. Is-soċjetà nbidlet u maghha jiġu sfidi ġodda. Ir-rispett naqas. Qabel tifel kien jibża' mill-Pulizija, illum jagħmel l-arja.

Ahna ma nbeżżgħux. Ahna nfittxu li jkun hemm rispett reċiproku. Ma naqbilx lanqas li l-ġenituri jbeżżgħu lil uliedhom bil-pulizija. Fit-tajjeb u l-ħażin, ahna dejjem pulizija.

Kull fejn inkunu, qed inġorru maghna responsabbiltajiet kbar.

Is-sodisfazzjon fix-xogħol tiegħi bhala pulizija hija li nisma' dik il-grazzi. Se ssib ukoll min ma japprezzax il-hidma li nwettqu bhala Korp. Id-dover tagħna lejn l-istat huwa li niproteġu liċ-ċittadini. Id-dixxiplina f'ħajti hija importanti. Kemm fl-isport u kif ukoll fil-Korp, id-dixxiplina hija parti minni.

“

L-esperjenza li tiehu minn hawn gew,
huwa diffiċli biex issib bħalha bnadi oħra.
Nghallem u nitghallem minn hawn.

”

LUCA

GRIMA

Konsulent ġewwa l-MITA

It-teknoloġija minn dejjem kienet taffaxxinani. Minn meta kont żgħir hadt il-linja tal-IT u studjajt l-IT Management. Aspett fix-xogħol tagħna li ma tistax tgħaddi minghajru huwa status security. Xi haġa li ċ-ċittadin hemm barra jrid joqgħod attent hafna għaliha. Naħdem fis-security governance, fejn nimmitigaw ir-riskji. Ili għal dawn l-aħħar tmien snin naħdem mal-MITA, tlieta minnhom

f'dan id-dipartiment tas-sigurtà. Dhalt fl-2015 u avvanzajt matul is-snin u illum nokkupa kariga ta' konsulent.

L-importanza tas-sigurtà hija hafna. Illum kull servizz prattikament juża t-teknoloġija. Il-bażiku fis-sigurtà huma l-kunfidenzjalità, l-integrità u li tkun disponibbli. Il-password hija ftit antipatika għal xi whud imma



hija utilissima li tipprotegi hafna lic-cittadin. Hawnhekk niggwidaw it-timijiet ta' gewwa biex is-servizzi hemm barra nnaqqsulhom ir-riskji ta' theddid fuq is-sigurtà marbuta mal-IT. Hemm tliet pilastri li rridu niehdu hsieb: governanza, riskji u konformità.

Inhobb nghallem lin-nies li qeghdin fuqi u tahti u jaghtini sodisfazzjon. Niprova nghallem li l-iskop tas-sigurtà mhijjex biss ghal-MITA u ghal

min jahdem hawn imma anki ghan-nies hemm barra. Il-MITA ghandha rwol importanti bhala Dipartiment tal-Gvern.

L-esperjenza li tiehu minn hawn gew, huwa diffiċli biex issib bhalha bnadi ohra. Nghallem u nitghallem minn hawn.

RAYMOND CARUANA

Fish Farmer mad-Direttorat tal-Akwakultura

Xoghli jirrikjedi li rrid niġi hawn kuljum. Bhal fish farmer, nitma' l-hut, nara li kollox sew, niġbor id-data. Kull filghodu niġi biex nitma' l-frieh. Il-hut annimali hajjin, bhal meta jkollok annimal ġo razzett u trid tiċċekkja kuljum li kollox sew. Però, kull filghodu niġi nħares 'il quddiem lejn ġurnata xogħol għax id-delizzju tiegħi sar xogħol.

Hawn qisni qed niehu hsieb l-annimali tiegħi.

Iffortunat ukoll, li bhala bniedem li nhobb l-istorja, il-post tax-xogħol tiegħi hu t-Torri ta' San Luċjan, torri storiku ta' żmien il-Kavallieri u fortizza ta' żmien l-Ingliżi.

Kont dhalt mas-Servizz Pubbliku bhala tekniku apprentist fl-Ispitar San Luqa u għamilt 23 sena naħdem hemm. Imma minn dejjem kont dilettant, anzi iffissat, fuq l-akkwarji u l-hut. Kont anki nagħmel xi xogħol fuq manutenzjoni relatat mal-akkwarji. Minn hemm bdejt ukoll ninteressa ruhi u naqra dwar l-akkwakultura. Din il-passjoni tiegħi wasslitni biex meta harġet sejha għal uffiċjal fil-qasam tal-akkwakultura f'dan id-dipartiment, applikajt u ntgħażilt.

Jiena naħdem fis-settur tar-riċerka. Naħdmu biex insibu hut u speċi tal-baħar oħrajn li jikkumplimentaw is-sajd, b'hekk innaqqsu l-impatt fuq l-istokk tal-hut fil-baħar. Kont

bdejt u għadni niehu hsieb is-settur edukattiv, billi norganizzaw żjajjar skolastiċi hawn bl-esebizzjonijiet tal-hut li għandna jew illum il-ġurnata nduru ahna l-iskejjel. Niehu hsieb ukoll avvenimenti bħall-Agrifair u Festa Hut, fost oħrajn.

Kellna żewġ proġetti ta' konservazzjoni tal-ispeċi tal-NTM fejn jien kont il-kordinatur. Dawn kienu l-Proġett Qabru u l-Proġett Bużaq. Issa d-Direttorat tal-Akwakultura, fi hdan id-Dipartiment tas-Sajd u l-Akwakultura, qed jahdem fuq proġett ta' konservazzjoni tar-rizzi, fejn jiena involut fil-kura tagħhom ta' kuljum.

Hemm tibdil mghaġġel li l-hlejjaq tal-baħar mhux jirkupraw minnu, hemm wisq tibdil fi żmien qasir. Ahna f'dan id-dipartiment nippruvaw nimmitigaw xi ftit dawn l-effetti. Bhalissa pereżempju, f'Malta naqsu hafna r-rizzi u allura qed nagħmlu proċess ta' seeding. Il-baħar Mediterran hu sinjur bi speċi endemiċi. Jispiċċaw minn hawn, jispiċċaw minn kullimkien. Bil-bidla fil-klima, il-bijodiversità dejjem qed tinbidel u qed jidhlu anki speċi aljeni minn ibhra oħra li jistgħu jkunu anki ta' theddid għall-ispeċi tagħna. Ix-xogħol tagħna mhux magħruf, imma ladarba tispjega x'nagħmlu, in-nies japprezzaw.





“

Hawn qisni qed niehu hsieb

l-animali tieghi.

”



“

Niltaqa' ma' kull tip ta' nies u jkolli

nadatta ghal min ikun quddiemi.

”

NICOLA

BUGEJA

Uffiċjal fid-Dipartiment tar-Riżorsi Umani
fil-Ministeru tat-Turiżmu

Iggradwata fil-Psikoloġija u naħdem fil-qasam tar-Riżorsi Umani fil-Ministeru tat-Turiżmu. Hemm konnessjoni kbira bejn il-psikoloġija u r-riżorsi umani li forsi dak li jkun ma jirrelatahomx. Ix-xogħol li nwettaq jaf ikun fih ċerti sfidi, iżda li lili jogħġbuni. Hemm diversi hidmiet varji li nkun irrid inwettaq. M'inix il-persuna li nirrekluta l-impjegati, għax dak jaqa' taht dipartiment iehor, iżda fost ix-xogħol li nwettaq insemmi l-proċess ta' evalwazzjoni u dixxiplina, li nisma' d-diffikultajiet li jiġu bihom il-haddiema u li noffri servizz biex jinstab rimedju għal dak li l-haddiem jiġi bih.

Hemm ukoll il-parti amministrattiva fejn irrid nikkordina mal-amministrazzjoni u uffiċċjali oħra tas-servizz pubbliku. Hemm sett ta' regoli u policies li rrid nimxi magħhom. Fuq kollox, infittex li nkun ta' support għall-haddiema.

L-uffiċċju tar-Riżorsi Umani huwa l-post fejn l-impjegat jiġi b'ahbarijiet sbieh jew inkellha ahbarijiet koroh. Ghalija, l-iktar importanti huwa li nipprova nifhem is-sitwazzjoni mill-perspettiva tal-haddiem, nilbes iż-żarbun tiegħu, halli nkun nista' nghin bl-ahjar mod

u anki nikkordina mas-superjuri tiegħi. Meta quddiemi titressaq problema, infittex li nittrattaha mill-ewwel biex niffaċilita l-hajja tal-impjegat. Wara kollox, meta l-impjegat ikun kuntent, se jkun produttiv u se jiggwadanja kulhadd. Qatt ma nghid li naf biżżejjed. Dejjem inżomm f'mohhi li l-persuna li se tiġi quddiemi taf tghallimni xi haġa ġdida.

Niltaqa' ma' kull tip ta' nies u jkolli nadatta għal min ikun quddiemi.

Nixtieq li nkompli nikber f'dan is-settur. Fil-hin liberu tiegħi, inhobb immur nimxi, inhobb hafna n-natura u nhobb nara x'qed jiġri fid-dinja biex nitghallem minn dak li qed isehh madwari.



KETURAH

DESIRA DEMICCO

Maniġer fl-Immanigġjar tal-Proġetti fil-Ministeru tat-Turiżmu

Nahdem mal-Ministeru ghat-Turiżmu fuq proġetti li minn wiehed għall-iehor ivarjaw; hdimt fuq proġetti marbuta ma' rinnovazzjoni ta' postijiet biex jitgawdex mill-pubbliku u mit-turisti u hdimt ukoll fuq proġetti ta' rinnovazzjoni f'din il-binja li minnha jopera l-Ministeru.

Dhalt il-Junior College bit-tir li nistudja għal perit. Fost is-sugġetti kelli Marketing fuq livell

Intermedjarju. Għoġobni u komplejt nistudja fuqu. Fil-fatt, mill-Università, jiena ggradwata fil-Marketing, Banking & Finance. Meta lestejt u bdejt infittex xogħol skoprejt li bosta kumpaniji kienu qed ifittxu persuni li jrid ikollhom tal-inqas tliet snin esperjenza. Sib t se jha mal-Ministeru ghat-Turiżmu u applikajt.

Kemm ili hawn, inhossni kuntenta bix-xogħol li qed naghmel. Il-proġetti li hdimt fuqhom

“ Nitghallem u nghallem.

Milli naf, nghaddih lil haddiehor.”

DLI

huma interessanti. Jiena persuna li nhobb nahdem ma' haddiehor u nfitte li nkun qrib ta' persuni li jkunu interessati fix-xoghol li jwettqu.

Nitghallem u nghallem. Milli naf, nghaddih lil haddiehor.

L-ahhar proġett li hdimt fuqu kien ir-rinnovazzjoni tal-ufficini taghna. Is-sodisfazzjon hu li tarah lest u issa qed taħdem fih. Jiena persuna kreattiva u nfitte li dak li naf, inpoġġih fil-prattika. Fil-fatt wara x-xoghol, ma mmurx id-dar u noqghod b'idejja fuq żaqqi, iżda nara x'se nivvinta; insajjar

u niddekora xi kejk jew naghmel kartolini. Fejn jidhlu affarijiet tal-idejn, infitte li nxammar il-kmiem u nikkrea. Meta mmur lura d-dar ikolli digà xi haġa f'mohhi x'se naghmel u nivvinta.

Ix-xoghol taghna hawnhekk huwa wiehed impenjattiv. Ma niqfux. F'ghajnejn ċertu nies hemm barra, għad hemm il-perċezzjoni li l-haddiema taċ-ċivil ma jkollhomx x'jagħmlu jew li x-xoghol jaharbuh. Idejjaqni dan il-hsieb, għax wiehed ma jistax jiġġeneralizza. Issib nies li x-xoghol jaharbuh, u dawn issibhom kullimkien. Mentalità hażina.



“

...hawnhekk, jinvolvi d-disinn u

l-implimentazzjoni ta' hafna

mill-proġetti tal-gvern.

”

MARIO SAMMUT

Chief Electrical Engineer ġewwa l-Public Works

Minn meta kont ghadni nattendi l-iskola sekondarja kont inklinat li niehu karriera fl-inginerija. Il-ftit dilemma li kelli kienet jekk naghzilx perit jew inginier, imma din tal-ahhar rebhet, u mbaghad komplejt l-istudji tieghi fl-inginerija elettrika. Kif spiċċajt mill-Università bdejt nahdem mal-Public Works.

Ix-xoghol tieghi u ta' shabi, hawnhekk, jinvolti d-disinn u l-implimentazzjoni ta' hafna mill-proġetti tal-gvern.

Nibdew minn proġetti żghar bhal ġonna sa proġetti kbar bhall-Park Nazzjonali f'Ta' Qali. Nahdmu flimkien mal-periti u nies tekniċi oħrajn.

Ir-responsabbiltà tagħna tidhol minn dak li qed jistenna l-klijent u kif ukoll kif se naslu niddisinjaw bl-ahjar mod u bl-inqas spejjeż. Jien ninsisti hafna biex fil-proġetti tagħna jkun hemm element ta' effiċjenza u li tintuża l-ahhar teknoloġija. Nemmen li rridu nissettjaw standards biex inkunu fuq quddiem fis-settur imma wkoll inkunu ta' eżempju ghas-settur privat. Il-proġetti tagħna jirrikjedu servizzi ta' awtomazzjoni fejn nikkontrollaw kollox minn kompjuter.

Bdejt nahdem mas-servizz pubbliku ghax fih issib opportunitajiet li fil-privat ma ssibhomx. Hemm motivazzjoni li nahdem fuq proġetti ta' importanza nazzjonali, u li kieku fil-privat, dawn ma nkunx espost għalihom. Hemm diversi proġetti li hdimt fuqhom u li huma għal qalbi. Huma interessanti, pereżempju, ix-xoghlijiet li wettaqna fl-ambaxxati. Interessanti wkoll ir-rinnovazzjoni li wettaqna hawnhekk fi Project House, fejn għollejna l-effiċjenza fl-energy performance rating tal-binja. Infittxu li fil-proġetti tal-gvern ikun hemm użu ta' enerġija effiċjenti.

Dawn is-sistemi naghmluhom biex nilhqu l-ahjar compromess kemm biex intejbu l-enerġija imma wkoll biex intejbu l-kwalità tal-ambjent għal min qed juża dak il-proġett, kemm jekk bhala ufficċju jew inkella spazju pubbliku.



“ Wahdi ma naghmel xejn, imma
wara x-xoghol tiegħi hemm tim. ”

MARY ANNE DEBONO

Kap tar-Registru Pubbliku

Ili għal dawn l-aħhar 37 sena nahdem mas-Servizz Pubbliku u ma jiddispjaċinix. Dhalt bħala skrivana u bqajt tielgħa fl-iskali tas-Settur Pubbliku. Issa ili 23 sena bħala Kap tar-Registru. Illum ismi sar sinonimu mar-Registru, għax meta xi hadd jirreferi għalija, isibuni bħala 'Maryanne tar-Registry.' Fil-bidu, meta kelli t-tfal, kelli bżonn niehu l-parental leave u meta dhalt lura, dhalt bis-sigħat imnaqqa. Meta kibru t-tfal, dhalt l-Università u ggradwajt fl-Amministrazzjoni Pubblika.

Ir-rwol tar-Registry huwa li jinfethu files għal kull proġett marbut mal-Public Works. Dawn imorru lura għas-sena 1920, żmien l-Ingliżi. Se ssib dokumenti li huma ta' interess nazzjonali. F'kull file se ssib l-istorja kollha marbuta ma' proġetti nfushom. Hawnhekk jiġu studenti li jagħmlu r-riċerka fuq proġetti li saru fil-passat. Dawk il-persuni li qed jagħmlu studji fuq proġetti li harġu mill-Public Works jistgħu jagħmlu t-talba tagħhom bil-proċeduri kif meħtieġa biex jirriċerkaw fil-files li għandna



hawnhekk. Issa bdejna l-iskenning ta' whud mid-dokumenti biex jiġu diġitali.

Peress li bdejt minn skrivana u bqajt tielgħa tarġa tarġa, ix-xogħol kollu nafu għax missejt ma' kollox. Il-haddiema li nahdem magħhom huma kollegi, ma nhossnix is-superjuri tagħhom. Parti mis-sodisfazzjon tiegħi f'dan ir-rwol huwa meta jiġi riċerkatur u jirringrazzja lili u lill-kollegi tal-koperazzjoni u s-sapport li sab. Sodisfazzjon ukoll meta jsejhuli biex immur nagħti lecture l-Università.

Wahdi ma naghmel xejn, imma wara x-xogħol tiegħi hemm tim.

Hawnhekk inhossu bhala t-tieni dar tiegħi. Ix-xogħol naghmlu minn qalbi u sewwa għax huwa dover tiegħi. Anki meta nkun bil-leave, jekk iċempluli fuq xi haġa urġenti se nirrispondi u naqdihom.

Fid-dipartiment tar-Registry, il-komunikazzjoni hija vitali. Trid tisma' wkoll lill-haddiema ta' miegħek għax huma wkoll johorġu bi proposti li jkunu validi. Id-dipartiment tar-Registry nista' nqisu bhala l-fulkrum tal-organizzazzjoni.



“Hawn potenzjal fejn nikber.”

CHRISTOPHER GAUCI

Ġeologu ġewwa l-Public Works

Ta' tmien snin bdejt niffissa fuq il-kristalli u l-minerali. Kont mort mal-familja Lago di Garda, dhalna f'hanut tas-souvenirs, u għażilt li nixtri kristalla vjola u minn dakinhar, bdejt nirriċerka fuq il-kristalli. Kbirt biċ-ċajta li se nistudja l-ġebel, jew kif nafuhom ahjar il-minerali. Fis-sekondarja studjajt il-bijoloġija u l-kimika mbagħad meta mort l-Università, hadt il-BSc fuq Earth Systems għax kors fil-ġeoloġija m'hawnx. Kienet holma li nsir ġeologu u nista' ngħid li rnexxieli nasal nahdem bhala ġeologu.

Malta naqra neqsin minn dawn l-affarijiet. Fil-fatt kienet diffikultà biex hawn Malta nistudja l-ġeoloġija. Kont tlajt għamilt Masters l-Irlanda fuq studji ġeoloġiċi u għamilt sena. Hemm kont infittex għad-deheb, fidda u ċomb.

Issa qed nahdem mal-Public Works fil-unit Research and Planning bhala ġeologu. Ġeologi mas-servizz pubbliku hawn ftit u sa fejn naf jien, hawn Malta, b'kollox, forsi hawn xi 15-il ġeologu. Xoghli hawn huwa mal-kosta – xoghol



fejn nissorveljaw perikli marbuta mal-kosta fosthom perikli ta' blat jew ġebel li jaqa', erożjoni, ċaqliq. Nagħmel risk assessment tagħhom. Illum nghallem il-ġeoloġija l-Università ta' Malta. Hawn studenti li huma interessati biex jitghallmu s-suġġett.

Ftit huma dawk li huma konxji li mal-Public Works hemm ir-rwol tagħna li nagħmlu moniteragġ tal-kosta ta' Malta u Ghawdex. Inzomm rikordju taċ-ċaqliq li jkollna fil-blat u l-qsim tal-kosta Maltija. Proġett li qed nahdem fuqu bhalissa hu s-'C-Cover,' li fih jinkorpora strategija nazzjonali

ta' risk assessment dejjem marbuta mal-kosta biex minnha nohorgu miżuri ta' mitigazzjoni. Hawnhekk issir ir-riċerka, u l-implimentazzjoni ssir minn haddiehor.

Fil-futur? Nimmaġinani ghadni hawn ghax hemm hafna affarijiet li rrid nagħmilhom.

Hawn potenzjal fejn nikber.

Ghandna proġetti ohra barra dak marbut mal-kosta.



ADIEL

CUSCHIERI

Maniġer ġewwa l-Public Works Department


Meta kont iżgħar, il-holma tiegħi kienet li nilhaq tabiba. Studjajt il-fiżika, il-bijoloġija u l-kimika. Meta wasal il-mument tal-għażla, minflok kif jahdem il-ġisem tal-bniedem, għażilt li nistudja kif tahdem id-dinja!

L-Università ta' Malta studjajt l-Earth Systems u wara mort l-Olanda nistudja Spatial Planning marbut ma' Environmental Management. Nahdem id f'id mal-periti. Earth System huwa marbut ma' oqsma tal-bijoloġija u l-użu tal-

ilma. It-teżi tiegħi ghamiltha fuq Nature Base Solution – kif in-nies u n-natura jistgħu jahdmu flimkien.

Biex tgħix komdu tista' taghmel użu minn teknoloġija ġdida li tmur favur l-ambjent.

Ahna nistgħu nghixu fil-lussu, biss irridu nbiddlu l-mod ta' kif nahdmu, nghixu u nirrispettaw in-natura.




“...irridu nbiddlu l-mod ta' kif naħdmu,
nghixu u nirrispettaw in-natura.”

Sibt impjeg mas-Servizz Pubbliku għall-fatt li hu permezz tal-Public Works li jsiru proġetti marbuta ma' spazji pubbliċi u l-immaniġġjar tal-ambjent, li dwarhom speċjalizzajt fl-istudji tiegħi. Qed naħdem fuq River Basin Management Plan li hu proġett finanzjat mill-Unjoni Ewropea. Primarjament xogħolna hu marbut mal-kunċett ta' Sustainable Drainage System – sistema fejn niġbru l-ilma tax-xita biex imbagħad fis-sajf nużawh u nkunu niddependu inqas fuq reverse osmosis. Jibbenefika minnhom il-pubbliku fosthom il-bdiewa. Peress li dan hu proġett tal-Unjoni Ewropea, kellna konferenzi fejn fihom urejna r-riċerka li għamilna u wassalna wkoll x'qed isir.

F'dawn il-konferenzi nitgħallmu wkoll b'sistemi godda li għadna ma nafux bihom u li 'l quddiem nistghu nimplimentawhom.

Għalkemm hemm hafna inizjattivi fl-iskejjel, sfortunatament dik l-informazzjoni li qed tasal għand it-tfal bhalissa qed tiskadi wara ftit taż-żmien. Peress li għadni żgħira, għandi hafna motivazzjoni biex dak li studjajt nimplimentah. Nixtieq li nkun parti mill-bidla. Is-sodisfazzjon li niehu hu meta proġett li nkun qed naħdem fuqu, jirrendi lura. Irrid nara xi haġa fiżika u tangibbli f'idejja biex inkun kuntenta u sodisfatta.”



“ Qatt m’ghandek tinsa minn fejn bdejt u trid dejjem turi rispettu lejn kull haddiem u ta’ kull persuna. tiftakar il-htigijiet ta’ kull persuna. ”

BRYAN

DEGABRIELE

Direttur tal-Operat fil-Ministeru ghat-Turiżmu

Missieri ghamel karriera jahdem fis-servizz pubbliku u jiena nhoss li fija trabbiet dik l-imhabba lejn is-servizz pubbliku; il-qadi lejn il-pajjiż. Dak parti mis-sodisfazzjon li ghandu jkollu kull haddiem li jaghmel parti mis-servizz pubbliku. Jiena missier ta’ erbat itfal, u nipprova nqassam il-hin bejn il-familja, ix-xoghol u l-passatempj li ghandi. Nahdem bhala Director Operations mal-Ministeru ghat-Turiżmu. Hafna mix-xoghol tieghi relatat ma’

proġetti u affarijiet marbuta ma’ avvenimenti tad-direttorat tat-Turiżmu. Fost l-entitajiet li niehu hsieb insemmi l-MTA. Issa ili nahdem mas-servizz pubbliku mill-1994. Dhalt bl-A levels, spiċċajt ghamilt Masters grazzi ghall-IPS – Institute for Public Services. Dhalt bhala skrivan u tlajt targa targa. Iċ-ċivil jaghti hafna opportunitajiet. Kulma ghandek bżonn hija rieda. Naf xi tfisser li tkun skrivan, naf xi tfisser li tkun Uffiċjal Eżekuttiv.



Qatt m'ghandek tinsa minn fejn bdejt u trid dejjem turi rispettt lejn kull haddiem u tiftakar il-htigijiet ta' kull persuna.


Fost is-sodisfazzjonijiet li jaghtini dan ix-xoghol huwa li nara l-mizuri tal-baġit ġew imwettqa. Minn karta, ġie implimentat u sar fiżiku. Bhalissa ġejt afdat bir-rwol ta' Project Manager tal-EVs (karozzi elettrici).

Trid jew ma tridx, tispiċċa taħdem lil hinn mill-hinijiet tiegħek biex taqdi d-doveri tiegħek. Il-flessibbiltà hija importanti hafna, anki biex tlahhaq mal-htigijiet tal-familja. Ġieli nkun imsiefer fuq vaganza u jkollni nwieġeb l-emails jew xi telefonata urġenti. Int ma tistax thalli x-xoghol jistenna għax inkella jistaġna. Niftakar

darba qiegħed DisneyLand mat-tfal. Qed nistenna biex nirkbu ride u fl-istess hin qed inwieġeb email urġenti. Trid tkun taf għalxiex diehel meta tapplika għal ċerti rwoli manijerjali. Sfortunament ġieli tisma' nies li jghidu li l-haddiema taċ-ċivil jiskartaw. Mhuwiex il-fatt.

Il-haddiema taċ-ċivil għandhom jiġu stmati. Ix-xoghol isir u jsir b'serjetà. Hemm bosta mbagħad li japprezzaw il-hidma li titwettaq mill-impjegati tagħna.

Bhalissa għaddej minn żmien ta' mard serju. L-isfidi kollha li jkollok fil-hajja trid tegħlibhom. Ostaklu kbir, imma mhux se naqta' qalbi. Mill-PPS sibt appoġġ u għajjnuna kbira. Nipprova ma naħsibx fuqha u nibqa' għaddej.



“Nishaq li bejn il-haddiema
ghandu jkun hemm rispettt
ghax kulhadd huwa b'zonjuż”

MIRIAM

FARRUGIA

Senior Social Worker ġewwa d-Direttorat tas-Servizzi f'Ghawdex

“Meta kont skola, il-holma tiegħi kienet li fil-futur naghzel il-linja tal-medicina. Kien joghgobni x-xoghol ta' qabla (midwife). Meta ta' ghoxrin sena żżewwiġt lir-raġel tiegħi, li huwa tabib, indunajt li dik ma kinitx il-linja tiegħi. Ta' 16-il sena ma ridtx inkompli l-iskola u mort nahdem mal-papà, li kien jahdem fid-deheb. Wara li żżewwiġt kelli t-tfal u ridt niehu hsiebhom. Meta kibru indunajt kemm hu importanti li tkompli titghallem. Il-familja

hija importanti u ghandha tinghata prijorità, imma tiskopri wkoll li fil-hajja hu mehtieg li ma tinqafilx ġewwa. Ghalhekk studjajt u dhalt nahdem bhala Social Worker. Dhalt ghal din il-karriera ghax naf li biha kapaçi nghin lin-nies b'mod professjonali. Is-sena d-diehla se nkun qed naghlaq 20 sena nahdem mas-Servizz Pubbliku. M'ghandi l-ebda rimors li nahdem mal-gvern.




Ix-xoghol tani hafna sfidi. Tani sodisfazzjonijiet u tani wkoll l-inkwiet. Nipprova nkun pożittiva kemm jista' jkun. Gheni nikber fil-karattru tiegħi bhala persuna. Tani iżjed maturità.

Meta tipprowa tifhem ċerti problemi li mhumiex żgħar, li jiġu jaqsmu miegħek il-klijenti, tibda timmatura iktar. Hawnhekk naraw kull tip ta' problemi. Jiġu kull tip ta' nies. Fost il-klijenti li naraw hemm dawk li jintbagħtu mill-qorti. Kien hemm bosta stejjer li mmarkawni matul il-vjaġġ li għamilt s'issa. Wahda mill-iktar li mmarkatni kienet proprju fil-bidu tal-karriera tiegħi, u għadni niftakarha b'mod ċar hafna. Kien każ ta' vjolenza domestika. Dhalt fid-dar ta' din il-familja u nara

l-frigġ imsakkra b'katnazz, u f'għajnejn it-tfal nilmah il-biża'. Stejjer ohra li nibqa' niftakar kienu relatati ma' dan il-perjodu tal-festi. Tinduna kemm hawn min qed ibati.

Bdejt mas-servizz pubbliku bhala Social Worker u mbagħad applikajt biex nilhaq Senior Social Worker. Fix-xoghol tiegħi trid tkun kapaċi taħdem f'tim. Trid tagħraf il-kapaċitajiet tal-haddiema l-ohra u tagħti rispons (feedback) pożittiv lilhom. Ix-xoghol minn ġurnata għal ohra jvarja. Ġieli jiġu granet fejn it-toqol litteralment thossu b'idejk.

Nishaq li bejn il-haddiema għandu jkun hemm rispett għax kulhadd huwa b'żonjuż.

A man with short brown hair and a light beard, wearing a blue V-neck sweater over a white collared shirt, stands in a classical building with white columns. He is looking slightly to the right of the camera with a neutral expression. The background is softly blurred, showing the architectural details of the building.

“ Nemmen li kull tip ta' xoghol huwa
opportunita' sabiex nitghallmu minnu
u li jghinna nsawru l-karattru taghna ”

ANTOINE GRECH

Senior Principal fl-Uffiċċju tal-Kabinett

21 sena ilu bdejt il-karriera tiegħi mas-Settur Pubbliku bhala skrivan mad-Dipartiment tar-Relazzjonijiet Industrijali u tal-Impjeg. Nibqa' ngħożż l-erbatax-il sena tiegħi li qattajt hemmhekk ghaliex inhossni li tghallimt hafna, partikolarment fuq il-ligijiet u d-diversi sitwazzjonijiet u kunflitti li setgħu nqalgħu fl-ambitu ta' dak ix-xogħol. Dawn l-ahhar snin, imxejt u bdejt nahdem fl-Uffiċċju tal-Kabinett fi hdan l-Uffiċċju tal-Prim Ministru.


Il-kariga tiegħi hija ta' Senior Principal u nista' ngħid li xogħli huwa ferm differenti u varjat. Hawnhekk nipprovidi assistenza fuq xogħol amministrattiv u fost id-diversi hidmiet, insemmi li nipproċessa t-talbiet għall-unuri u midalji varji li jidhlu matul is-sena. Nikkordina u nhejji x-xogħol għaċ-ċerimonja tal-Investitura ta' Jum ir-Repubblika. In-nominazzjonijiet għal Ġieh ir-Repubblika jiġu mill-pubbliku. Imbagħad jibda l-proċess tal-għażla. Jinhloq kumitat apposta biex issir l-għażla. Jiena nipproċessa kull nominazzjoni li tidhol. Nagħmel lista bil-bijografija tal-persuna nominata li mbagħad tmur għand dan il-kumitat.

Biex jingħata dan l-unur hemm hafna xogħol li jsir minn wara l-kwinti. Is-sabih tagħha hi meta nċempel lil dak li jkun ġie magħżul. Bosta minn dawk li nċemplihom johduha bhala sorpriża

b'mod partikolari dawk li jaħdmu fis-settur tal-volontarjat. Jilqgħuk: "Din hi xi ċajta?" u ġieli jerġgħu jċemplu lura ha jaraw jekk huwiex vera. Barra Ġieh ir-Repubblika, hemm midalji ohrajn li jingħataw matul is-sena.

Nemmen li kull tip ta' xogħol huwa opportunità sabiex nitgħallmu minnu u li jgħinna nsawru l-karattru tagħna.

Nemmen ukoll li għandna nsibu ċans għal kollox matul il-ġurnata u personalment, nagħmel mezz li kuljum nalloka hin għall-eżerċizzju fiżiku, u meta nsib ċans, għall-passatempjiet tiegħi bħal nohloq helu varjat u niprattika l-fotografija.



“

Ir-rwol taghna huwa li nagħtu

l-assistenza meħtieġa

lill-uffiċjali tal-gvern...

”

SAMANTHA MUSCAT

Maniġer ġewwa d-Direttorat għall-Protezzjoni tad-Data u l-Koordinazzjoni tal-Infommazzjoni

Ili għal dawn l-ahhar seba' snin nahdem mad-Direttorat għall-Protezzjoni tad-Data u l-Koordinazzjoni tal-Infommazzjoni. Bħala dipartiment, nikkomunikaw mal-impjegati kollha tas-servizz pubbliku u s-settur pubbliku. Id-dipartimenti kollha għandhom l-Uffiċjali tal-Protezzjoni tad-Data tagħhom fejn dawn jiġu għandna għall-ghajnuna rigward il-protezzjoni tad-data.

Ir-rwol tagħna huwa li nagħtu l-assistenza meħtieġa lill-uffiċjali tal-gvern biex dawn jimxu skont ir-Regolament Ġenerali dwar il-Protezzjoni tad-Data (GDPR).

Kemm ili hawnhekk, rajt il-GDPR tidhol fis-seħh, u nista' ngħid li d-Direttorat tagħna kien parti minn dan il-proċess ta' bidla. Tgħallimt hafna f'dan il-perjodu.

Nhar it-28 ta' Jannar huwa l-Jum Dinji tal-Protezzjoni tad-Data. Matul dawn iż-żminijiet, infittxu li nagħmlu forums, fejn inlaqqgħu lill-uffiċjali u nagħtu aġġornamenti dwar dak li jkun qed isehh. F'dan ix-xogħol tikkomunikama' hafna nies u tidhol f'diversi oqsma. Sintendi, biex wiehed jagħti parir, irid ikun midhla tar-regolamenti.

Kull impjegat li jahdem mas-servizz pubbliku jista' jikkuntattja l-uffiċċju tagħna meta jkun irid iktar infommazzjoni relatata mal-GDPR. Żewġ liġijiet ohra li jaqgħu taħt il-kappa tagħna u li dwarhom nagħtu l-infommazzjoni meħtieġa huma l-Libertà tal-Infommazzjoni u l-Att dwar il-Protezzjoni ta' Informatur. Il-liġi tal-GDPR hija importanti hafna għax biha qed niproteġu d-drittijiet fundamentali tal-bniedem, id-dritt għall-protezzjoni tad-data tagħhom.”



“

Ir-responsabbiltà u l-ambizzjoni

ma jbeżżghunix.

”

KARL SCHEMBRI

Information Officer ġewwa l-Governanza, Kuntratti u
Servizzi tas-Sistemi li jintużaw mill-Uffiċċju tal-Prim Ministru

Qatt ma kont nimmaginani li se nkun il-persuna li naħdem fl-IT għax l-Università studjajt il-Kummerċ. Dawn l-aħħar 12-il sena dhalt naħdem fil-governanza, kuntratti u servizzi tas-sistemi li jintużaw mill-Uffiċċju tal-Prim Ministru u ma jiddispjaċinix. Hemm ir-responsabbiltà imma naħdem minn qalbi. Hawn trid tkun aġġornat il-hin kollu. Dik hija sfida pożittiva. Is-servizzi li qed jaslu hemm barra jridu jaslu b'mod effiċjenti. Ma nistgħux naqgħu lura, imma nkunu koerenti bl-avvanzi teknoloġiċi.

Mas-settur pubbliku ili 'l fuq minn 17-il sena. Qabel hawn kont naħdem il-Bank Ċentrali. Minn dejjem kien joghġobni l-qasam finanzjarju, fil-fatt għandi baċcellerat fil-kummerċ. Biss meta kont naħdem il-Bank Ċentrali ħajruni biex niehu l-linja tal-IT fl-Auditing.

Ir-responsabbiltà u l-ambizzjoni ma jbeżżgħunx.

Dejjem niehu riskju kkalkulat. Inkun prudenti għal kull deċiżjoni li niehu kemm fuq il-post tax-xogħol kif ukoll fil-hajja privata tiegħi. Sodisfazzjonijiet ikolli, l-iktar meta jkunu ġejjin

mill-klijenti tagħna, li huma s-Segretarjat fi hdan l-Uffiċċju tal-Prim Ministru u s-Servizz Pubbliku inġenerali.

Dejjem inkun ta' servizz għall-gvern kurrenti minhabba li ahna naħdmu lil hinn mill-era politika. Il-kritika kostruttiva nħobbha għax eventwalment tnebbhek fil-pożizzjoni li qiegħed fiha bħalissa biex ittejjeb il-ġejjieni. Dejjem għandna nkunu nafu l-isfera kompluta ta' dak li qed jiġri hemm barra. Infahħar hafna l-maturità tan-nies li jaħdmu hawn ġew. L-atmosfera hija pożittiva fejn wiehed mhux biss jaħdem mal-oħrajn, imma naċċettaw id-differenzi li jista' jkun hemm bejnietna.

Tgħallimt kemm primarjament għandi niffaċċja l-isfidi b'mod matur. Fil-hajja kull mira li jkollok trid taħdem għaliha b'mod prudenti. Dak li tiltaqa' miegħu trid tilqgħu b'idejk miftuħa. Meta taħdem b'mod dilligenti, tkun qed tipprepara għall-pass li jmiss. Lil hinn mix-xogħol, inhobb il-mużika. Indoqq il-pjanu u t-tanbur. Jagħtuni l-parti tas-serhan tal-mohħ.

“Kuntenta li qiegħda parti minn tim li
kapaci jinfluwenza diversi politiki.”

KIRSTEN XUEREB

Maniġer ġewwa l-Policy Development and
Programme Implementation Directorate

Meta kont Sekondarja, wiehed mis-suġġetti li għażilt kien il-European Studies għax kelli x-xewqa li nahdem fis-settur tat-turiżmu. Ir-relazzjoni man-nies toghġobni. Jien persuna li nhobb ninvolvi ruhi u d-diversi esperjenzi sawruni. Kont involuta f'diversi NGOs, anki dawk li jahdmu fuq livell internazzjonali. Kont anki rappreżentanta tal-istudenti. L-Università gradwajt b'Baċcellerat fl-Istudji Ewropej u

ghamilt Master's fil-Liġi Ewropea. Li jkollok relazzjoni man-nies tghallmek hafna. Tghinek kif taġixxi u li jkollok għarfien u perspettivi differenti.

Bdejt nahdem mal-Gvern bhala studenta fil-Ministeru għall-Affarijiet Barranin u wara kont inservi fl-EU Coordination Department. Illum nahdem fi hdan l-OPM, mal-Policy



Development and Programme Implementation Directorate (PDPID). Naqa' mas-sezzjoni tal-Policy Development u l-EU Affairs fejn xogholna huwa li niehdu hsieb il-proċess tal-proposti li johorġu mill-UE f'diversi setturi. Ahna niehdu hsieb l-affarijiet tal-General Affairs, Telekomunikazzjoni kif ukoll ir-Relazzjonijiet Industrijali u d-Djalogu Soċjali. Fuq livell Ewropew, il-proċess ivarja bejn wiehed tekniku u anke politiku. Ahna naghmlu skrutinju u ssir r-riċerka taghna fuq kif dawn il-proposti jolqtu lil Malta u l-impatt li thalli min-naha tal-UE, il-pożittiv u n-negattiv.

Tibda minn kuncett żgħir. Minn xi haġa li tibda bhala proposta, taraha tiffjorixxi fil-prattika fl-UE u eventwalment f'Malta. Dik parti mis-

sodisfazzjon fix-xoghol tiegħi. Meta tirnexxi fin-negozjati huwa wkoll parti mis-sodisfazzjon.

Kuntenta li qieghda parti minn tim li kapaci jinfluwenza diversi politiki.

Nithajjar li 'l quddiem nahdem fl-UE u li nkompli ninvolvi iktar ruhi fuq livell Ewropew.

Trid tkun motivata u jkollok determinazzjoni biex tirnexxi f'dak li tixtieq twettaq. Trid tqis li taghmel il-konsultazzjonijiet mehtieġa u taħdem bhala tim. Ma tistax taħdem għall-interessi tiegħek iżda għall-ġid kollettiv. Bhal kull xoghol iehor, hemm l-isfidi, imma fl-aħhar mill-aħhar il-frott tarah.”



JOE

DIMECH


Gurnalist mal-Awtorità tax-Xandir

Tmur fejn tmur, in-nies jidrawk. Tarahom jieqfu biex ikellmuk. Issir parti minnhom, mill-ghamara tad-dar, parti mill-familja taghhom. Il-hajja ghallmitni li taghmel x'taghmel, int min int, trid tibqa' saqajk mal-art.

Ili attiv fix-xandir ghal dawn l-ahhar 50 sena. Ghalaqthom f'Ottubru li ghadda. Bdejt bil-karriera tieghi mal-gazzetta "Il-Hajja." Dak iż-żmien, Fr Hilary Tagliaferro kien l-editur.

Dak iż-żmien ma kienx hemm korsijiet tal-gurnaliżmu, imma kien jinteressani għax kont nara lil missieri dejjem jaqra. Fr Hilary kien stedinni biex immur naghmel it-tliet xhur tas-sajf maghhom bhala prova. Fl-1973 dhalt fix-Xandir. Dejjem kont entużjast u kelli l-hajra għall-gurnaliżmu.

L-ewwel 25 sena li ghamilt kienu fil-kamra tal-ahbarijiet bhala gurnalist. Mal-PBS kelli diversi karigi. Spiċċajt bhala full-timer mar-radju. Kien



“ Il-ħajja għallmitni li tagħmel x'tagħmel, int min int, trid tibqa' saqajk mal-art ”

nhar l-1 ta' April 1975 li bdejt naqra l-aħbarijiet tat-8.00 p.m. fuq TVM. Bqajt għal erbgħin sena. Meta kellna stazzjon wahedna hassejtu bhala privileġġ u sodisfazzjon li qed inwassel l-aħbarijiet u nidhol fid-djar tan-nies. Nirringrazzja lil Charles Abela Mizzi li kien il-mentor tiegħi. Kien jgħidli: “Żomm quddiem għajnejk li hemm xwejha tisimgħek u trid tifhmek. Tkellem bil-mod, ċar u li jifhmek kulhadd.” Dak il-parir li tani Charles baqa' jidwi f'widnejja.

Kont involut fir-rappurtaġġ tal-hijack tal-Egypt Air u meta ġew Bush u Gorbachev, kienet ġurnata

maltemp kbir. Kelli wkoll wiehed mir-rappurtaġġi meta ġie l-Papa Ġwanni Pawlu II fil-laqgħa li kellu fil-Knisja ta' San Ġiljan. Imwiet u traġedji, li trid u ma tridx, ikollok twassalhom. Kif taqra u twassal l-aħbar hu importanti, għax hemm il-familjari d-dar qed jaraw u jisimgħu.

Fost id-delizzji tiegħi nsemmi l-mixi u l-futbol. Ma abbandunajthomx. Illum nannu ta' erbgha u napprezza kemm hu importanti li tiddedika hin għalihom. L-għaqda tal-familja hija l-isbah haġa li jista' jkollok.



servizz pubbliku

